
गान्धिशताब्दयवसरे प्रकाशितम्‌ 


संस्कतशोधवाडःमयस्यं 
ततीयोदय 


गा न्धि-द श नसू 


` संस्कृत-प्राकृत-विभाग:, | हे 
४, Gao Sto जेनकालेजः, आरा. 
; ` 5 . मगधविश्वविद्यालयः 


z 


FIAT 
[ मगधविश्वविद्यालयस्या ङ्गीभूतहरप्रसाददास-जैनकालेज- 


संस्कृत-प्राकुत-विभागस्य संस्कृत- 
शोधवाङ्भयस्य तृतीयोदयः | 


गान्धि-दशेनम्‌ 


संस्कृतःप्राक्ृत-विभागः 
एच० डी० जैनकालेजः, आरा 
मगधविश्वविद्यालय: 


सागधम्‌ se 
संस्कृत-ग्राकृत-विभागस्य संस्कृत-शोध- 
वाङ्मयस्य तृतीयोदयः 


गान्धि-दर्शनम्‌ 


संरक्षक: 
कुलगुरुः शिक्षाशास्त्री, श्रीविश्वमोहन कुमार सिन्हा 
मगघविश्वविद्यालयस्योपकुरूपति: 
प्रेरकः - कक) 
Slo परमहंसरायः yer? 
एम्‌० To, पी-एच० sto ( छन्दन ) 
आरास्थहरप्रसाददासजैनकालेजस्य प्राचार्यः 
सम्पादकः 
लब्धस्वर्णपद्कः, प्रो? Slo नेमिचन्द्र शास्त्री 
एम्‌० ए० ( संस्कृत-प्राकृत-हिन्दी ), पी-एच० sto, sto fare 
ज्योतिषाचार्यः, न्याय-काव्य-ज्योतिषतीर्थशच 
संस्कृत-भराक्ृत-विभागाध्यक्षः--आरास्थ एच्‌० Sto जैनकालेजस्य 
संयोजको 


श्रीरामनाथपाठकः 'प्रणयी' > 
Wo ए० ( संस्कृत-प्राकृत ), साहित्यव्याकरणामुव दाचार्यः 

डॉ० राजारामजैन ae 

एमु० ए० (प्राकृत-हिन्दी ), पी-एच० sto, ,* . | | = 


a denga faneg ea 

प्रकाशिका 
बाणभट्ट-परिषद्‌, 

एच० डो० जैनकालेज:, 
आरा ( बिहार ) 


तृतीयोदयः 
अक्तूबर १९६९ 


मुद्रक 

वावूळाळ जन फागुल्ल 

महावीर प्रेस, 

भेळूपुर, वाराणसी-१ ४ 

विषयानुक्रमणिका 


१. जयतु Wag सुचि मोहनदासः 
श्रीरामनाथ पाठकः “प्रणयी” मुखपृष्ठम्‌ 


२, सम्पादकीयम्‌ - 
Sto नेमिचन्द्र शास्त्री, एम० To ( त्रयम्‌ ) 
पी-एच० Sto, Sto foe 
संस्कृत-प्राकृतविभागाध्यक्ष :, 
आरास्थ एच० डी० जैन कालेजस्य 


३. गांधी-विचारधारायामाछतमथशास्त्रम्‌ ४४ 
डॉ० परमहंसराय: 
एम० To, पी-एच० sto ( wad ) 
प्राचार्य: आरास्थ एच० डी० जैन कालेजस्य 


४. तन्न्नयन्त्रदशनम्‌ ( चर्खादशनम्‌ ) ४९ 
gfo राजाराम जैनः, Wo To ( gay), पी-एच० डी० 
प्राध्यापकः, संस्क्ृत-प्राकृत-विभागी यः 
आरस्थ एच० डी० जैन कालेजस्य 


७, सहास्मगान्धिनः शिक्षादशनम्‌ ay 
श्रीवाचस्पति द्विवेदी, एम० ए० ( द्वयम्‌ ) 
एम० Uso, साहित्याचार्यः 
संस्क्रत-विभागाघ्यक्षः आरास्थ महाराजा कालेजस्य, 


६. महात्मगान्धिनामीइवरदष्टिः . ५९ 


sto जगन्नाथ पाठकः, साहित्याचार्यः 
एम० To ( इयम्‌ ) पी-एच० डी० 
अध्यापकः, आरास्थराजकीयसंस्कृतोच्च विद्यालयस्य 


७. महात्मगान्धिन ईइ्वरद्शनस्‌ 
*श्री रञ्जन सूरिदेवः, सा हित्याचार्यः 
कार्यकारि-सम्मादकः, परिषद्‌ पत्रिकायाः ( त्रेमासिक्या: ) 
पाटलिपुत्रस्थविहार-राष्ट्रभाषा-परिषद: 


३२ 

ane 


८, गान्धि-ज्ञानमीमांसा ३८ 
श्रीदशरथसिहः, Wo To ( लव्धस्वर्णपदकः ) 
प्राघ्यापकः दर्शनविभागीयः 
आरास्थ एच० डी० जैनकालेजस्य 
९, गान्धि-नीतिद्शनम्‌ eZ 
श्रीकड्छेदीलाल एम० ए०: साहित्याचार्य; 
अनुसन्धित्सुः संस्कृत-प्राकृत-विभागीय: 
आरास्थ एच० डी० जैन कालेजस्य 
१०. महात्मगान्धिन: जीवनद्शनम्‌ . के 
गोविन्द नरहरिवैजापुरकरः 
Qao ए०, न्याय-वेदान्तसाहित्याचार्य: 
प्राध्यापक:, वाराणसेयस्याद्वादमहाविद्यालयस्य 


११. गान्धिनः शिक्षा-क्रान्तिः ९६ 
श्रीरामनाथ पाठकः 'प्रणयी' एम० To (यम्‌), डिप-इन-एड, 
साहित्यव्याकरणायुवंदाचार्यः 


प्राघ्यापकः, संस्कृत-प्राकृत-विभागीयः 
आरास्थ एच० Sto जैन कालेजस्य 

जयते नयतु मृषि मोहनवासः | 


जयतु Wag भुवि मोहनदास: ! 
भारतवर्ष - विभूति - विलासः |! 


यो गन्धीति प्रसिद्धि यातः, 
यस्य मनसि गर्वो नायातः, 
यो “बा-हृदय-ल्ितमघुमासः ! 
जयतु जयतु भुवि मोहनदास: !! 

मानवतायाः जीवन- दाता, 

मानवतायाः भाग्य - विघाता, 

सत्याग्रह-हित-विहित - प्रयासः ! 

जयतु जयतु भुवि मोहनदासः !! 
बहु-जन-हित - कामनासु लीनः, 
बहु-जन-सुख-साधना - प्रबीणः, 
प्रेम - भावना यस्योच्छ्वासः ! 
sag जयतु भुवि मोहनदास: l! 

oe यस्याहिसा परमं शस्त्रम्‌, 

येन धृतं करनिमितवस्त्रम्‌ 

सत्ये यस्य TARR: ! 

जयतु जयतु भुवि मोहनदास: |! 


येनात्मनि निर्भयता नीता 

कण्ठे यस्यागुञ्जद्गीता, 

पीडायामपि यस्योल्लासः ! 

जयतु जयतु भुवि मोहनदास: !! 
श्रम - संयम - सेवा - संलग्नः, 
राम = नाम-रस - सागर - मरतः, 
यस्य॒ शुद्धिसंबलमुपवासः। 

जयतु जयतु भुवि मोहनदास: l! 


s 

अस्पुरंयानामश्ु--धनानोम॑, 

वन्धुरोशवरो दीनजनानाम्‌, 
येन कृतो ग्रामीण-विकासः! 
जयतु जयतु भुवि मोहनदास: !! 


त्यागमयी यस्याथिक-समता, 

ज्ञानमयी यस्यात्मिकममता, 

येन नाशितो भवसंत्रासः | 

जयतु जयतु भुवि मोहनदास: !! 
यः कथितो लोकैरवतारः, 
सेवा - ग्राममहर्षिरुदारः, 
येन दासता - पाशः ! 
जयतु जयतु भुवि मोहनदास: !! 

यस्य दशंने जीवन - शिक्षा, 

यस्य जीवने कठिन - परीक्षा, 

दिशि-दिशि दीव्यति यस्य प्रकाशः! 

जयतु जयतु भुवि मोहनदास: | 


Sto रामनाथ पाठकः 'प्रणयीः 

सम्पादकीयम्‌ 


प्रास्ताविकस्‌ 

विशतितमा शताव्दी भारतवर्पस्येतिहासाय परममहत्त्वपूर्णास्ति। अनया शता- 
व्या चिन्तनक्षेत्रे महात्मनो गान्धिनः, काव्यक्षेत्रे रवीन्द्रताथठक्कूरस्य तथां शिक्षाक्षेत्रे 
महामनोमदनमोहनमालवीयस्य जन्मभिरभूतपूर्व कार्य कृतम्‌। महात्मा गान्धी त्वेता- 
दृगसाधारणो महापुरुष आसीत्‌, येन भारतस्य सांस्कृतिकेतिहासे राजनैतिके तिहासे 
चानेकानि मौळकचिन्तनानि समुपस्थापितानि । तेनाहिसासदुशमस्त्रं प्रदाय देशः 
स्वतन्त्रो विहितः | एवं राष्ट्रपिता महात्मा गान्धी स्वस्य तपसा त्यागेन चिन्तनेन 
च नवीनां विचारथारां विश्वहिताय कल्पितवान्‌ । तादृशः सर्वतोमूखचिन्तकः 
शङ्कराचार्यानन्तरमेकसहस्नवर्षावधौ नान्यः कोऽप्यजनि । अस्माकं दृष्ट्या 
महात्मा गान्धी श्रमणपरम्पराया एतादृशः सन्त आसीत्‌, यो वर्गभेदं जातिभेदं 
तथान्योच्चावचभावनामुन्मूल्य समतायाः सिद्धान्तं प्रतिपादितवान्‌। स्वामी 
श्रीभगवदाचार्यमहाराजः कथितवान्‌ 

wea तद्वान्छति सुक्तिमेक्किकां विदेशिसत्तामिह तन्न काङ्क्षति, 

न चापि तस्कामयते कदाप्यथो विदेसिसेना-विष्टतां सहायताम्‌ | 

अहिँसकेनेच बलेन dead समर्जितु स्वस्य महास्वतन्त्रतास्‌ ।' 


अर्थात्‌ विदेशिभ्यो भारतस्य मुक्तिः केवलाहिसकशक्त्यैव सम्भाव्यते, या 
शक्तिः शतध्न्यादिपु द्विनलिकासु च नास्ति। सा शक्तिरहिसायां संयमे चास्ति। यदा 
मनुष्यः स्वार्थे पतति, तदा दासतागत्य तमावेष्टितं करोति | आत्मशबतेरेकमात्रं 
जागरणोपायभत्मनियन्त्रणमेवास्ति | यः स्वतन्त्रतां समीहते, तस्मिन्चात्मबलस्या- 
पेक्षा वर्तते | आत्मबलाभावे जनः स्वतन्त्रः न स्थास्यति | स्वतन्त्रतायाः स्वादं सँव 
जातिर्व्यक्तिर्वा लभते, यस्त्यागं तपश्चरणं वा स्वीकरोति । गान्धिना कथितम्‌ 


१. पारिजातसौरभम्‌-पण्डितराजस्वा मिश्नी भगवदाचार्यविरचितम्‌ः द्वितीयः 


सर्गः लोकः ६०,६१ तथा द्रष्टव्यम्‌ 
In search of the supreme, Vol 1, Nava jivan publi- 
shing House Ahmedabad—14, 23-24 


A सम्पादकीयम्‌ : १: 

“fear: परिणामो वहुधा विपरीत एव भवति। अस्माकं देशे बहवो जना 
नेतिकदृष्टिमपहाय केवळ व्यावहारिकदृष्टयेव विचारयन्ति । किन्तु वयं हिंसामार्ग 
सारहीनं विचार्य परित्यक्तवन्तः। भारते हिसया विनाश एव भविष्यति ।''*'**** 
निश्भितमिदं यत्‌ यः साहसं कृत्वा कार्यक्षेत्रेऽग्रसरो भवति, विजयवैजयन्ती तमेव 
वृणीते 0 

महात्मा गान्धी देशस्य राष्ट्रस्य समाजस्य वेयक्तिकजीवनस्य चोहापोहनं कृत्वै- 
कां जीवनप्रक्रियां प्रतिपादितवान्‌ । सा प्रक्रिया प्रकारान्तरेण दर्शनाभिधानं 
प्राप्तोति | पारिजातसौरभे ऽस्य चिन्ताधारायाः विश्लेषणं विवेचनञ्च विद्येते- 


लुण्ठिनानि सकलानि agat द्रब्यवासचसनादिकानि ह | 
तान्कथं सुसुखितान्विदृधमहे चिन्तयेति न शमं मामहे n? 
x x x 


सर्ववणजनतोपझुक्तये भूरियं च सविता faga | 
या प्रवत्तत इहाद्य भावना सा सती भवतु दीर्घजीविनी ॥ 
mana वणिजश्व gear अन्त्यजा अपि ydte सवदा ¦ 
सर्वमानवहिताजुगामिनीं कांचनापि सुकृतिं वितन्वताम्‌ ॥ 
नाइमस्मि सुखजो न बाहुजो नोरुजात इति नास्मि पादजः | 
नेव हिन्दुरथ नेव grea: सव एव मयि सववंगोडप्यद्दम्‌ 112 
महात्म-गान्धि-दृष्टया दशनम्‌ 
दर्शनं मनुष्यस्यैको निष्पक्षो वौद्धिकप्रयत्नो$स्ति, येनासौ feed तस्य सम्पूर्ण 
तायां ज्ञातुं प्रयतते । वस्तुतः कस्यापि वस्तुनः MANA: साधनद्वयमस्ति । प्रथमं 
साधनं तदस्ति, यस्मिन्‌ वस्तुनोंज्शान्‌ पृथक्‌-पृथक्‌ कृत्वा समस्तवस्तुनः ज्ञानं प्राप्यते 
तथा द्वितीयं साधनं तदस्ति, यस्मिन्‌ समग्रवस्तुनः ज्ञानमवाप्यते । i 
. वौद्धिकप्रयत्नेन सह दार्शनिकचिन्तनं तदैव पुष्टं मन्यते, यदात्मानुभूतिरपि तेन 
सहावस्थिता भवेत्‌ । मनुष्ये चिन्तनस्योत्पत्तिः स्वाभाविक्याः जिज्ञासायाः फल- 
स्वरूपा विद्यते अतः स जीवनं जगच्च ज्ञातुं यतते | मनुष्यो जीवति तथा स 
ज्ञातुं प्रयत्नं करोति यदसौ कथं जीवति तथा तस्य जीवनस्य कोऽर्थोऽस्ति ? तस्य 


१. सारतीयम्‌, विष्णुप्रकाश्नम्‌, गया, सन्‌ १९६२ ई०, Jo ३६५ 


२. पारिजातसौरभम्‌, पण्डितश्नीभगवदाचार्यः, ६।५१ 
३. सेव ६।७१-७३ 


२ : मागधम्‌. 


a 

जोवने$न्यजीवजीवनेपु च कि पार्थक्यम्‌ ? mga: कैवलजीवनेनैव न तुष्यति, 
स जीवनस्याथं जिज्ञासते | तस्येयं जिज्ञासोत्तरोत्तरं वर्द्धते तथा तस्य चिन्तनप्रक्रिया 
गतिशीला भवति | जीवनं जगत्कृते जायतेऽतः जीवं वेत्तुं जगतः परिज्ञानं परमा- 
वइयकमस्ति । सः प्यति यत्‌ पुष्पाणि विकसन्ति तथा पुनः शीर्णानि जायन्ते; 
आकाशे मेघाः दृश्यन्ते तथा पुनरितस्ततो विलीयन्ते । वसन्तस्य भादकतया सह 
ग्रीष्मस्य तप्तः पवनोऽपि चर्लात । चिन्तनशीलमानवः एतत्षिखिळदुश्यानामथं 
ज्ञातुं समीहते तथा मानवजीवनेन सह वर्ततमानसम्बन्धानां विरलेषणं चिकीर्षति 1१ 


घटनानां कारणेषु विश्लेषितेषु प्रतीयते यत्‌ प्राकृतिकघटना अपि कार्यकारण- 
नियमानुसारं घटिताः भवन्ति । एवं प्रकारेण चिन्तनशीलमानवः जीवन-जगतोः 
कायकारणसम्वन्ध ज्ञातुं प्रयासं करोति, तर्थष एव तदीयः प्रयासः दार्शनिकचिन्तन- 
मस्ति । दार्शनिकस्य बौद्धिकी यात्रा तदैव समासा भवति, यदासौ जीवनजगतोरर्थ 
ज्ञातुं प्रभवति 1° 

भारतीयपद्धत्यनुसारं सर्वविधानुभूतीनां युक्तिसङ्गतां व्याख्यां विधाय IRT- 
विकतायाः यथार्थज्ञानं दार्शनिकताया उद्देश्यमस्ति | अनुभूतयो द्विप्रकाराः भवन्ति 
ऐन्द्रियाः, अतीन्द्रियाश्च । उभयोरपि गणना दर्शनसूत्रे भवति । वयं संसारस्य 
भौतिकपदार्थानां ज्ञानमिन्द्रियैः कुर्मः, यान्‌ पदार्थान्‌ नेन्द्रियाण्यवगच्छन्ति, तेषां 
ज्ञानमतीत्द्रियानु भूत्या प्राप्यते। एषाध्यात्मिक्यनुभूतिः बौद्धिकज्ञानसदुशी न 
भवति । वोद्धिकज्ञाने ज्ञातृज्ञेययोः द्वैतं तिष्ठति, परमस्यामन॒भूत्यां द्वयोरप्यैक्यं 
जायते | एषात्मानुभूतिरनायासं प्राप्यते । एतस्ये साधनाया आवश्यकता भवति | 
साधनाया अर्थोऽस्ति मनोवाकबुद्धि-भावनाचेष्टाः पवित्राः परिमाजिताश्च सम्पाद्य 
एकस्यां विशेषदिशि तत्प्रेरणा । एतासां कस्मिन्‌ कस्थामपि वा दुष्टे, दुष्टायां वा 
साधना दूषिता जायते | अनवरतं साधनायाः फलस्वरूपं साधकस्य परमतत्त्वस्यानु- 
भूतिर्भवति, एषेवानुभू तिराष्यात्मिक्यनुभूतिरस्ति | 
| महात्मनो गान्धितो विश्वासोऽस्ति यद्दार्शनिकचिन्तनस्योत्पत्तिः जिज्ञासया 
नाभवत्‌, प्रत्युत दुःखमात्रस्य नाशाकाङ्क्षया भवति त्तस्योदेश्यं मोक्षप्रासिः 
विद्यते । मोक्षप्राप्तिरच तदा भवति यदा साधकस्य परमतत्त्वस्य साक्षात्कारो भवति । 
जिज्ञासामात्रस्य शमनं दानस्य लक्ष्यं नास्ति। तस्य लक्ष्यं तु जीवनस्य परम- 


२. In scarch of the supreme Val II P. 320-323 
¥. Cantemporaray Indian Philosophy, P 21, edited by 
Radhakrisnan, London, 1958 

सुखस्य प्रासिविद्यते । एतदेव कारणमस्ति यत्‌ भारतीयदर्शने जीवनमूल्यानां मीमां- 
साऽपि गर्भिता वर्त्तते । 


वस्तुतः विश्वमिदं क्रिमस्ति ? एतत्कथमस्ति? एतस्योत्पत्तिरच कथमभूत्‌ ? 
एतस्य वास्तविकस्वरूपं किमस्ति ? घटनाः केनापि नियमेन घटिताः भवन्ति उत 
एवमेव वा ? वास्तविकसत्ता कार्स्त? तस्याः ज्ञानं कथं भवितुमर्हति? सत्यज्ञानस्य 
स्वरूपं साधनं सीमाइच काः सन्ति ? ज्ञानाचारयोः कः सम्बन्ध: ? आचारस्य कि 
सानं मूस्यञ्चायाति? आचारस्य मूल्या ङ्कुनप्रक्रिया कथं केन प्रकारेण वा सम्भाव्यते ? 
कोदृशमाचरणं कर्तव्यं कथ्यते ? व्यक्तिसमाजयोः कानि कर्त्तव्यानि सन्ति ? राष्ट्रेषु 
कोदृशः सम्वन्धोऽपेक्षितो विद्यते ? तेषां सम्वन्धानामाधारभूताः सिद्धान्ताइच के 
सन्ति ? मनुष्यजीवनस्य कि लक्ष्यमस्ति? तस्य लक्ष्यपृत्तों च केन प्रकारेण समाजस्य 
सहायतापेक्षिता वत्तते ? मनुष्यः सौन्दर्य कथं समीहते ? सौन्दर्यस्य स्वरूपं किमस्ति ? 
इत्यादिभ्ररनाः दर्शनेऽन्तहिताः सन्ति | एवं महात्म-गान्धि-प्रतिपा दितदर्शनस्य विषयः 
व्यापको गहनो महत्त्वपूर्णशच विद्यते । स हि व्यक्ति-समाजयोर्मध्ये उत्पाद्यमानानां 
विभिन्नप्ररनानां समाधानमपि दर्शनसरण्यैव कृतवान्‌ 1° 

महात्मगान्धिनो दर्शनस्य सर्वोत्तमा विशेषतैषा विद्यते यत्‌ स हि जीवनस्य 
जगतश्च सर्वाङ्गीणमध्ययनमकार्पीत्‌ | जोवन-जगतोः सम्बन्धे न कामपि समस्यां स 
परित्यक्तवान्‌ | तस्य दार्शनिकचिन्तनं रागट्वेपरहितं निष्पक्षं यु क्तिसङ्गतञ्चास्ति | 
तस्य मतं विद्यते यद्‌ दार्शनिकविचार एवास्माकं गतिविधौ स्थिरत्वमानयति । 
जीवनं कोदृरमविष्यति ? तथा तादुग्जीवनेन कथं वयं विइवकल्याणे योगं दास्याम 
एतत्सर्वमस्माकं दार्शनिकविचारेष्वेव पर्यवसितं भवति । वस्तुतः विना कमपि 
सैद्धान्तिकमाधारं जीवने TGS दृढता च नायास्यतः। आचरणे सामञ्जस्यानय- 
नाय विचारे सामञ्जस्यमावश्यकं विद्यते । विचाराणां सामञ्जस्यं च तदानीमेव 
सम्भवमस्ति, यदा तेषामाधारशिलारूपेण जीवनजगतोः विषये समुचिताः सुदु 
ढाइच सिद्धान्ताः प्रस्तुताः भवेयुः । एते सिद्धान्ताः जीवनं प्रति व्यक्तिदृष्टिकोणं 
स्थिरं कुर्वन्ति तथा तस्य जीवनपर्यन्तस्य क्रियाणां मध्ये एकां Eat समृपस्थाप- 
ye संक्षेपेण वयं महात्मगान्यिनो दाशंनिकविचारान्‌ निम्नाद्धितवर्गेषु प्रस्तुतान्‌ 

:— 


१. “हरिजन” पत्रमु--१९३४ 
Mahatma Gandhi P. 5-6, edited by S. Radhakrishnan, 
London, George Allen and un win Ltd ( 1949 ) 

१ ईश्वरमीमांसा २ तत्त्वज्ञानम्‌ ३ नी तिविज्ञानम्‌ ४ जीवनदर्शनम्‌ ५ सौन्दर्य 
मीमांसा ६ प्रमाणमीमांसा ७ अथंदर्शनम्‌ ८ समाजदर्शनम्‌ ९ मूल्यमीमांसा | 


ईस्वर-मीमांसा 

महात्मगान्थिन Seat पूर्णो विश्वासोऽस्ति । स ईर्वरस्यास्तित्वं स्वीकरोति । 
‘Sat: सर्वज्ञः शक्तिशाली च विद्यते’ तस्य पूजयोपासनया चात्मशक्तीनां विकासो 
जायते । गान्विनोकतम्‌--“अहमव्यक्तरूपेणावरयमेवानुभवामि यद्‌ यदा मामभितः 
सवं परिवत्तितं भवति, मृतमपि जायते, तदैयु परिवत्तंनेष्वेका चिच्छक्तिरस्ति, 
यस्याः कदापि परिवर्त्तनं न भवति, या सर्वमेकत्र वद्ध्वा रक्षति, या नवां सृष्टि 
रचयति, एपैव शक्तिरीश्‍वरोऽस्ति। परमात्मा चापि कथ्यते | agafat: येषामनुभवं 
करोमि, तेपु नैकमप्यन्यद्‌ वस्तु स्थायित्वमर्हति । अत एव 'तत्सत्‌' एकः स एवा- 
स्ति। सा च शक्तिः शिवरूपा स्यादशिवस्वरूपा वाहं तु तां शुद्यांकल्याणका रिणी मेव 
पश्यामि । यतोऽहं पश्यामि यन्मृत्युमध्ये जीवनं स्थितं भवति । असत्ये सत्यस्याः 
स्तित्वं विद्यमानं जायते । अतोऽहं मन्ये यदीसवरः जीवनमस्ति; सत्योऽस्ति; प्रका- 
सोऽस्ति । स एव च परममङ्गलमस्ति”१ । अन्यत्रापि लिखितमस्ति 

“If we exist, if our parents and their parents have 
exited, then it is proper to belive in the parent of the whole 
creation”... There is orderliness in the universe, there is 
an unalterablelaw govrning everything and everything and 
every being that exists or iives. It is not a blind law; for 
no blind law can govern the conduct of living beings... 
that law then which governs all life is God. Law ano Law- 
giver are one.” 

स्पष्टमेतद्‌ यन्महात्मगान्धिना अस्माकं मातृपित्रस्तित्ववदीश्वरस्याप्यस्तित्वं 


१. महात्मागान्धी -धर्मपथ, छात्रहितकारी पुस्तकमाला, दारागंज, प्रयाग, १९३३ 
ई०, To ५ तथा— 
In search of the supreme, val II, P. 302-303 
Wit and wisdom of Mahatma Ganphi, P. 116-120 
The story of my Experiments with truth, P, 189-200 
२. The Philosophy of Mahata Gandhi, university of 
calcutta ( 1968 ) P. 43. 

स्वीक्कतम्‌ । अस्मिन्संसारे एका सुनिश्चितनियमपरम्परा चलति, अस्याः परम्प- 
रायाः सञ्चालिका सम्पादिका च काऽपि श्क्तिरस्ति | 


महात्मा गान्धीशवरस्य साम्राज्यं हृदये मनुते | इन्द्रियज्ञानेनेश्वरवोधो न भवितु- 
मर्हति । यः परमात्मसाक्षात्क्ारं करोति, तस्याचारे, व्यवहारे, चरित्रे च 
परिवर्त्तनानि जायन्ते । गान्धी लिखितवानू--““यः मनुष्य स्वयमेवेश्वरस्योपस्थिति 
परीक्षितुं कामयेत, स श्रद्धया जीवितया तमनुभवितुमर्हति तथा श्रद्धाविश्वासो 
वाह्यप्रमाणेरपरीक्ष्यावतः सुरक्षिततमो मार्गोऽस्ति संसारस्य नैतिकशासने विशवासो 
नैतिकनियमश्न सत्यप्रेम्णोः सर्वोपरितायां श्रद्धाभावो विद्यते । यत्र सत्य-प्रेम-विरुद्धं 
प्रत्येकं वस्तु Mugi भवेत्‌, तत्र श्रद्धाविददासावलम्वनं सर्वाधिकं सुरक्षितं वत्तंते। 
Lt “अहं यावान्‌ शुद्धो निविकारश्च स्थातुं प्रयते, मह्मं परमात्मा तावानेव 
समीपवत्ती ज्ञायते । अद्य तु मम श्रद्धा नाममात्रात्मिका विद्यते, परं यदा सा 
हिमालयसमाटला भविष्यति, हिमाळयशिखरवत्तिहिमसदुशेव दिव्या शुभ्रा 
च॑ भविष्यति, afer मयि कियंत्यधिका शक्तिर्भविष्यति ।”१ 


स्पष्टमस्ति यत्‌ महात्मागान्धीइवरे विश्वसन्‌ नैतिकतायै महत्त्वमददात्‌ | श्री- 
घीरेन्द्रमोहनदत्तो लिखितवान्‌ यन्महात्मगान्बिनो दृष्ट्या सत्यं शिवं सुन्दरमीञ्वरो- 
ऽस्ति । ईश्वरस्य निवासस्तत्रैवास्ति यत्रेमे त्रयस्सहैव निवसन्ति 1° 


गान्धी महोदय एकत्र रिखितवान्‌ यन्‌ममेश्‍वरस्तु मम सत्यं प्रेम च वर्तते, नीति- 
रीशवरोऽस्ति, सदाचारर्चेशवरोऽस्ति, निर्भयतेश्वरोऽस्ति, ईश्वरः जीवनप्रकाशयोरेकं 
मूळमस्ति, पुनरपि सर्वेभ्य एतेभ्यः परोऽस्ति । Seat अन्तरात्मैवास्ति, स नास्ति- 
कानां नास्तिकताप्यस्ति। यतः स स्वामर्यादितप्रेम्णा तानमि जीवितान्‌ रक्षति । 
स हृदयदर्शकोऽस्ति, वाण्याः बुद्धेश्च परोऽस्ति । वयं स्वयं यावदात्मनो जानीमः, स 
ततोऽधिकमस्मानस्माकं हृदयानि च जानाति। यथा वयं वदामः स तथैवास्मान्न 
जानाति, यतः स जानाति यद्‌ वयं जिह्वया यं ब्रूमः, स एव भावोऽस्माकं प्रायो न 
भवति, Taq कियन्तः ज्ञात्वा कुर्वन्ति कियन्तरचाज्ञात्वैव | ईइवरः तेषां कृते 
व्यक्तिरेवास्ति ये तं व्यक्तिरूपे समुपस्थितं दिदुक्षन्ति। यस्तं स्प्रष्टुमिच्छति, स- 


१. घर्मपथ, छात्रहितकारीपुस्तकमाला, दारागंज, प्रयाग, To ६-७ तथा 
In Search of the Supreme Val. I, Navajivan publishing 
house Ahmadabad, 80-90 

तस्मै शरीरं दधाति । स पवित्रतमं तत्त्वमस्ति | यस्य तस्मिन्‌ श्रद्धास्ति, तस्मै एव 
तस्यास्तित्वमस्ति 1१ 


गान्धिमहोदयस्य विचारानुसारमीरवर: परमसंवेदनशीलो5स्ति | वयं यथान्यैः 
सह व्यवहारं कुर्मः ते तथथेवास्माभिः सह व्यवहारं कुर्वन्ति । ईश्‍वर: परमदया छूः 
वर्तते । स सर्वे: सह दयापूर्वकं व्यवहारं करोति | 

गान्विमहोदय: रामं मोक्षदातारं मनुते तथा तस्यैष रामोऽपि परमेश्‍वर एवास्ति। 
अस्य मते रामः केवलः दशरथपुत्रः नासीत्‌, अपितु अयं व्यापकः सर्वशक्तिमान्‌ 
सर्वज्ञोऽस्ति अयं सर्वस्य जगतः स्थितयुत्पत्तिविनाशानां कारणं स्वतो$कारणं जाग्र- 
दाद्यवस्थानां समाविसहितानामनुस्यूतं देहेन्दियादिभिर्यदगम्यं विद्यते, तदेवरूपं 
रामस्य । 


अत्रेदमस्ति विचारणीयम्‌--गान्धी मत्स्यवराहनुसिहावतारेम्योऽपि मान्यतां 
ददाति। मनुष्यः देहाभ्यासेनेशवरस्य कल्पनां देहा रिख्पे करोति! गीतासदुश्ं तस्यापि 
कथनमस्ति यत्‌ यदा घर्मस्य ग्लानिर्भवति तथाधर्मश्च वर्षते तदा धर्मस्य रक्षाये 
सोऽवतारं Tels । स एतदपि कथितवान्‌ यदवतारस्य वार्त्तायां तावत्येव सत्यता 
विद्यते, यावत्यैतिहासिकपुरुषस्येरवररूपेऽयवेरवरस्येतिहासिकपुरुषस्य रूपे $वतरण- 
कल्पनायां । ये-ये महापुरुषा अभूवन्‌ तेषां गुणान्‌ वीक्ष्य मनुष्यस्तान्‌ पूर्णावतारान्‌ वांशा- 
वतरानमन्यत। गान्धी रिखितवान्‌--“वयं कस्यापि देहधारिण ईश्वरस्य पूजां न 
कुर्मः, वयन्तु स्वनिरञ्जनं निराकारं राममर्चामः, तस्य निकटे गतिः सरणा नास्ति, 
अनेनैव कारणेन तस्य सामीप्यलामाथं मृत्तिमत ईश्वरस्य पूजा विधीयते, तथा तस्य 
भजनान्यपि गायामः 71% 

गन्धीश्वरप्रा्थनायां विइवसितिस्म । स समस्तमनुष्यैः सह प्रेमन्यायपूर्णव्यव- 
हारञ्च सत्यां प्रार्थनाममन्यत । प्रार्थनायां समयदानेन धैर्येण श्रद्धया च सह पवित्र- 
तायाः प्राप्तिभवति। स रिखितवान्‌--“निश्चथात्मिका वैयक्तिकी या प्रार्थनेशवरं 
किमपि याचितुं विहिता भवेत्‌, सा स्वभाषायां कृता भवेत्‌ । अनया प्रार्थनयेश्व रोऽ 
स्मान्‌ प्रत्येक जीवं प्रति शक्ति ददातु, तथा कापि वार्साधिका न भवेत्‌ । प्रार्थना 
याच्ञा न वर्त्तते, एषात्मन आह्वानमस्ति। ईदवरसत्तास्वीकारस्यतावानेवार्थो अस्त यत्‌ 
मनुष्यो जगति किमपि दुष्कर्म न कुर्यात्‌, कस्मा अपि कष्टं न यच्छेत्‌ तथा कमपि 


१. TAT, To १५-१७; हरिजन १९३८ ई० 
२. धर्मपथ--पृष्ठ २१ तथा-- 
In search of the supreme Val. I ggo 40-50 

निजापेक्षया नीचं नावगच्छेत्‌ । यः मानवमात्रेण सह प्रमव्यवहारं करोति, स 
ईदवरस्यास्तित्वमनुभवति 71" 


परमात्मा सर्वस्य द्रष्टा सर्वस्य भोक्ता सर्वज्ञः सर्वानुभावी च वर्तते। अयं 
नित्यज्ञानादिमत्त्वेन सर्वोत्कृष्टः । गौतमन्यायवत्‌ शरीरमन्तरेणेवेश्वरेण मन्त्रादि- 
वत्कार्योत्पादनमिति | अत्रानुमानं भवति--ईश्वरः कारणं पुरुपकर्माफल्यदर्शनात्‌ । 
न पुरुषकर्माभावे फलनिष्पत्तिः । शरीरहेत्वदुष्टाभावात्परमात्मा शरीररहित 
एवास्ति, अनेन सत्यरूपः परमात्मास्ति। नहि सत्यात्परोऽपर ईश्वरोऽस्ति। विशुद्धं 
चैतन्यं पुरुषोत्तम ईश्वरः पितामह Seat: अन्तरात्मानुभूतिरीश्वरः, सच्चिदानन्द- 
स्वरूप ईश्वरः, इतीश्यरस्यानेकानि रूपाणि स्वीकृतानि महात्मना । 


गान्धिदृष्टया परमात्मा क्लेशकर्मविपाकाशयेरपरामृष्टः पुरुषः स्वेच्छया निर्माण- 
कार्यमचिष्ठाय लौकिकवैदिकसम्प्रदायप्रवरत्तकः संसाराङ्गारे तप्यमानानां प्राणभृता- 
मनुग्राहकश्चास्ति ।* अनेन हेतुना प्रार्थनाया आवश्यकता विद्यते | 


« यस्य जनस्य हृदयः विशुद्धो वर्तते, स एव मनुष्य ईश्वरस्यास्तित्वमनुभवति । 
यः कछूषितविचारयुक्तोऽस्ति, अथवा यस्य जीवने न कापि मर्यादा विद्यते, स मनुष्यः 
ईश्वरस्यास्तित्वं नानुभवति । 


वस्तुतो मनुष्यस्य सद्विचार एवेशवरोऽस्ति। य ईश्वरस्य साक्षात्कारं समीहते, 
स स्वकीयमात्मानं शुद्ध प्रवुद्ध वा कुर्यात्‌ । प्राक्ृतिकनियमानां पर्यायभूता एवेश्व- 
रीयनियमाः वर्त्तन्ते । मनुष्यः कर्मकरणे स्वतन्त्रोऽस्ति, स फलमपि स्वतन्त्ररूपेण 
्राप्नोति । यः प्राक्ृतिकनियमाननुसरति स एवेस्वरीयनियमान्‌ जानाति । 


गान्धिनः भ्रद्धान्धा नासीत्‌ | स तस्यामीश्वरशक्त्यां विदवसितिस्म, या शक्तिः 
मानवायेश्वरीयरूपं ददाति । मनुष्यस्य यदा सर्वाः दुर्वळताः दूरीभवन्ति, तस्य 
विकाराः नश्यन्ति, तदा स परमात्मनः साक्षात्कारं करोति। इश्वरस्य सत्तायाः 
ala: जीवच्छूद्वया भवति, येनेश्वरास्तित्वे विश्वासो विहितः, तेनैव तस्याकथनीया- 
ज्ञाताशक्तिरनुभूयते | यथार्थतः जगतः सम्पूर्णजन्तवः समानाः वर्त्तन्ते । येषामधिक 
उपयोगो भवति, तेषामधिकं महत्त्वमस्ति । ईद्वरदृष्टथा न कोऽपि लघुर्न च कोऽपि 
महान्‌ विद्यते । सत्यहङ्कारे नष्टे ईरवरीयशक्त्याः परिज्ञानं भवति । ईश्वरः सवं- 


१. The philosophy of Mahatma Gandhi, Page 87-45. 
२. तुळतीयम्‌--सवंदर्शनसंग्रह, yo ३३३ तथा-- 
The story of my experim ents with, truth, page 56-60 

द्रष्टा भवन्नपि जगत्पदार्थोलिप्तोऽस्ति । सैद्धान्तिकदृष्टयेश्वरः “परमतत्त्वम” व्यावः 
हारिकदृष्टया परमसाध्योऽस्ति । 


गान्धिदृष्टया विश्वस्येश्वरः केवलं निमित्तकारणमस्ति | अयमेवैकमात्रं परः 

मार्थतत्त्वमस्ति, यः विना किमप्युपादानं वैविष्यपूर्णसंसारस्य रचनां विदघाति। 
एष संसाररिचिरन्तनोऽनादिश्च वर्तते, सृष्टेः कदाप्यन्तो न जायते। ईश्वरः 
स्वस्मिन्‌ पूर्णो निरपेक्षशचास्ति। seated संसारस्यापेक्षावश्यकता वा नास्ति । 
यतः स स्वभावतः पूर्णोऽभावरहितश्च वर्त्तते | संसारस्य जडचेतनपदार्थाः केनापि 
नियमविशेषेणंव सञ्चालिताः भवन्ति। एप नियमविद्ञेषः प्राकृतिकनियम ईश्वरीय- 
नियमो वा कथ्यते, fret स्वयमेव स्वतन्त्रगत्या स्वनियमानुसारं चलति । ईश्वरः 
तदीयं शासन पर्यवेक्षणं वा न करोति । ईश्वरः कस्मिश्चिदपि कार्यं हस्तक्षेपमपि 
न कुरुते, येन सृष्टेः समस्तकार्याणि निरन्तरं सम्पद्यमानानि जायन्ते । प्रत्येकात्मनि' 
स्वतन्त्रकार्यसम्पादनक्ष मता विद्यते। अतः सत्सु कार्येष्वीदवरस्य निवासो विद्यते । यः 
सेवायाः त्यागस्य च कार्य कुरुते स ईश्वरानुकम्पां लभते | महात्मगान्िदुष्ट्या राम 
एवेइवरोऽस्ति। एतस्य तथ्यस्याभिव्यक्तिः स्वराज्यविजयनामकग्रन्ये पण्डितया 
सोभाग्यवत्या क्षमारावेन निम्नप्रकारेण कृता विद्यते 

प्रकाशयति तच्चेतः स रामः परमेइवरः ।' 

तत्प्रकाशोत्सवेनासौ नन्दति प्रमभाग्जन: ॥ 


गान्धिना रामरहीमयोरेकत्वमपि प्रतिपादितम्‌ । स रामं कृष्णं रहोमं करीम- 
PARMA रूपं मनुते | रावेन लिखितमस्ति 
रामस्य रहिमस्यापि नामनो प्राथंनोत्तरम्‌ | 
हृदये ated वस्तदेतत्परमं gag l? 
गान्धिना मनुष्येश्वरसम्बन्धो बैष्णवसम्प्रदायाधारे स्थापितः । गीताधारे हिं स 
कथितवान्‌ यत्‌ समस्तजीवा ईश्वरस्यावताराः सन्ति। ईश्वरः प्रभुरस्ति, मनुष्यश्‍च 
Tele इत्येषा कल्पना नाधिका स्वस्थास्ति। ईस्वरे मनुष्ये चेकंव शाक्तिः विद्यः 
माना । य आत्मानुभूति प्रबुद्धां विधाय समताभावस्य दशत करोति, स ईश्वरं 
परयति | 
यः विरवस्य वैतिकसत्तायां नैतिकशासने च विश्वसिति, तस्यैवेइवरे विश्वासो 


१. स्वराज्यविजय--सौ० Fo क्षमाराव, पु०११० इलो० २० 
In search of the supreme Vol Il, Page 70, 72, 78, 34 

वर्तते। गान्धिदृष्टया नियमनियामकयोरेकत्वमस्ति । यो नैतिकनियमे निष्ठावान्‌ 
भवति स एवास्मिन्‌ क्रियात्मके चेतने प्रेम्णि विश्वसिति; गान्धिन ईश्वरसम्वन्धी- 
विचारः परमसुन्दरोऽष्यात्ममूलकर्चास्ति। यदि व्यक्तिः कामयेत तदा स्वात्मनि 


साक्षात्कारमीश्वरस्य कतुं प्रभवेत्‌ । ईश्वरस्य विशवास एव मानवतायाः 


विश्वासोऽस्ति | अनेन लिखितम्‌ 


“I believe in absolute oneness of god and therefore also 
of humanity. what though we have many bodies? we 
have but one soul. The rays of the sun are many through 
refraction. But they have the same source,” “ 


ईश्वरेच्छां विज्ञाय सदाचारे प्रवृत्तिः मानवेम्य आवश्यको वर्तते । एतत्सदैवा- 
विस्मरणीयमस्ति aq सत्यमीञ्वरमेव सत्यं गान्धी स्वीकृतवान्‌ | 
तत्त्वज्ञानम्‌ sg 

गान्धि-दर्शनानुसारं मूलतत्त्वं किमस्ति ? तत्संख्या च कियत्यस्ति ? एप प्रश्नो 
विचारणीयोऽस्ति। सतश्च सद्भाव: भअसतरचासद्भाव: तत्त्वम्‌ । योयथावस्थित: पदार्थ: 
स तथाभूत-प्रत्ययोत्पत्तिनिमित्तम्‌ । स्वतन्त्रास्वतन्त्रभेदेन द्विविधं तत्त्वमिति Saat- 
दिनः श्रीपूर्णप्रज्ञाचार्या वेदान्तिनः प्राहुः । सदसदुभयानु भयात्मकचतुष्कोणविनि्मुंक्त 
शूत्यमेव तत्वमिति शून्यवादिनो वौद्धा: । पृथिव्यादीनि चत्वारि भूतानि तत्त्वानी 
ति चार्वाका आहुः । द्रव्याद्रव्यभेदेन द्विविधं तत्त्वमिति रामानुजीयाः। पतिपशुपा~ 
शेषु त्रिषु पदार्थेषु पृथिव्यादीनि पञ्च तत्त्वानीति पाशुपतशास्त्रकोविदा नकुली- 
शाचार्याः । महदादीनि पञ्चविशतितत्त्वानि इति निरीस्वरसांस्याः। ईइवराधिकानि 
तानीति षड्विशतितत्तवानीति सेश्वरसांख्याः पतञ्जल्यादयः। अशेषप्रत्यनीकं चिन्मात्रं 
'ब्रह्म॑कमेव तत्त्वमिति मायावादिनो वेदान्तिनः 1 विलम्बितं नृत्यवाद्यादि तत्त्वमिति 
नाटयशास्त्रज्ञा आहुः । चेतः स्वरूपं च तत्त्वमिति काव्यज्ञा: कस्यापि मतस्य Ta- 


लोकविमोक्षमुख्योपायमस्ति । अभिमतं तत््वज्ञानं यथार्थवोधसाधकं निःश्रेयस- 
साधनञ्चेति बोष्यम्‌ | 


गान्धिना मूलत एक सत्यमेव तत्त्वं स्वीङृतम्‌। इदमेव तत्त्व गान्धिप्रतिपादितानां- 


स्वेषां सिद्धान्तानामाधारमूतं ada । अस्मादेव तत््वादहिसातत्त्वं निस्सृतमस्ति | 
अनयोः प्रस्फोरनेन चत्वारि तत्त्वानि जातानि । 


१. Selections form gandhi, by N. K, Bose, Navajivan, 1957 
तथा--हरिजन जुलाई, अगस्त, १९४० Fo 

SLRS NA eH है: 


१ सत्यम्‌ २ सत्याग्रह: ३ अहिसा ४ मोक्ष: 


गान्धिदृष्टया तत्त्वमिति प्रामाणिकोऽ्थो निगद्यते | ततृतत्त्वं परं सत्यं ब्रह्म परमात्मा 
सर्वेश्वरः श्रीभगवान्‌ नारायण इत्यादिभिः पर्यायान्तरँः गण्यते । सर्वे चेतनाचेतनः 
पदार्थास्तस्य बिशेषणानि। तच्चपां विशेष्यम्‌ । अतएव मूलभूतमेकं सत्यमेव 
तत्त्वमस्ति । उपर्थुक्तानाञ्चतुर्णा तत्त्वानां स्फोटनेन चेतनाचेतनपदार्थानां विदिष्ट- 
ज्ञानार्थं सप्त तत्त्वानि जायन्ते । येषु तत्वेपु जीवनस्य समस्ताश्चिकसामाजिक- 
व्यवस्था अवलम्विताः सन्ति । 


( १) सत्यम्‌ । (२) सत्याग्रहः। ( ३ ) आत्मा, Raw | ( ४ ) 
रचनात्मककार्यक्रमः-आत्मविस्तारः (५ ) श्रमः ( ६ ) आत्मशुद्धघ्ं प्रार्थना 
(७ ) उपवासः 


गान्धि-दर्शनस्य यावदस्माकमध्ययनमस्ति, वयमेंतद्वक्तं शक्नुमो यत्‌ गान्धि- 
दर्शने यर्थार्थतः तत्त्वज्ञानं नास्ति | इदं तत्त्वज्ञानं प्रकारविशेषेण जीवनशोधनस्य 
कार्यक्रममात्रमस्ति, अनेनैव कार्यक्रमेण मोक्षप्राप्तिरपि भविष्यतीत्यत्र नास्ति मना- 
गपि सन्देहः । यतो हि यत्र सत्यमस्ति, तत्रव शुद्ध ज्ञानं विद्यते | अहिसा, अस्तेयः, 
ब्रह्मचर्यम्‌, अभयम्‌, आस्वादः, अपरिग्रहप्रभूतय: सत्यस्यैव विस्तुतरूपाणि सन्ति। 
गान्धिमतेन सत्याहिसे एकमेव वस्तु स्त: सत्यं साधनमस्ति, अहिंसा च साघ्यास्ति। 
यत्र सत्यमस्ति, तत्रेइवरनामापि वर्त्तते । सत्येन सदैव ज्ञानानन्दो स्थातुं शक्नुतः | 
सत्य आनन्दश्च शाइवतौ स्तः | एतदेव कारणमस्ति यत्‌ 'ईश्वरः' सच्चिदानन्दोऽ 
भिघीयते । सत्यशब्दस्य मूलम्‌ ‘aq’ अस्ति । सतोऽ्थोऽस्ति भवनम्‌ । अतएव 
सत्यार्थ उभयोर्भावो जातः । अनेनैव हेतुना परमेश्वरस्य सत्यं नाम सदथवा 
सत्योऽस्ति |. गान्धी परमेश्वरं सत्यं सत्यञ्च TARA मनुते। स लिखितवानू-- 
“साधारणतया सत्यार्थ वयं सत्यभाषणमेव जानीमः। परन्तु मया सत्यार्थः farara 
प्रयुक्त: | विचारे, कार्ये, वाचि आचारे, च सत्यमेवास्तु । एतत्सत्यस्य पूर्णतया ज्ञात्रे 
संसारे किमपि ज्ञातुं नावशिष्यते। यतः सम्पूणं ज्ञानं जगच्चास्मिन्‌ समाविष्टे स्तः। 
सत्यमेवैकं विश्वस्य कार्य कारणञ्चास्ति । सत्यादृते ऽन्यत्किमपि तत्त्वभूत॑ नास्ति। 
संसारस्य रचनापि सत्येनैव भवति 1” 

“वस्तुत: सत्यं पारसमणिरूपमस्ति, कामधेनुरूपमस्ति च। एतत्‌ कथं प्राप्येत ? 
चेत्‌, एतस्य समाधान गीतायां भगवता दत्तम्‌--अभ्यासेन चैराग्येण च । सत्ये संलग्नः 
ताम्यासोऽस्ति तथा सत्यं विनाऽ्यद्वस्तुम्यः आत्यन्तिकी उदासीनता वैराग्यमस्ति। 
अस्मिन्‌ सत्यपि वयं द्रक्ष्यामो यदेकस्य सत्यमत्यस्मा असत्यं विद्यते । एतद्द्यंग्र- 

तायाः नावश्यकता वर्तते । यत्र शुद्धः प्रयत्नो वत्तते, तत्र भिन्नानि प्रतीयमानानि 
सर्वाणि सत्यानि वृ्षस्यैकस्यैवासंख्यातानि दुस्यमानानि पत्राणीव सन्ति । 


गान्धिनः प्रत्येककार्यक्रमे सत्यस्य समावेशोऽस्ति। स समस्तसमस्यानां 
समाबानं सत्येनैव प्राप्नोति । सम्पूर्णसफलकर्मणां मूलेषु सत्यस्य स्थितिर्भवति । 
सत्यमेवैकरमेतादृशं तत्त्वमस्ति,. यत्‌ परस्परं प्रेम्णो, विश्वासस्याहिसायश्च भावना- 
मुत्पादयति । विश्वासाभावे एव संसारे दुराचारा अत्याचाराइच भवन्ति । यत्र 
सत्यतत्वं तिष्ठति, तत्र सम्पूर्ण सङ्कटितजीवनं कार्यसम्पादने संलग्नं भवति । 
अचाचारस्य, भेदभावस्य, भयस्वार्थयोश्च त्यागः सत्यं विना न सम्भाव्यते | 
सत्ये कार्यसम्पादनस्थापूर्वा योग्यता भवति । यत्र सत्यमस्ति, तत्राध्यात्मिकशक्ति- 
रात्मवलळ्च Pein निवसतः। सत्यमेव मनुष्यं वादेभ्यस्तर्केभ्यरच दूरं करोति । 
भौतिकवलस्य पशुबलस्थ वा निरोधोऽपि सत्येनैव सम्भवति | 

“गान्धिना लिखितमू--“सत्यशोधनेन तपश्चरणं जायते, अर्थात्‌ सत्यानुष्ठाने 
स्वयं दुःखं सोढव्यं भवति | एतत्कृते मरणमपि वरणीयं भवति | सत्ये स्वार्थस्य 
गन्धोऽपि न तिष्ठति। एतादृशं निःस्वार्थ शोधं कुवन्नद्यावधि न कोऽपि तादुशो 
भूतो योञनतपर्यन्तं कुमार्ग गतो भवेत्‌ । सत्यानुष्ठानेन मुक्तिमार्गस्य प्रापतिर्भवति, 
तेन जप-तपो-घ्यानादीनामुपयोगिता wenger नास्ति। अतएव सत्यस्याराघना 
भक्तिरस्ति तथा भक्तिस्तु शिर:पण्यमस्ति, अथवा सा हरिमार्गमस्ति । अतस्तस्यां 
कातरताया आवश्यकता नास्ति। तस्यां पराजयसदुशं किमप्यस्त्येव न हि । सत्यं 
मृतेऽपि जीवनमन्त्रोऽस्ति । गान्धिन एतत्तत्त्वं परमव्यापकं वत्ते | एतत्‌ स्वयं 
परमेक्वररूपमस्ति | एतस्याराषनाऽहिसया कर्तु शक्यते 177१ 
oo > 
१. घर्मपथ, छात्रहितकारो पुस्तकमाला, दारागंज, प्रयाग, सन्‌ १९३३ ई०, 

To १३२-१३३ ae 

Wit and Wishdom of Mahatma Gandhi, P. 270-180 

In search of the Supreme, Val I Page 20-35 

The Mind of Mahatma Gandhi, Compiled by R- K, 

Prabhu and U, R, Ros, Madras, oxford University Press 

( 1946 ), Page 150 


Contemporary Indian Philosophers, Allahbad Kitabistan 
( 1947 ) Page 70-81 


2. The Philosophy of Mahatma Gandhi, Page 40-41 

सत्यं व्यापकं जीवनव्यंवस्थापकं साधनमस्ति | कथितम्‌ “7९ path of 
truth is as narrow as it is stratght. Even so is that of ahi- 
niaa. It is like balancing oneself on the edge of a sword. By 
concentration an acrobat can walk ona rope. But the con- 
centration required to tread the path of truih and ahinisa 
is far greater, The slightest in attention brings one tumbling 
to the ground, One can realize truth and ahinisa by cease- 
less striving.’ 


स्पष्टमेतद्यदहिसां विना सत्यं कार्यसाधक नास्ति। सत्यतत्त्व मूलभूतं वर्त्तते। 
अस्मादेव सत्याग्रह: निस्सृतोऽस्ति । 
सत्याग्रहः 

गान्धिनो जीवनोत्थापनस्य द्वितीयं तत्त्वं सत्याग्रहो विद्यते । एतज्जगज्जी- 
वनञ्च दर्शनस्यँकावृत्तिरस्ति। वस्तुतः सत्याग्रह आत्मशोधकस्तथा परशोधकोऽ- 
प्यस्ति । एषा सत्याहिसासदृशी साधना वर्तते, या विना कमपि विकारं स्वविजयेन 
सह परविजयं प्रापयति । एतस्य सत्याग्रहस्यान्तिमध्येयं सत्यमस्ति | अस्माकं 
दुष्टया गान्विनः सत्याग्रहतत्त्वस्यार्थाः सन्ति--प्रम, कष्टसहिष्णुता, तथाहिसया 
सत्योपलव्धि:। एषोऽहिसया प्रेम्णाथवा सत्यपर्यन्तं गमनस्य मार्गो$स्ति। एषा प्रेम्ण 
एतादृशी प्रवृत्तिरस्ति, या स्वसवंस्वं प्रदाय सत्यं प्रापयति । कस्यापि पीडनम्‌, 
कष्टदानम्‌, तिरस्कारः, क्रोधः एतद्राज्याद्‌ वहिः सन्ति। सत्याग्रहः सवषां 
जीवानां समानख्येण कल्याणं विदधाति । नैषा प्रतिगामिनी स्क्तिः, परत्युतात्मो- 
न्मुखी वत्तते। प्रेम्णः, त्यागस्य, आनन्दस्य, ऐक्यस्य, अघ्या्मनः-सवेषां समाहारः 
सत्याग्रहे भवति | मानवजातेः विकासः सत्याहिसयोमर्गिणव भवति । सत्याग्रहः 
सत्यमार्गमुद्घाटयति। 

श्रीरङ्गनाथदिवाकरो लिखितवान्‌--“सत्याग्रहस्य विशवासोऽस्ति, यत्‌ मानव- 
विकासः प्रेम्णि तथाहिसायामेवावलम्बितोऽस्ति । सत्याग्रहो मनुते यत्‌ नाधिकवाहु- 
वलैः, प्रत्युत नैतिकबळेन प्रेम्णा कष्टसहनेन चान्ते न्यायस्य विजयोभेक्यते॥ 
एतत्स्पष्टमस्ति यत्‌ सुखशान्तिदिग्म्यामेव मानवस्य विकासो जायते | वाद 
प्रकृतिः विधायिका विद्यते । अतो मानवीयप्रगतिमार्गेःज्ञानस्यालस्यस्य, सीच्तामाः 
स्वामित्वस्य भावना, आक्रमण-शोषणयो: प्रवृत्तिः, महत्त्वाकाइक्षा, लालसा, सत्ता” 

eee ae /5 

१. Truth is God, P. 32. 


लौभस्तथान्यानि काठिन्यानि सत्याप्रहादैव दरी क्रियन्ते । उच्चकोटे: सरसतायाः, 
श्रेष्ठप्रका रस्य शान्तेः स्वर्गीयसुखस्य च दिक्षु मानवतायाः नेतुः विकासस्य नैसगिक 
प्रेरणाया एकस्मिन्‌ एका ङ्करुपेऽविभाज्ये सत्याग्रहस्य कायं चलति ।””१ 

सानवमनसः सूक्ष्माध्ययनेन तस्य नैसगिकप्रवृत्तेविड्लेषणेन च ज्ञायते यत्‌ सत्या- 
ग्रहः एकं शान्तिदायकमस्त्रमस्ति। एषः सत्याग्रहः संग्रामात सँनिकयुद्धेभ्यश्च विरतं 
करोति। सत्योपासकतया सत्याग्रही स्वजीवनस्य प्रत्येकक्षणं सत्यान्वेषणे यापयति। 
सत्याग्रही नम्रः परोपकारपरायणइच भवति।२ स TUBAL गच्छति । 
तस्याचारविचारी परिष्कृतौ भवतः। तस्य ' मार्ग: एकस्य कर्मयोगिनो मार्गो 
भवति । तस्मिन्नहङ्कारात्याचारशोषणानीति तत्त्वानि न भवन्ति। सत्याग्रहिण 
उपास्यदेवः एकमात्रं सत्यमेव भवति । एतत्सत्यं प्रेम्णा, विश्वासेन चोपलभ्यते । 
अनुशासनस्य, संयमस्य, अनासक्तेः, स्वार्थत्यागस्य, शान्तेरेवं धेर्यादिगुणानां तस्मिन्‌ 
पूर्ण: समवायः प्राप्यते । प्रेम-विद्वासी तस्य कार्यसिद्धेः मूळाधारी स्तः । अतएव 
रेमसम्बन्षे लिखितमस्ति--..'प्रेम मानवीयजीवनस्य सिद्धान्तोऽस्ति । प्रेमाधारेणैव 
समाजस्य रचना जाता । यद्येवं नाभविष्यत्‌, तदा कोऽपि सभाजोऽस्तित्वे नागमि- 
ऽतत्‌ तथा मानवजातिरपीदानीं यावत्‌ नष्टाभविष्यत्‌ । प्रेम्णो देषोपरि, अहिसाया 

रि सृजनात्मकशक्तेः विनाशकशक्तेरुपरि भ्रभुत्वेनेच जीवनं सुधटितं समृद्धं 


केवलं प्रेम्णोऽनुभूतिभंवति | देषहिसयो: मार्गोभसत्यमार्गोऽस्ति । एष वन्यजीवनस्य 
नियमो वत्तंते । अहिसाथवा प्रेम भानवीयसमाजस्य नियमो विद्यते | भतएव 


गान्विनः सिद्धान्तानुसारं सत्याग्रहिणो जीवनमात्मशुद्धेः, संयमस्य, सेवायाः 
स्वाथत्यागस्यात्मसमर्पणस्य चाखण्डपिण्डो भवति | स मनुष्याणां सत्यवृत्तिषु निष्ठां 


१. सत्याग्रह मीमांसा, सस्ता सा हित्यमण्डल, नई दिल्ली, सन्‌ १९४९, To ३९। 
२. सत्याग्रही अच्याय का प्रतिकार शारीरिक वल से नहीं करता । वह तो उसे 
धैर्य से gare रहकर सहन करता है ओर इस प्रकार अन्यायी के हृदय को 
स्पर्श करने की कोशिश करता है। वह अन्याय और अन्यायी में वड़ा अन्तर 
मानता है । दुःख और कष्ट को मिटाने का भयत्न करते हुए वह अन्यायी 


, , को अन्याय का अनुभव कराने का प्रयत्न करता है ।--सत्याग्रहमोमांसा, 

करोति । स्वलक्ष्यं प्रति सत्याग्रह्मदम्य॑ विदवासं विदधाति । स स्वयमैवात्मपरौक्षः 
णेनात्मवृत्तीनां मननं परीक्षणं परिष्क्रणञ्च करोति । 


सत्याग्रह एक एतादृशस्तन्त्रोऽस्ति, यदर्थमनेकगुणानां सद्भाव आवश्यकोऽस्ति । 


महात्मगांधिनेतस्य तन्त्रस्य पट्‌ प्रमुखसिद्धान्ताः प्रतिपादितास्सन्ति । 


( १ ) सत्याग्रहस्य कारणं न्यायोचितं सत्यञ्च भवेत्‌ । 

( २) यदा सन्धिमार्गः पूर्णतयाऽसफलो भवेत्‌, तदा सत्याग्रहस्यावलम्बनं 
कार्यम्‌ । 

) विरोधिने स्वदोषपरिमार्जनाय पूर्णो$वसरो देयः । 

) सत्ये तथेश्वरे पूर्ण विश्‍वास विधाय कष्टसहनात्मकेनाहिसामार्गेण 
प्रतिकारो विधेयः । 

(५ ) नम्नतापूर्वक स्वसिद्धान्तस्य सन्धिं विना परित्यागो न विधेयः । 

( ६ ) कष्टसहनं विना कमपि कलहं विसंवादं प्रसन्नतया सह्यं स्यात्‌ । 

सत्याग्रहिम्यः निम्नलिखितगुणानां सद्भावोऽप्यावस्यको विद्यते ।' 

(अ ) निर्भयता 

( आ ) वीरता 

(=) धेयं दृढता च 

(ई) आत्मशुद्धिकृते उपवासादिः 

(उ ) संयमः 

( ऊ ) प्रेम-विनयादिः 

जीवनसफलताप्राप्तेरेष सिद्धान्तो गान्धिनैतादुशः स्वीकृतः, यः सत्यपर्यन्तं 


प्रापयति । सत्यान्निसृतमिदं तत्त्वं सत्यसाधकमात्मशोधकञ्चा स्ति । 
आत्मत ईश्वरस्य च विश्वास : 


१. 


गान्धिनात्मन ईदवरस्य च विश्वास: जीवनविकासार्थमावश्यकः स्वीकृतः । 


सत्यका उपासक होनेके कारण सत्याग्रही अपने जोवनका प्रत्येक क्षण सत्य 
की खोजमें लगाता है और प्रेममय जीवन होनेके कारण वह दूसरोका हित- 
करनेमें मग्त रहता है । यह सब. करना मानो उसका स्वभाव धर्म ही हो 
जाता ge वह विनम्र परोपकारी और मिंळनसार होता हे । ओर वह 


. जिस समाजमें रहता है तथा जिनके साथ उसका सम्बन्ध होता है, उनके 


हित के लिए सदैव प्रयत्नशील रहता है.। . 
-—सत्याग्रहमीमांसा, Jo ४० 

a: सामाजिकेपु राजनैतिकेषु च कार्येषु सफलतां प्रातु' समीहते, तस्मै वाह्याचरणां- 
पेक्षयान्तरिकशुद्धरधिकावरयकता भवति | 

आत्मन ईइवरस्य च विश्वासः मानवाय प्रत्येककार्ये साफल्यं प्रयच्छति । यः 
स्वस्मिन्‌ न विश्वसिति, स आत्मशक्ति विकसितां कत्त न शक्नोति । मानसिक: 
श्रमः आत्मविश्वासं विना सफलो न भवति। यः स्वान्तरङ्गशक्तो विश्वसिति, स 
एव सफछताप्रासे रधिकार्यस्ति | स्वातन्त्र्यस्य मूलमन्त्र आत्मविश्वास एवा स्ति । 
आत्मविश्वासाभावे मनुष्यः कस्मिश्चिदपि कार्ये दक्षो भवितुं नार्हति । दक्षताप्राप्ति- 
नियमेषु सर्वप्रथमो नियम आत्मविश्वास एवास्ति। यदा प्रवल आक्रमणकारी 
आत्मन्याक्रमणं करोति, तदाहिसात्मक्रप्रतिरोधस्य विशवास एव तस्मादाक्रम णात्‌ 
रक्षति | यत्रात्मविश्वासस्यालोको भवति, तत्र प्रेम, सहानुभूतिः, सरलता च स्वय- 
मेवोपस्थिताः भवन्ति । आत्मविद्वासेनेव दयायाः सहानुभूतेश्च विकासो जायते । 
दयया मनुष्ये वन्धुत्वस्यैकतायाइच भावना जागति । सहिष्णुतायाः नम्नतायाश्रोत्प- 
त्तिरात्मविश्वासभावेनेव भवितुमर्हति । अतएव गान्धिना सफलतायाः मार्ग आत्म- 
विश्वास ईश्वरविदवासो वा स्वीकृतः । 


जोवने निर्भयतायाः विकासोऽपि आत्मविदवासेनैव भवति । अयमात्मविरवासः 
दार्शनिकभाषायां सम्यर्दर्शनम भिधीयते | अहं कर्ता, भोक्ता चेत्यस्य प्रतीतिः 
आत्मनि जागरणं कत्तु' शक्नोति । मोक्षमागंदृष्टया आत्माशुद्धिकारणं मिथ्यात्वं 
स्वधद्धाभावोवेति चिन्तनीयम्‌ । आत्माळोचनेनोक्ता प्रती तिरात्मनि संजायते । 

आत्मप्रतीत्यभावे न सामान्यतः साक्षात्कारस्य का रणत्वप्र यत्नेच्छयोर्वा, 
म्रमाणामाचातू, चेष्टादिनाऽन्यथासिद्धेः । व्यापारेण व्यापारिणो नान्यथासिद्धिरिति 
्रवादस्तु यत्र व्यापा रिकारणताग्रहाधीनंव व्यापारसिद्धिस्तद्विपयक एव | अतएवा- 
नुमानेनात्मप्रतीतिः कार्यसाधिका सिद्ध्यत्येव | तथापि—आत्मनिष्टँव कार्यसाधिका 
सत्याहिसासाधनान्यथानुपपत्तः | अस्मिन्ननुमाने हेतुः .असिद्ध बिरुद्धादिदोषैरहितः, 
तेन स्वसाध्यं साधयत्येव । 

अत्रेयं विचारणीया वार्त्ता यदात्मविश्वासाभावे प्रमातुप्रमाणादेरपि तथात्वे 
शास्त्रादेरपि मिथ्यात्वे कथं तेभ्यः परमपदमतिरुपपद्यत इति चेद्‌ विमृश्यताम्‌ । 
अत्रेदं भवान्‌ प्रष्टव्यः किं प्रमात्रादेरसत्यत्वे ततः परमपदसि दध्न भवतीत्युच्यते, 
कि वा भवन्त्यपि सा वास्तवी न बोभवीति; कि वाऽविद्याप्रतिवन्यनिवृत्तिछ्पा वा ? 
भवतीति। नाद्यः, यतो हि सच्चिदानन्दरूपमात्मतत्त्वमेव प्रमितियंत्र स प्रत्यक्‌ प्रमा 
णकः, तत्रान्येषामपेक्षाविरहात्तत्स्फुरणे बाधामावात्‌ | अतः आत्मप्रतीतिरतीवाव- 
इयका पारमाथिकफळानुपपत्तेः । a: 

आत्मप्रतीतिः प्रमेयरूपा, असति प्रमातरि प्रमेये वा प्रमा न भवति, सति तु 
भवति; न पुनः प्रमातरि प्रमेये वा सति प्रमा भवत्येव, किन्तु प्रमाणे सति भवन्ती 
प्रमा भंवत्मेव; इति सर्वानुभवात्‌ आत्मप्रतीतिः सिद्धत्येव । अर्थक्रियासामर्थ्यादेवा- 
त्मविइवास आत्मप्र तीतिर्वा प्रमाणात्सिद्धयति। 
रचनात्मककार्यक्रमः 

जीवने सर्जनात्मककार्याणां विशेषं महत्त्वमस्ति | अतएव गान्धिना रचनात्मक 
कार्यक्रमस्यापि गणना प्रमेयविपये तत्वरूपेण कृता। इदमत्रालोचनीयम्‌ सामान्यतो 
ज्ञातत्वे सत्यज्ञातविशेपवत्त्वमधिष्ठानत्वे प्रयोजकम्‌ । तेनेदं सिद्धयति यन्मानवैरेव 
स्वजीवनसार्थक्याय काश्चन मानसशक्तयो धर्मरूपेण रचनात्मककार्यक्रमेण वा प्रति- 
छापिता: । अतो व्यक्तेरेव वैयक्तिकयोः सामाजिकयोर्वा वन्धमोक्षयो मुख्यं दायित्वम्‌। 
व्यक्तो समाजे च विवेकस्य साभ्पूर्वा शक्तिनिहितेव विद्यते याऽसौ व्यक्तौ समाजे च 
कुशलशक्ति पर्याप्तमुद्वोधयेत्‌, समाजं व्यक्तिं च निःश्रेयसं प्रापयेत्‌ | 


ृष्टिदर्शनम्‌ | quad रचनात्मककार्यक्रमेणानुविद्धाः । कार्यक्रमाणाञ्च सामा- 
जिकत्वं निविवादम्‌ । परं रचनात्मककार्यक्रमाणां स्वयं सिद्धत्वं नास्ति। अतो दार्शः 
निकः समाजस्य व्यक्तेश्च विवेचनमालोचनं च कर्त्तव्यम्‌ । भारते प्राचीनदार्शनिकानां 
विइलेपणपद्ध ति्व्यकत्युन्मुजी आसीत्‌ । साम्प्रतं तया सामाजोन्मुख्यापि भाग्यम्‌ । 
एतदर्थ गांधिना जीवनस्याखण्डतायाः सिद्धान्तः कथितः | तत्र समाजस्य परित्या- 
गोऽनावक्यकः। गांधिदृष्टयाखण्डता नाम नानात्वेष्वेकत्ववोघः, संसारनिर्वाणयोर- 
भेदवोषो वा, न तु नानात्वस्य विलोपः | संसारनिर्वाणयोदृष्टे रेव भेदो न तु वस्तुनः | 
दुःखं न केवलं वैयक्तिकम्‌, प्रत्युत सामाजिकमप्यस्ति | अतो दुःखच्छेदो वैयक्तिक 
एन कथं भवेत्‌ सर्वथा विहाय समाजम्‌ | 

रचनात्मककार्यक्रमस्यालम्बनं समाज एवं | अस्मिश्रालम्वनेऽसत्यापेक्षिकं नित्य- 
त्वम्‌, यतो हि समाजस्य कार्यक्रमो नित्यः । कार्यक्रमस्यापरं नाम मानवातां नेति- 
कत्वम्‌, नीतिकर्म । स च प्रवहन्नित्यः, न तु सिद्धः, मानवैः साघ्यत्वात्‌ | व्यक्तरयं 
पुरुषार्थो यस्तु स्वाध्यवसायेन रचनात्मककार्यक्रमस्य साक्षात्कारः, समाजे च तस्य 
प्रतिष्ठापनम्‌ | एवं सति दार्शनिकानां तत्प्रधानं कर्तव्यं यत्ते समाजव्यवस्थान्तहित- 
सिद्धान्तानां प्रतिपादनं कुर्युः । महात्मा गान्धी एव एतादृशः दार्शनिकः यः समाः 
जसञ्जालनाथं रचनात्मककार्यक्रमं प्रतिपादितवान्‌ | यतो हि समन्तात्‌ प्रसृतानां 
समस्यानां समाधानमकृत्वा स्वीयं दर्शनं परमार्थप्रापकत्वेन वर्तं न शक्नुयात्‌ । 


गान्धी समाजव्यवस्थाथं यं पञ्चदशसूत्रीयं कायक्रमं प्रस्तुतवान्‌, तस्य सम्पा- 
दनं परमावश्यकं विद्यते । एष कार्यक्रमः rene बिद्यते 


सम्पादकीयम्‌: १७ | ; 


( १ ) जातीयैकता ( २) अस्पृश्यतानिवारणम्‌ ( ३ ) मद्यपाननिषेधः 
( ४ ) हस्तनिमितवासोव्यवहारः ( खादी-धारणम्‌ ) ( ५ ) ग्रामोद्योग: 
( ६ ) ग्रामस्वास्थ्यम्‌ ( ७ ) नवीना शिक्षायोजना ( ८ ) प्रौढशिक्षा, साक्ष रता- 
प्रचारश्च ( ज्ञानप्रचारः ) (९ ) नारीणामुन्नतिः ( १० ) ग्रामसेवा । 
( ११) आथिकसमता । जनानामुन्नतिः ( १२) निम्नश्नेण्यां दलितश्रेण्याद्व 
विद्यमानानां ( सर्वाङ्गीणविकासः ) । ( १३ ) कुषकेषु श्रमिकेपु च जागरणम्‌ | 
( १४) आत्मालोचनम्‌ । ( १५ ) जाति-वर्गभेदादीनामुस्नयनम्‌ । 


समाजे प्रचितमूल्यानां पुनर्घटनं रचनात्मकार्यक्रम द्वारेणंव सम्भाव्यते | एतत्स- 
त्यमस्ति यद्‌ रचनात्मककार्यक्रमस्य मुले क्रान्ति: समाहिता भवति । क्रान्तिं विना 
न नवीनसमाजस्य निर्माणं भविष्यति, न प्राचीनमूल्यानां स्थापनैव । मौलिकः 
प्रतिभाशाली जनः कामपि क्रान्तिं गृहीत्वंवोत्पन्नो भवति । स च समाजे यथेष्टं 
परिवर्त्तनं करोति | न्यायस्य, समतायाः मानवाधिकारस्य च भावना व्यक्ति-समाज- 
राष्ट्राणां जीवनं परावत्तयति । मानवहृदये यदा मानवस्य मौलिकाधिकाराणां 
. विदवासो भवति तदा स क्रान्तिमा गेऽप्रसरो भूत्वा नवीनं कार्यक्रमं समुपस्थापयति । 


मनुष्यस्य भूषणमूताः चेष्टास्तथा तस्यात्मालोचनस्य प्रक्रियाः तं क्रान्तिमागेऽ- 
रसर कुर्वन्ति | एतत्सत्यात्‌ कोऽपि विमुखो भवितुन्न शक्नोति, यत्‌ शताग्दीभ्यः 
आगच्छन्तः सामाजिकदोषाः समाजे विषमतां दरिद्रतां स्वार्थवुद्धिमनी तिञ्च जन- 
यन्ति; येन जनतायाः शारीरिको वोद्धिको नैतिकश्च विकासोऽवरुद्धो भवति । अत- 
एव क्रान्तिजन्मनः पइचादेव रचनात्मककार्यक्रमाणां प्रारम्भो भवति तथैव रचना- 
त्मककार्यक्रमाः समाजस्यार्थनीत्यामाचारनीत्याञ्च परिवर्तनं कुर्वन्ति । 


गान्धिना भारतवर्षस्य नवनिर्माणे समाजकल्याणे च रचनात्मकका क्रमाय 
तत्त्वस्वरूपं दत्तम्‌ | समाजस्य प्रत्येकव्यवस्था तत्वतः रचनात्मककार्यक्रमेणैव सम्भ- 
aft | अनेनैव कारणेन गान्धिमहोदयः मानवस्य समाजस्य च गम्भो राध्ययनं 
कृतवान्‌ । स व्यक्ति-समाजयोर्जीवने छोकमङ्गलस्य दर्शनं करोति | गान्धिसिद्धान्तेनै- 
वाधुनिक्यः सर्वा अपि समस्याः समाहिताः सन्ति | पूर्वोक्तरचनात्मकका यंक्रमेषु 
नवीन: समाज: संस्थापितो भवेत्‌ । अस्य विशिष्टकार्यभारस्य निर्वाहस्तु गान्धि- 
महोदयेन कृत: । 
श्रमः 


गान्धी जीवनविकासाय श्रममाश्यकतत्त्वं स्वीकृतवान्‌ । यो जनः श्रमं विनैव 
सामाजिकसौविष्यानि प्राप्नोति, स समाजं प्रति तस्करोऽस्ति । सामाजिकः श्रमोऽ- 
स्माक कर्तव्यमस्ति । एषोऽस्मभ्यं प्रकृत्या दत्तो विद्यते । अतएव स्वजीवन व्यव- 

स्थितं विधातुं तथा मानसिकाच्यात्मिकशक्त्याः पूर्णतयोपभोगाय शारीरिकः श्रमो5- 
पेक्षितो वर्तते । कृषिकार्यम्‌, तांतवचक्रचाळनमन्यस्मिंक्च कस्मिरिचदप्युद्योगे प्रवृत्तिः 
जीवनयागोऽस्ति। गान्धी शारी रिकश्रमाय विशेषं महत्त्वमददात्‌ | स रिखितवान्‌- 
“यज्ञार्थः शारीरिकश्रमोऽथवा रोटिकाभृतिशचोपयुक्ता प्रतोयते । त्वं स्वरोटिकां 
स्वेदञ्च वाहयित्वा श्रमं कुर खाद च । शारीरिकभ्रमः सर्वस्मे परमावइयकः' 


मळपरिष्कारः गुहादिकस्य परिमार्जनं श्रमान्तर्गतमस्ति। यो मनुष्यः शारी- 
रिकश्रमं विना जीवनयापन करोति, तस्य जीवनमहिसक न मन्यते। अहिसायाः 
व्यवहारः शारीरिकश्रमेऽ्त्रलम्बरितोऽस्ति । श्रम्येव जनः सवलतां प्राप्नोति तथा 
श्रमेणव सेवावृत्तिः पुष्टा भवति । अतो जीवनोत्थानाय श्रमस्य तत्त्वरूपेण स्वीकरणं 
परमावस्यकमस्ति। श्रमादेव निर्भयतायाति तथा श्रमिक एव प्रेम्णः सद्‌भावनायाइच 
व्यवहारं करोति | श्रमे भगवतो निवासो वर्तते । यः भोगं परित्यज्य पारमार्थिकः 
सेवावृत्तौ संलग्नो भवति, स भगवदूभक्तोऽस्ति, पूजनीयोऽपि च विद्यते । _ 

गान्धिनोऽभिमतमस्ति यत्‌ निःस्वार्थ श्रमं कुर्वन्नेव जनः भगवदनुग्रहमवाप्नोति । 
यः विना श्रमं तथानुत्पादितमन्नं गुह्ाति, स दण्डनीयो विद्यते । श्रमो जीवनवि- 
कासायानिवार्यतत्त्वमस्ति । 


प्राथना 

प्रार्थनायाः महत्त्व जीवनविकासाय सर्वाधिकमस्ति । गान्धिदृष्टया प्रार्थनायाः 
परिभाषा काचिदन्यैव add | स लिखितवान---प्रार्थनाया: सर्वोत्तमः प्रकारः 
कः भवितुं शक्नोति ? तस्यां कियान्‌ समयः यापनोयः ? मम मतेन तु न्यायकरण- 
मेवोत्तमप्रकारा प्रार्थना विद्यते यो मनुष्यः सर्वेः सह न्यायाथं सत्य- 
हृदयेन तत्परो भवति, तस्मै नान्यायाः प्रार्थनाया आवश्यकताऽस्ति । कियन्तः 
सन्ध्यायामधिकं समयं यापयन्ति, परन्त्वधिकाः जना एवंविधाः सन्ति, ये तदर्थमपि 
नावगच्छन्ति । मम मतेन तु मातुभाषायामेव प्रार्थना विधेया, तस्या एवात्मनि 
प्रभावो लक्ष्यते | अहन्तु कथयाम्येतदपि यत्‌ सत्या प्रार्थना यदि क्षणपर्यन्तमपिं 
क्रियते, तदा सापि पर्याप्ता भविष्यति ।'”3 

स्पष्टमस्ति यत्‌ गान्धिदृष्टया न्यायः श्रमः संयतजीवनयापनं वा प्रार्थनान्तर्गत- 
मस्ति । प्रार्थनायाः पवित्रतोत्पद्यते। प्रार्थनाया आत्मविश्वासः कार्यक्षमता चोत्पद्यते | 
गान्धी आत्मशुष्यं प्रार्थनां साघनमूतां मनुते। तस्याभिमतमस्ति यत्‌ प्रार्थना याच्या 


१. घर्मपथ, To १६१ 
२. TAT, पृष्ठ २३.। 

नास्ति, एषा आत्मन आह्वानमस्ति। वैयक्तिकया प्रार्थनया सह सामूहिकी प्रार्थना- 
प्यपेक्षिता वर्तते । अतः प्रार्थनैकमेतादृशं तत्त्वमस्ति, यज्जीवनेऽनुशासनं विश्वासं 
स्वावरम्वनञ्चोत्पादयति । 

गान्धिसिद्धान्तोऽस्वि-“ Religion, in the opinion of Gandhi, 
is a friend of libreralism and a foe to fanaticism. It is con- 
quest of passion and quest for compassion, Religion wears 
equation with his Maker, It is to become what he is. By 
religion, Gandhi means to cognize the self (आत्मा ), to 
recognize the cosmic self (परमात्मा ), to realize Reality, to see 
God face to.face, to attain Moksa through service to man.” 


स्पष्टमेतद्यत्‌ मानवसेवाया: रूपान्तरं प्रार्थना विद्यते। यः मानवसेवां करोति, स 
सेवाश्रमर्पप्रार्थनया स्वकार्यमचिरेणंव साबयति । मोक्षप्रापतिरपि सेवाख्पप्रार्थनया 
सहजं सम्भवतीत्यत्र नास्ति कोऽपि विवादः । 


उपवासः 


उपवासः शरीरशुद्धघर्थं परमावश्यकतत््वमस्ति। उपवासेन विकाराणां शमनं 
भवति। आत्मोत्यानस्य मार्ग उपलभ्यते । गान्धिनोपवासः जीवनशोधनार्थ स्वीकृत: | 
तथाहि--उपवास आवश्यक तत्त्वं-जीवनृशोधनसम्भवात्‌ । अनेनैवहिंसाया: सत्य- 
स्य च प्रासिर्भवति । उपवासविपये गान्विसाहित्येऽधिकाधिको विचारो लम्यते | 
अस्माकं FEU जीवनशोधनप्रक्रियाचारविशेषेणा भिमतत्वात्तत्त्वगब्देनो च्यते, वस्तुतः 
ततत्वसयात्र॑तादुशोऽर्थो न विद्यते, यादुश आकाशजलादीनां मूलभूतानां पदार्थानामर्थो 
विद्यते। अत्रेदं विचारणीयं यदुपवासकारणसत्त्वे आत्मशुद्धिः कार्यसत्त्वमिति यावत्‌ ।' 


1. Candhi Marg, July 1969, Page 211 
Truth is God, Navajivan Publishing House ( 1959 ) 
Page 5 तथा— 
The mind of Mahatma Gandhi, Page 175-178 

२. उपवास शब्द का अर्थ ही है भगवान्‌ के पास वैठना । इसलिए कि परमात्मा 
के नजदीक हमारा चित्त रहे, बाहरी भोगों का दरवाजा बन्द करने की 
जरूरत है । परन्तु बाहर से विषयभोगों को छोड़कर यदि मन में भगवान्‌ 
कां चिन्तन न होता, तो फिर इस बाहरी उपवास की क्‍या कीमत रद्दी? 


२० : मागघम्‌ 

we 


उपवासकारणाभाव आत्मशुद्धिूपकार्याभावः दृस्यते । अतोऽन्वयव्यतिरेकाभ्यां सह- 
कारित्वेनोपवासस्यावरयकता सिध्यति । उपवासः ज्ञानसाधकमपि भवति । ज्ञान- 
व्यक्ते उपवासथ्यक्तितो भेदाभावेऽपि विज्ञानत्व-प्रमात्वघर्मयोरभेदात्‌ | तथा च 
घटत्वस्य पृथिवीत्वप्रयोजकातिरिक्तप्रयोजकत्वसाधन इवोपवासस्य विज्ञानत्वप्रयोज- 
कातिरिक्तभ्रयोजकत्वसाधने वाधाभावात्‌ । उपवास आत्मशुद्धिकारणा द्विज्ञानं जन- 
यति, विपक्षे वाधकाभावात्‌ । उपवसन्‌ व्यक्तिः आत्मशुद्धि लभते, तेन ज्ञानमृत्पा- 
दयति | अनेनैव कारणेनोपवासः पृथगभूतं तत्त्वं स्वीकृतम्‌ । 


नीतिविज्ञानमाचारदशंनञ्च 


महात्मा गान्धी नैतिकचेतनां नैतिकीमनुभूति वा व्यक्तां कर्तुमाचारं विस्तार- 
पूर्वकं निरूपितवान्‌ नैतिकचेतनाया आशयः शुभोऽशुभः, उचितोऽनृचितः, वाञ्छनीयो- 
ऽवाञ्छवीय आदिरस्ति | एता अनु भूतयः सार्वभौमाः सन्ति । स्वरुचिसंस्कृत्यनुसारं 
सदसदोइचेतनाऽस्माकं स्वेषां भवति । अतो नैतिकविज्ञानं नैतिकनिर्णयानामध्ययनं 
कृत्वा नैतिकचेतनायाः युक्तिसङ्गतां व्याख्यां करोतितथा तस्याः सार्थकतां स्थिरां 
करोति | महात्मा गान्धी स्वाचारस्य व्याख्याये नैतिकतायाः मानदण्ड स्थिरं कृत- 
वान्‌ तथा तस्य मानदण्डस्यानुकूलमेव कर्तंव्याकत्तंव्यो: समीक्षां कृतवान्‌ । शुश्रूषा- 
श्रवणग्रहणधारणविज्ञानोहापोहतत्त्वाभिनिवेशा हि नैतिकाचारानुष्ठानेन प्राप्नुवन्ति | 
सर्वसुखंपरिपूर्ण मोक्षसुखमपि नीतिविज्ञानं विना न प्राप्नोति कश्चिज्जनः । विप- 
रोताभिनिवेशविविक्तमात्मनः स्वरूपमपि न कोऽपि लभते सदाचारेण बिना। 
नैतिकानुष्ठानेनैव मनुष्यस्य कर्ततव्यपरिज्ञानं भवति तथान्तरङ्गमलानामपि परिक्षालनं 
सम्भवति | 


अलौकिकाविगीतशिष्टाचारविषयत्वन्तैतिकविज्ञानं आत्मशोधकमस्ति विद्वेष 
रागरहितत्वात्‌। शरीरेण प्रशस्तानि दानपरपरित्राणादीनि कर्माण्याचरति। वाचा 
हितसत्यादीनि । मनसाजिज्ञासादीनि। सेयमात्मशोधनखूपा प्रवृत्तिः आचारदर्शन- 


मिति गान्धिनाभिमतम्‌ । 


feat का चिन्तन न करते हुए यदि उस समय खाने-पीने की चीजों का 

चिन्तन करें तो फिर बड़ा ही भयंकर भोजन हो गया। यह जो मन से भोजन 
हुआ, मन में विषय चिन्तन रहा, इससे बढ़कर भयंकर वस्तु दूसरी नहीं । 

~ गीता प्रवचन, विनोबा भावें, सस्ता साहित्य मंडल 

( सत्‌ १९५२ ), Jo ४६-४७ 

गान्धिन आचारदर्शनं सत्याहिंसान्रह्मचर्यास्वादास्तेयापरिग्रहाभयेषु^ TAIT 
वैकादशब्रतेषु विभक्तमस्ति | तेनैते सप्तमहात्रतसंज्ञयाप्यभिहिता: | निस्सन्देहं जीवन- 
समाजयो: राष्ट्रस्य चोत्थानाय चोक्तत्रतमूलकाचारस्य पालनमावश्यकमस्ति । 
गान्धिना प्रकृति-मानवयोरुभयो: क्रूरतानां निराकरणस्य प्रयत्नः कृतः । तस्याहि- 
सासिद्धान्तः केवल व्यक्तेरेव शोधनं न करोत्यपितु समाजराष्ट्रयोर्मध्येऽप्यातमीयतां 
स्थापयति । गान्धिनो मतमस्ति, यत्‌ समूहं विना व्यक्तिः कापि नास्ति तथा कोऽपि 
समूह: व्यक्ति विनान्येन केनापि सह चलितुं न शक्नोति । यदि समूहस्य व्यवहारो 
बन्यो हिंसको वास्ति तदा तस्य प्रतिकूलः प्रभावः व्यक्तेः सामाजिकजीवने तथा 
सामान्ये सदाचारे नोत्याञ्चावश्यमेव पतति । मानवता तदानीमेव सभ्या सती 
स्थास्यति, यदा तस्याः द्वावपि पक्षौ व्यक्तिः समूहर्चाथवा सामाजिकः राजनैतिकश्च 
स्यौ भवेताम्‌ | सदाचारी जनो दुराचारी समाजश्चाधिकदिनानिपर्यन्तं सहव नहि 
चरितुं शबनुतः । वेयक्तिकप्रगत्या सामाजिकप्रगत्या च सह यदि समूहगता राज- 
नैतिकद्रतिगामिता wert तिष्ठेत्‌, तदा स्थिरोन्नतिकृत आवश्यकं सन्तुलनं नष्टं 
भविष्यति । गान्धिमहोदयोऽहिसाव्याख्यां धर्मशिक्षकरूपेण न कृतवान्‌, प्रत्युतैकस्य 
विचारकस्य क्रान्तिद्रष्टुः रूपेण कृतवान्‌ । 


धर्माचार्याः यत्राहिसायाः सम्वन्धं केवछवैयक्तिकजीवनेन सह्‌ स्वीकृतवन्तः, 
गान्धी तस्याः सम्वन्धं समाजेन राजनीत्या च सह योजितवान्‌ । प्रेम, विश्वास: 
निष्ठा चाहिसायाः प्रतिरूपाणि सन्ति। आचार्यकृपलानीमहोदयः महात्मगान्धिनोऽ- 
हिसायाः व्याख्यां कुबंल्लिखितवान्‌--“'स्वश्रद्धायाः, स्वदेशस्य प्रतिभापरम्पराणा- 
व्वानुकूलं गान्धी विश्‍्वशान्तिकृते एकस्याः योजनायाः एकस्य तत्वज्ञानस्य च निर्माणं 
कुर्वन्नस्ति । तस्य विश्वासोऽस्ति यद्‌ ययाहिसया, सत्येन च व्यक्तेः सामाजिक- 
सम्बन्धेषु सा सम्या निमिता, तया तेनैवचान्तःसामूहिकसम्बन्धानामन्ता राष्ट्रिय- 
सम्वन्धानाञ्च मार्गदर्शनं विवेयम्‌ । आसीत्‌ कश्चन समय एतादशो यत्‌ वैयक्तिकी 
हिसा कदाचित्‌ व्यक्तेः समस्यानां समाधानमकरोत्‌ । वेयक्तिकप्रतिहिसा द्वारेण 
तस्यैकमात्रन्यायप्रासेः सम्भावनासीत्‌ | 


१. तुलनोयम्‌-- 
हिसाऽनृतस्तेयाअब्रह्मपरिग्रेहम्यो विरतित्रतम्‌ । तत्त्व सूत्रम्‌ ७१ 
ब्रतमभिसन्धिक्ृतो नियमः । वुद्धिपूर्वकपरिणामोऽभिसन्धिः, इदमेवेत्थमेव वा 


कर्तव्यमित्यन्यनिवृत्तिः नियमः, अभिसन्धिना कृतः अभिसन्धिक्ृतः सर्वत्र 
ब्रतव्यपदेशभाग्‌ भवति I— i 

परमचतनयुगे गान्धी सामूहिकविकासेऽप्यहिसायाः प्रयोगमनिवार्य मनुते | 
कत्तव्यपाळने विना कामपि दुर्भावना सत्यममयाऽहिसात्मिकया च रीत्यावश्य- 
कमस्ति ।”१ 

चिराद्‌ विच्छिन्नाया भारतीयसमाजव्यवस्थायाः सन्धानं वैय क्तिक-सामाजिक- 
नैतिकाचरणेनेव सम्भवति। अनेनैव सिद्ान्तेनाधुनिक्यः सर्वाअपि समस्याः समाहिताः 
स्युः, तद्‌ द्वारैव as दर्शनमपि सदुद्भवेत्‌, यस्य पवित्रतायां यथार्थभूतायां च 
भूमिकायां नवीनः समाजः संस्थापितो भवेत्‌ । अस्य विशिष्टकार्यभारस्य निर्वाहस्तु 
नैतिकानुष्ठानेन विधेयः । एतदर्थं तत्त्वचिन्तनस्य स्वतम्त्रता-प्रवृत्तिनूंनमुद्बोधयि- 
तव्या । अतः सामाजिकजीवनोपजीव्यदार्शनिकतत््वानामाकलनं गान्धिना कृतम्‌ । 

सत्याद्हिसाया उत्पत्तिर्भवति । गान्ष्यहिसानन्तरं ब्रह्मचर्याय महत्त्वमददात्‌ | 
यतो ब्रह्मचर्यस्य सम्पूर्णपालन महिसाचरणं विना शक्यं न भविष्यति | सर्वव्या- 
पिने प्रेम्णे ब्रह्मचर्यमपेक्षितमस्ति। यः कुटुम्बं सृष्टवान्‌, एतादृशो जनः व्यापकं 
प्रेमकर्तु न शक्नोति | व्यापकप्रेमकृते “वसुधैव कुटुम्बकम्‌”” इति सिद्धान्तस्यावश्य- 
कता विद्यते | मनसो वाचः शीलस्य च निविकाररक्षणं कर्त्तव्यपालने सदा संलग्नता 
च ब्रह्मचर्यान्तर्गतमायातः। गान्धी लिखितवान्‌--“यदि वयं मनोऽघीनाः भवेम, 
तदा शरीर-मनसोः विरोघो जायते, मिथ्याचारस्य कदाचारस्य वा प्रारम्भो भवति। 
परं वक्तुं शक्यते यत्‌ यावन्मनोविकार: निरुद्धो भवति, तावत्‌ उभयोः सहैव गमनं 
भवति 17° 


तत्त्वार्थवातिकम्‌-भारतीय ज्ञानपीठ काशी, प्रथम संस्करण, To ५३३,७।१।३ 
एवमिहापि य एप मनुष्यः प्रेक्षापूर्वकारी स पश्यति य एते हिंसादयः परि- 
णामाः पापहेतवः पापकर्मणि च प्रवर्तमानमिहेव राजानो दण्डयन्ति परत्र च 
बहुविधं दुःखमवाप्नोतीति स्वबुद्धया सम्प्राप्य निवर्तते । 
वही, Jo ३३,७।१।५ 
१. गान्वीमार्ग, साधनासदन, इलाहाबाद (१९४७ Fo), Jo ८९ 
२. घर्मपथ, छात्रहितकारी पुस्तकालय, मारागंज, प्रयाग, सन्‌ १९३३, To १४१ 
तुलतीयम्‌-- 
अहिसादिगुणबृंहणाद ब्रह्म--अहिसादयो गुणाः यस्मिन्‌ परिपाल्यमाने बुहन्ति 
बुद्धिमुपयन्ति तद्‌ ब्रह्मेत्युच्यते, न ब्रह्म अब्रह्म । कि तत्‌ ? मैथुनम्‌ । तत्र 
हिंसादयो दोषाः पुष्यन्ति | यस्मात्‌ मेथुनसेवनप्रवणः स्थाष्णचरिष्णून्‌ प्राणिनो 
हिनस्ति मृषावादमाचष्टे अदत्तमादत्ते सचेतनमितरं च परिग्रहं गृत्मति । = 
तत्त्वार्थवात्तिक ७।१६।१०, Fo ५४४। 

गान्धी विषयेन्द्रियविजेतार ब्रह्मचारिणमलौकिकशक्तिशालिनं मनुते तथैतादुश: 
ब्रह्मचार्येव स्वविकासं कृत्वा समाजं व्यवस्थितं कर्तु शवनोति । गान्धी ब्रह्मचर्य- ` 
लाभानां विचारपूर्वक विवेचनं विहितवान्‌ । तस्याभिमतमस्ति--'संयमादुत्पद्य- 
मानस्य रोगस्य कस्यापि कोऽपि नाम aa न क्षमते । परमसंयतविषयभोगेभ्य 
उत्पद्यमानानां भयङ्कुरव्याधीनां नामानि को न जानाति। शरीरन्तु विकृतं वस्तु 
जायमानमस्त्येव, कल्पनाशक्तेः, हृदयस्य वुद्धेश्व दशा नितान्तं भ्रष्टा जायते। दिशि 
दिशि चरित्रपतनम्‌, युवकानामुह्दामवासना, स्वार्थपरतायाश्च वृद्धेः रोदनं श्रूयते |)” 

गान्धी जीवनोत्थानाय संयममावझ्यकं मनुते। यस्मिन्‌ संयमस्य प्रकाशो विद्यते, 
स स्वचरित्रबलद्वारेण समाजस्य देशस्य च प्रवाहं परिवर्तयति। ब्रह्मचारिणः 
स्वभावः संन्यासिनो भवति । तस्मै सम्पूर्णं विश्वं समानं दृश्यते | स समदृष्टिरस्ति 
तथा विश्वप्रेमद्वारेण समाजाय नवीनां गतिविधि ददाति । ब्रह्मचर्यस्यामिता शक्ति- 
रस्ति। विकाराणां वशीकरणे समर्थो जनः जितेन्द्रियो भूत्वा परं शक्तिशाली 
भवति | वस्तुतः समस्तविकाराणां मूलं कामवासना वतते । येनैषा वासना विजिता, 
स सर्वेम्योऽन्यायेम्योऽत्याचारेम्यश्र मुक्तो भवति । 


ब्रह्मचर्यस्य सहायकोऽस्वादव्रतोऽस्ति । यद्यस्य व्रतस्य सम्यक्‌ पालनं क्रियते, 
तदा जीवने संयमोपलब्विरसम्भवा नास्ति। अस्वादस्यार्थोऽस्ति भोजनकाले- 
ऽस्वाद्यपदार्थानामस्वादनम्‌ । यथोषघसेवनकाले ओषधस्थ स्वादापेक्षा न भवति, 
तथैव शरोरस्यावश्यकतां मत्वा भोजनं कुर्वन्नपि स्वादापेक्षा न विधेया। यः भोजनेऽ- 
सक्तो भूत्वा तत्‌ स्वाद्यते, तस्यैव aa भग्नो भवति । जिह्नेन्द्रियस्य दासताया 
भर्थोऽस्ति समस्तेन्द्रियाणां दासता। यः स्वादं विजितवान्‌; सोऽहिसायाः, सत्य 
्रह्मचर्ययोरपिं सम्यक्‌ पालन कर्त्त शक्नोति । 

स्वादजयः साधारणो नास्ति । सामाजिकजीवनकिया-प्रतिक्रियाणां कृते 
इन्दरियजयित्वमावश्यकमस्ति | गान्धी लिखितवान्‌--“मम स्वांनुभवस्तु एषोऽस्ति, 
यः जिह्वां न विजितवान्‌, स विषयवासनां जेतुं न शक्नोति, जिह्वाजयः परमः 
कठिनोऽस्ति । विजितायां जिह्वायामन्यविजयो लभ्यते । जिह्वाविजयस्यैक उपाय 
एपोऽस्ति यद्‌ यथाशक्तिमरिचादिसेवनस्य परित्यागः विधेयः । द्वितीयोऽतोऽपि 
बलवानुपायोऽस्ति, यन्मनसि सदैष भावो रक्षणोयः यद्‌ वयं यद्‌ खादामः, तत्सवं 
शरीरपोषणार्थमेंव | स्वादार्थं वयं कदापि भोजनं न कुर्मः | वयं स्वादार्थं न 


१. आत्मसंयम, सस्ता साहित्यमण्डल, नई दिल्ली, १९६० Fo, Jo ३२ । 


तुलनीय--हस्तपादपुद्गलसंघट्टनादिभिरश्रह्म सेवमाने-_तत््वार्थवात्तिक 
७।१६।५, Jo ५४३ 

पिवामः । प्रत्युत जीवनधारणार्थ जल पिवामः। जलमपि यथा तुषाशमनार्थमेव 
पीयते तथैवान्नमपि केवलं बुभुक्षाशमनार्थमेव ग्राह्यम्‌ 1" 
गान्घ्यस्वादमहात्रतं परं प्रशंसितवान्‌ । तेन स व्रतः जीवनशोधनस्य सुन्दरो- 
- पायः कथित: । एतस्य ब्रतस्य सर्वोत्कृष्टलाभस्तु एषोऽस्ति यन्मनुष्योऽभक्ष्य- 
भक्षणंस्य त्यागं करोति, मिताहारश्च जायते । मिताहारः स्वास्थ्यरक्षाया 
उपायस्त्वस्त्येव, जीवनयापनस्यापि मार्गोऽस्ति । गीतायां कथितमस्ति 
विषया: चिनिवतंन्ते निराहारस्य देहिनः । 
रसवज रसोऽप्यस्य परं इवा निवत्तते ॥* 
अस्तेयम्‌ 
अस्तेयेन सत्यस्यास्तिक्यवुद्धेरहिसायाः विववप्रेमणश्च पालनं भवति । गान्धिना 
लिखितम्‌--“'मनुष्यः स्ववस्तून्यपि चोरयति। उदाहरणार्थं कस्यापि पितुः स्ववाल- 
कानामञ्ञाने-परोक्षे वा कस्यापि वस्तुनः खादनम्‌ । एतद्‌ AG, शाक्यते यद्‌ आश्र- 
मस्य वस्तु भाण्डागारं सवपामस्माकमस्ति। परन्तु तस्मादनिवेद्य गुडखण्डमपि 
यदि कञ्चन elfi तदा स चोरोऽस्ति। एकः वालकः द्वितोयस्य बालकस्य कलमं 
दृष्ट्वा चोरयति””'**“यस्य वस्तुनो ग्रहणस्यास्माकमावश्यकता न भवेत्‌ तस्य ग्रहणं 
तदाज्ञामादायापि तस्करता विद्यते । अस्तेयत्रतपालकः स्वावश्यकतां शनैः शनैः 
न्यूनां कुर्वन्‌ गच्छति ।3'' 


१. आत्मसंयम, सस्ता साहित्यमण्डल, नई दिल्ली, द्वितीय संस्करण, Jo ६३। 
विशेष जानने के लिए 
यह इन्द्रियसंयम आसान नहीं है । इन्द्रियों से विलकुल काम ही नहीं लेना 
एक वात आसान हो सकतो है। मौन, निराहार आदि बातें इतनी कठिन नहीं 
हैं इससे उलटा इन्द्रियों को खुला छोड़ देना तो सवके लिए सधा-सधाया 
ही रहता है । परन्तु जिस प्रकार कछ्वा खतरे की जगह अपने तमाम अव- 
यवों को भीतर छिपा लेता है और निर्भय स्थान पर उनसे काम लेता है, 
इसी तरह विषय-भोगों से इन्द्रियों को समेट लेना ओर परमार्थ के काम में 
उनका उचित उपयोग करना यह संयम कठिन है । इसके लिए महात्‌ 
प्रयत्न की जरूरत है ।--गीताप्रवचन, विनोबा भावे, To ३२। 
तथा--तानि सर्वाणि संयम्य युक्त आसीत मत्परः | 

वशे हि यस्येन्द्रियाणि तस्म प्रज्ञा प्रतिष्ठिता ॥-गीता २।६१। 
२. गीता २।५९। 
३. सपतमहाब्रत, विद्याप्रचारकमण्डल, चकियाँ बाजार, शाहाबाद, To २०-२१। 


~ सम्पादकोयम्‌ : २५ 


CCO. Vasishtha Tripathi Collection. Digitized by eGahgotri l 


गान्धिनो विचारेण मनसापि कस्थापि वस्तुनो ग्रहणाकाङक्षा तस्करतारित । 
एषा पतितकारिण्यस्ति | वयं कस्यापि सुन्दरमाकर्षकं वस्तु वीक्ष्य लोभं कुर्मः; 
-तत्पराप्तुमिच्छामः । अस्माकमेष स्वभाव तस्करतान्तगंतो विद्यते । उपवासी 
शरीरेण न खादति, यदि स द्वितीयं खादन्तं वीक्षण मनसा स्वादेच्छां करोति, तदा 
स चोर्यमाचरति, उपवासं जहाति। य उपवासंत्यजन्‌ खादितुं समीहते सोऽस्तेयमुपवासं 
द्वावपि नाशयति ।  अस्तेयब्रतपालकः नम्रः विचारशोलः विवेकी तथा साधारण- 
वसनो भवतिः। यः स्त्रजोवनेऽस्तेयत्रतं पालितवान्‌, स॒ भौतिकीं वौद्धिकीं नैतिकीं 
कलागताइच शक्तीः नियामयति | अतः समूहस्य व्यक्तेच उभयोरपि कृते सभ्यतायै, 
सदाचरणशीलतायै चास्तेयब्रतस्य पालनमपेक्षितमस्ति । 


अपरिग्रहस्य सम्बन्योऽस्तेयेनास्ति | यद्वस्तु मूले चौर्यस्य नास्ति, परन्तदेवा- 
, चावश्यकमस्ति, तदा तस्य वस्तुनः संग्रहः व्यक्ति-समाजोभयङ्कतेऽनावश्यकोऽहित- 
करच विद्यते । परिग्रहस्यार्थः सञ्चयो विद्यते । सत्यशोधक: परिग्रहं न सञ्चयति। 
परमात्मापि परिग्रहं न सञ्चयति । स आत्मन आवश्यकं वस्तु प्रतिदिनं जनयति । 
यदि वयं परमात्मनि विश्वासं कुर्याम तदा ज्ञास्यामः यदावस्यकतायाः वस्तुनि 
प्रतिदिनं जायन्ते । यः सञ्चयं करोति, स जगति विषमतां तज्जन्यदुःखानाञ्च सर्जनं 
करोति | अतः सञ्चयः सामाजिकदृष्ट्या, राष्ट्रदृष्ट्या. चाहितकरः कथितो विद्यते । 
मानवतुष्णा प्रत्यहं वर्षते । सः क्वापि न तुष्यति। यो लक्षाधीशोऽस्ति, स कोटय- 
घीशतायै, यः कोटयघोशोऽस्ति, स ततोऽप्यधिकाधिपतित्वाय यतते । दरिद्रोऽपि 
स्वावस्यकतानुसारं वस्तु प्राप्य न तुष्यति, सोऽपि घनाढयो भवितुमिच्छति। यो 
मनसा कर्मणाच दिगम्बरो मवति, स एव सत्यसाघको विद्यते । उक्तञ्च गीतायाम्‌ 
ध्यायतो विषयान्पुंसः सङ्गस्तेपूपजायते । 
सङ्गात्संजायते कामः कामास्क्रोऽभिजायते ॥ 
क्रोधाद्भवति सम्मोहः सम्मोहार्स्मृतिविश्रमः । : 
स्खृतिश्रंशाद्‌ बुद्धिनाशो बुद्धिनाशार्प्रणइयति ॥ 
रागद्वेष वियुक्तैस्तुः विपयानिन्द्रियेइचरन्‌ | 
आत्मवड्येविधेयात्मा प्रसादमधिगच्छति ॥१ 


१. गीता, २।६२-६४। 
तुटनीयमू-- 
हृदि यस्य पदं घत्ते परवित्तामिषस्पृहा । 


करोति कि न कि तस्प्र कण्टलस्तेव सपिणी ॥—ज्ञानार्णव, रायचन्द्रशास्त्र 
माला, ११७ 

गान्धी लिखितवान्‌--“सत्यस्य संस्कृतेः सुधारस्य सभ्यतायाश्च लक्षणं परि- 
ग्रहवृद्धिर्नास्ति, प्रत्युत विचारपूर्वक तस्य न्यूनता वर्त्तते । यथा-यथा परिग्रहो न्यूनः 
क्रियते, तथा-तथा सुखसन्तोषयोवृंद्धिर्भवति। सेवा क्षमता च वर्धेते। केवलं सत्यात्म- 
दृष्टया विचारेण शरीरमपि परिग्रहे गण्यते । भोगेच्छार्थमस्माभिः शरीरावरणं 
गुहीतम्‌ । भोगेच्छा यदि परंक्षीणा भवेत्‌, तदा शरीरेञ्छा नश्येत्‌ । यो विचारों 
ऽस्मानीञ्वराद्‌ विमुखान्‌ करोति, ईश्वरसविघे वा न नयति, स परिग्रहे गण्यतेऽत 
एव च स त्याज्योऽस्ति 1” 


महात्मगान्धिना परिग्रहन्याख्या परमविम्तरेण कृता । स सर्वविधसंग्रहं 
परिग्रहं मनुते । यावत्‌ संसारस्य पदार्थः विषयैः वा ममता संलग्ना भवति, तावत्‌ 
परिग्रहस्य मोचनमावश्यकमस्ति | ममता मोहबुद्धिश्व॒ परिग्रहे स्तः । अतः साम्य- 
वादाय परिग्रहस्य त्याग आवश्यको वर्त्तते । 


सप्तमहाब्रतस्यान्तिमा श्ृखला-अभयमस्ति। इदं व्रतं गान्धिमहोदयः 
गीतायाः पोडाष्यायत्‌ प्रेरितो भूत्वा प्रतिपादितवान्‌ | गीतायां लिखितम्‌ 
अभयं सत्त्वसंशुद्धिज्ञानयोगव्यवस्थितिः 
दानं दमश्च यज्ञइच स्वाध्यायस्तप आजवम्‌ ।॥--गीता१६|१ 
विनाभयमाध्यात्मिकसम्पदोऽलम्याः सन्ति। अभयं विना नाहिसा पालिता भवेत्‌, 
त्त सत्यमेव रक्षितं भवेत्‌। यो भीतः कापुरुषश्चास्ति, स सत्याहिसयोः पालनं कत्तु 
न शक्नोति । अभयार्थोऽस्ति समस्तत्राह्मभयेभ्मो मुक्तिः । मृत्युभयं घनापहरणभयं 
कुटुम्वपरिवारादिभयं रोगमयं शर्तरप्रहारभयं सम्मानभयमेवं भयान्यसंख्येयानि 
सन्ति | भयाक्रान्तः संसारे किमपि सत्कायं कत्तु न प्रभवति । सः भयात्‌ न सत्यं 
वक्तं Tala, न चाहिसायाः पालन करोति। यो निर्मयो भूत्वा सर्वविधानि प्रलोभ- 
नानि विजितवान्‌, स एव स्वकल्याणे परकल्याणे वा प्रवृत्तो भवितुमर्हति । भयं 
कातरतायाः लक्षणमस्ति | भयाक्रात्त एव जन इत्द्रियदासो भवति । स एव च 
परिग्रहादीनां सञ्चयं विधायावश्यकतानां पू त्ति करोति । 
एवंप्रकारेण महात्मगान्धिना कर्तव्याकर्तव्योः समीक्षा स्वनी तिविज्ञाने कृता | 
यस्य जनस्याचरणं शुद्धं परिष्क्रतञ्चस्ति, स स्वसाधनायां सफलो भवितुं शक्नोति। 
आत्मसं यमस्येन्द्रियसंयमस्य च प्राप्तिरक्तस प्तमहात्रताचरणद्वारेण सम्पत्स्यते । दया, 
सहानुभूतिः, सहिष्णुता, नम्रताप्रभृतयो$पि गुणा अपेक्षिताः सन्ति । सत्याचरणेन 
विना जीवनशोधनस्य किमपि कार्य न सम्भवति | 


जीवनदानम्‌ 
महात्मगान्धिनो जीवनदर्शनमाचारेऽध्यात्मोपरि चावलम्बितमस्ति | स सामा- 

जिकराजनैतिकविचाराणां समाधानमप्यात्मजीवनदर्शनद्वारेण कृतवान्‌ । निरचयतो 
महात्मगान्धिना वैयक्तिकजोवनाचरणे सामाजिकजीवनाचरणें च स्वजीवनदर्शन- 
मवतारितम्‌ । गान्यिनो जोवनदर्शनमेकत्र जोवनरहस्यानां प्रतीति कारयति, अन्यत्र 
«च सृष्टिनियमानां शक्तोनाञ्चान्वेषणं विदधाति । एतावदेव न हि, प्रत्युतात्मज्ञानं 
विज्ञानञ्च मिलित्वा ताः शक्तोः वैयक्तिकजीवने सामाजिकजीवने चावतारयतः। 

गान्धिना जोवनदर्शने नवीना वक्रता निहिता “तस्य धर्मः न्यायो नास्ति, 
प्रत्युत करुणा बिद्यते। अन्येषां जोवनाय दर्शनमस्ति’ “जियो और जीने दो”-- 
“जीव जीवय च' स्थाने गान्धिनाऽन्येम्यो जीव इत्येष सिद्धान्तः स्थापितः.। गान्धि- 


दर्शनं सर्वोदयदर्शनमस्ति। अस्य दृष्टया वैयक्तिकराक्तीनां गुणानाञ्च विनियोगः .. 


सामाजिकजीवने विधेयः। विषयप्रवृत्तिनिषेबोपवासप्रायरिचित्तादिविधायकत्वेन 
वैयक्तिकजीवनस्याम्युत्यानमपेक्षते, लोकद्रथोपकारकत्वात्‌ | गीतायां लिखितमस्ति 
ये तु सर्वाणि कर्माणि मयि सन्यस्य मत्पराः 
अनन्येनेव योगेन मां ध्यायन्त उपासते ॥ गीता १२।६ ` 
करुणाया: अहिसाप्रेम्णो: तथाशक्तें: वैयक्तिकगुणानां सामाजिकगुणे परिवर्त- 
नस्य कला गान्धिना सर्वोदयेऽभिहिता । तत्राथिकसमतायाः कल्याण-न्याययोइच 
स्थापनया विशेषरूपेण as प्रदत्तमस्ति । तेन प्रत्येकतथ्यं विचाराइच मानवीय- 
मूल्यानां निकषासु परिक्षितास्तथाक्रान्तिमयस्य चवसमाजस्य, नवमानवस्य, नव- 
मूल्यानाञ्च सृष्टिः कृता । सत्तायाः सम्पत्तेश्च विक्रेन्द्रीकरणमपेक्षितमस्ति | भौतिक 
समृद्धिकृते तेनेका नवा व्यवस्था नवस्तनत्रः दत्तौ | वैयक्तिकस्वार्थानां सामाजिकस्वार्थे: 
कल्याणेन च सह सामञ्जस्यस्थापनायं पूर्णः प्रयासः कृतो विद्यते । गान्ध्यभिमत- 
जीवनदर्शनस्य स्पष्टीकरणं गीतयापि भवति-- 
यो न हृष्यति न द्वेष्टि न शोचति न काइक्षति । 
झभाझुमपरित्यागी .अक्तिमान्यः स मे प्रियः ॥ 
समः शत्रौ च मित्रे च तथा मानापमानयोः | 
झोतोप्णसुखदुःखेपु समः सङ्गविवञितः ॥ 
गीता १२।१७-१८ 
अद्वेष्टा सवंमूतानां Ha: करुण एच च | ; 
निममो निरहंकारः समदु:खसुख:क्षमी ॥--गीता १०१३ 
स्पष्टमेतद्‌ यद्‌ गान्धि-जीवनदर्शनानुसारमाघ्यात्मिकमूल्यानां मौर्तिकमूल्या- 
पेक्षया प्राथमिकता विद्यते । इमे समाजस्य कल्पनां पारिवारिकसमाजरूपे कुर्वन्ति 
तथा पारिवारिकगुणेषु प्रेम्णेऽहिसायं करुणात्यागादिम्यशच महत्त्व ददति । तेषां 

विश्वासो$स्ति यत्‌ शुद्धैः निर्दोर्पश्‍च साघनैरेव पवित्रसाध्यस्य प्राप्तिभवति । साव- 

नानि यदि सदोषाणि सन्ति तदा तेभ्यो निर्दोषसाध्यस्य प्रासिर्न भविष्यति । 
गान्बिजीवनदर्शनस्य प्रमुखलक्ष्यं सरळजीवनमुच्चविचाराश्च सन्ति | यावत्प्रवृ- 
त्तयो भोगप्रधानाः भवन्ति, तावत्‌ मानवमूल्यानां प्रतिष्ठा न जायते । जीवनधारणा- 
_ यार्थ आवश्यकः, परमस्य सञ्चयस्यावश्यकता नास्ति। अर्थो निजश्चमद्वारेणोत्पादनीयः, 
` .प्रत्येकमानवः श्रमवान्‌ भवेत्‌, श्रमेणोपार्जनं कुर्यात्‌, एतदेव जीवनलक्ष्यमस्ति । गान्धी 


. ` खोकात्मानं दरिद्रनारायणरूपे पदयति । यो निर्भयतापूर्वकं अमं करोति, स्वावश्यक- 


पदार्थानाञ्चोत्पादनं करोति, स एव जीवनानन्दं प्राप्तोति । गान्धिजीवनदर्शनं 
_वैग्रक्तिकजीवन-लोकजीवनयोर्न कमपि भेदं स्थापयति । प्रत्येकमानवस्य या भावना 
. लोकसेवायां संछग्नास्ति, लोकसेवया व्याप्तास्ति, सा भावना जीवनमुर्वरं करोति 
जीवने च क्रियाशीलूतामुत्पादयति । 
गान्धिजीवनदर्शनस्य प्रमुखकेन्ट्रं मनुष्योऽस्ति । स संसारस्य सर्वान्‌ प्राणिनः 
सुखिनः द्रष्टुमिच्छति । तस्याचारसंहिता कल्पितादर्शो नास्ति, प्रत्युत यथार्थ 
` जीवनमस्ति । मनुष्यस्य शरीरस्य, मनुष्यस्य मस्तिष्कस्य मनुष्यस्य हृदयस्य च 
विकासः गान्विजीवनदर्शने समाविष्टोऽस्ति । स भोगश्तेरुत्पादनशक्तेइच समान- 
रूपेण विकासं वाञ्छति । जीवनान्मरणपर्यन्तं प्रशिक्षणमस्य जीवनदर्शने समायाति। 
उत्पादकशक्तेः विकासे व्यक्तेः व्यक्तित्वस्य निर्माणं जायते, मानवसंस्कृतेस्तथा 
मानवसभ्यतायाइच सर्जनं भवति, स्वाबलम्वनशक्तेः स्फुरणं भवति । जीवनस्य 
स्वावलम्यनाय शारीरिकश्रमद्वारेणोत्पादनमपेक्षितमस्ति । नैतिकता, धामिकता, 
सहानुभूतिः, पारस्परिकं प्रेम, अन्यसहायाथं स्व्रार्थत्यागः, परोपकारः, अन्येभ्यो 
दत्त्वा भोजनग्रहणमादिगुणाः देनिकजीवनयापनायावण्यकाः सस्ति । 
गान्धिदर्शनस्य सारभूतं तत्त्वमभयमस्ति | निर्भयो जनः स्वलच्यप्रासिकरणें 
समर्थो भवति। अनेन जीवनदर्शनानुसारेण वाण्याः पवित्रतापि परमावश्यकी Tela । 
येन स्ववाणी पावनी विहिता तथा यो हितवचनस्य पालनंकरोति, स ज्मः दैनिक- 
कार्येषु सफलो भवति । वचनशुद्धघा सह॒मनःशुद्धिरप्यपेक्षितास्ति । यदि मनसि 
कञ्चन गहितविचारः प्रविशति तदा वाण्यपि विकृता जायते । यावन्मनो विकार- 
रहितं न भवति तावन्मनुष्यः स्वकार्यकलापेषु सिद्धि न प्राप्नोति | य आत्मालोचन- 
पूर्वकं देशसमाजयोः कार्ये प्रवृत्तो भवति, स एव समाजे गतिशीलतामुत्पादयति । 
्रार्थनामात्मनिवेदनञ्च गान्धीमहोदय आत्मशुद्धयर्थं परमावश्यकं स्वीकृतवान्‌ । 
सदाचरणं तथा सज्जनतापूर्णो व्यवहारो वैयक्तिकसफलताया एव मूले न स्तोऽपितु 
सामाजिकसफलताया अपि मूले स्तः । अतएव मानवस्य प्रत्येकव्यवहार एतादृशाः 

स्यात्‌, येन तस्मिन्‌ हिसा-स्वाथौ समाहितौ न भवेताम्‌ तथा परहितकामना: निहिताः 
भवेयुः । | 
गान्धी जीवनोत्थानायान्धविश्वासनिराकरणमपि समी हते | योऽन्धविरवासेषु 
Tors, शारीरिकवौद्धिकश्रमेभ्यो दुरेअस्त, स सफलतां प्राप्तुं न शक्नोति । 
वौद्धिकश्रमेण सह जीवनस्यावश्यकताः पूर्णाः विधातुं शारी रिकथ्रमोऽप्यपेक्षितो 
विद्यते । शारीरिकावश्यकता शरीरेणंव पूर्णा भवेत्‌, एतस्याधिकावश्यकता विद्यते । 
जीवनदर्शनारम्भः जनस्यात्मनिरीक्षणाच्च भवति । यः स्वदोषान्‌ स्वयं 
जानाति, तस्य दोषा; ततः स्वयमेव निर्गच्छन्ति । परं योऽहङ्कारवशेन स्वदोषानपि 
स्वगुणेषु गणयितुं समीहते, स स्वयमात्मानं छलयति तर्थैवान्यानपि । विद्वप्रेम्णा 
समाजसेवया च जीवनार्थमावश्यकतत्त्वेन भाव्यम्‌ । विश्वप्रेम्णोदारतयैव च 
मानवतायाः द्वारोदूघाटनं सम्भाव्यते । त्यागः सेवा च व्यक्तिसमाजयोरुभयोरपि 
कृते सुखदायिन्यौ स्तः । गान्धिमहोदय आध्यात्मिकता कमपि विशेषधर्म 
मतमुपासनां पद्धति वा न मनुते। स आध्यात्मिकतामपि नैतिकतायाः पर्यायं स्वीक- 
रोति । तद्दृष्ट्या धर्मे नैतिकजीवने च न कोऽपि भेदो विद्यते । केवलं सिद्धान्तेषु 
विश्वासेन मनुष्यो नोत्तमो भवितुं शक्नोति । तदर्थः सत्कर्मकरणं सदाचारपूर्णजीवन- 
यापनञ्चावस्यके स्तः । कर्म विना श्रद्धा शून्या वत्त'ते । सदाचारः आत्मनीइवरे च 
विशत्रासः, विकारशमनम्‌, इन्द्रियदमनम्‌, dana जीवनोत्थानाय परमावद्यका: 


सन्ति । कार्ये प्रवृत्तिरद्योगशीलता च जनेभ्योऽनिवाये स्तः । संक्षेपेण गान्धिजीवन- 
दर्शने निम्नाङ्किततत्त्वानि समादिष्टानि सन्ति 


१ सपतब्रतानामाचरणम्‌। २ आथिकसमतायाः विश्वास: । ३ वर्गविहीन- 
स्यान्यभेदविहीनस्य च समाजस्य स्थापना। ४ परसेवायाः परोपकारवृत्तेशच कामना | 
५ निर्भयता । ६ सदाचारं प्रति निष्ठा । ७ शरीरश्रममहत्त्वम्‌ । ८ पारिवारिक- 
समाजस्य स्थापना ९ ग्राम्यजीवनस्य विश्‍्वासः। १० वैयक्तिकजीवनस्य लोकजीवनस्य 
च अन्ठुलनम्‌ । ११ सर्वोदयसमाजस्य प्रतिष्ठा । १२ स्वार्थत्यागः । १३ आत्म- 
निरीक्षणभावना । १४ भौतिकव्यामोहत्यागः | १५ आत्मशुद्धचर्थमुपवासं प्रति 
निष्ठा । १६ साधनसाष्ययोरेकता | १७ वैयक्तिकानां सामाजिकमूल्यानाञ्च पुनर्घट- 
नम्‌ । १८ साम्ययोगस्वामित्वस्य भावना । १९ वैयक्तिकस्वा मित्वस्य वैयक्तिक- 
सम्पत्तेरच त्यागः । २० सहयोगव्यवस्थां प्रति निष्ठा । २१ दृढसंकल्पः | 
अर्थेदशंनम्‌ 

वत्तमानयुगे महात्मगान्धिना ये विचाराः प्रस्तुताः ते तदर्थदर्शनान्तर्गताः 
सन्ति। स स्वार्थनीतेः व्याख्यां कुबंल्लिखितवान्‌ “द्द रिद्रता महत्पापमस्ति। यदि 

मानवः जीवनदायितीरावश्यकता: न तर्पयति तदा ततोऽधिकममानवीयं पाप॑ कि 
भवितुमर्हति | एतस्यां स्थित्यां जीवननिर्वाहस्य स्तरं वर्धयितुं लिप्सा पूर्णतया 
मानवीया वरत्तते । अतो मानवापमानस्य, झोषणस्यात्याचारस्य च जन्मानि जायन्ते। 
अर्थशास्त्रेणेतस्याः प्रक्रियाया अवरोधो विधेयः । प्रतिस्पर्द्वास्थाने सहयोगस्थापनं 
भवेत्‌, येन मानवः सहोपभोगस्य, सहजीवनस्य तथा सहोत्पादनस्य लक्ष्यं प्राप्नुयात्‌, 
एतदेवार्थशास्त्रमस्ति | एतदर्थ प्रत्येकजनेन शारीरिकथ्षमोऽनिवार्यरूपेण विधेयः | 
एषा जीवनस्य परमावश्यकता विद्यते । प्रत्येकजनस्य व्यक्तित्वं दीव्येदेतदर्थ चेष्टा 
भवेत्‌ | सर्वेपां व्यक्तित्वस्य संभावना: विकसिताः भवेयुः, तथा सर्वे स्वजीवन- 
दायिनीनानावइ्यकतानामुपार्जनं कुर्युः, एवं प्रयत्नो विधेयः | यावदन्यो जनः 
बुभुक्षितः स्थास्यति, तावत्‌ स्वबुभुक्षापि शान्ता न भविष्यति, भतोऽन्यवुभुक्षा- 
शमनाय योऽहिसकोपायो विद्यते, तदेव गाष्ध्यर्थदर्शनमस्ति 17 

गान्विनार्थदर्शनस्य व्याख्यानावसरे रिखितमस्ति यन्न॑तिकाचरणं स्वनियन्त्रणञ्च 
जीवने समाजे च महत्त्वपूर्ण स्तः । प्राकृतिकजीवनस्य प्राकृतिकब्रतस्येव प्राकृतिक- 
नियमानामाचरणेन मनुष्यः सवलो भवति तथा निजावश्यकता अहिसाचरणद्वारेण 
पूरयति । सत्यामेव कर्मठतायां वासनालस्यञ्च स्थानं न प्राप्नुतः । 

गान्विनोऽर्थदर्शनस्य स्तम्भद्दयमस्ति--( १ ) सत्यम्‌ ( २) अहिंसा च। 
यथार्थतो माववजीवनस्यावा रमेव सत्याहिसे स्तः । जीवनस्य मूळ भूतान्तवस्त्रावञ्यक- 
तानां समाधानं स स्वराज्येंन रामराज्यद्वारेण वा स्थापितवान्‌ | हस्तनिमितवस्त्राय 
( खादी ) ग्रामोद्योगाय च विशेषं महत्त्व दत्तमस्ति। गान्धिमतानुसारमुपभोक्तुः 
स्थाने उत्पादकस्य प्रतिष्ठा वतते । 


१. विशेष जानकारी के लिए देखें । 

गान्घोजी एक कुशळ एवं व्यावहारिक अर्थशास्त्री थे । इसलिए इनको समाज- 
रचना का चित्र पूर्णतया सत्य है। अन्य अर्थशास्त्रियों की भाँति गात्धीजी 
कम काम ज्यादा दाम' या “सस्ता खरीदो महंगा वेचो' या “निर्जीव माँग 
ओर पूर्ति सन्तुलन' आदि के अमानवीय एकांगी रूप को अपनाने वाले नहीं 
हैं । इन्होंने मानवोय अर्थशास्त्र को श्रेष्ठ परम्परा अपनायो हूँ। मानव जीवन 
के समग्र विकास राजनैतिक, सामाजिक, आर्थिक, नैतिक एवं व्यक्तिगत पहल 
का पूर्ण ध्यान गांधीजी को है। आथिक जीवन एकांगी नहीं है । साथ हो 
उनके आथिक सिद्धान्त हवाई नहीं हूँ, बल्कि सब विचार पहले आचार से 
पुष्ट करके निकले हैं | 

महात्मा गांधीजी का आथिक दर्शन, काशी विद्यापीठ, To १०२-१०६ 

वत्तंमानार्थशास्त्रं यत्र मानवस्य दिष्टतां,सभ्यतां संस्कृतिं मातवताञ्च fargat: 
करोति, तत्र महात्मगान्धिनोऽर्थदर्शनं भौतिकण्यामोहमपनीय मानवतायाः प्रतिष्ठा 
करोति । अध्यात्मनः भौतिकतायाश्च संघर्षविरोधौ महात्मनो वाण्यपनीतवती | 
महात्मा गान्धी स्त्रावश्यकतायाः पदार्थानां स्वयमुत्पादने बलं ददाति । यावभ्मनुष्यः 
श्रमेण स्वावऱ्यकपदार्थानामुत्पादनं स्वयं न करिष्यति, तावत्‌ तस्याथिकसमस्यायाः 
समाधानं न प्राप्स्यते । शारीरिकश्रमः जीवनस्य पवित्रो ब्रतोऽस्ति । श्रमः पूजा- 
सदृशः पवित्रः प्रतिष्ठितरच मान्यः | 

कार्ळमा्क्सेन वर्गविहीनस्य, शोपणविहीनस्य राज्यविहीनस्य च समाजस्य 
कल्पना कृता। परं गान्धी शारीरिकश्रमस्य प्रतिष्ठया तं साकारं कृतवान्‌। स्वराज्या- 
न्दोळने स्वदेशिवस्त्राणां व्यवहारे तथा मानवाधिकार प्रति विहितकुठाराघात- 
विरोधे सत्याग्रहो जन्मालमत। गान्धी भारतीयकृषकं परमेश्वरं मनुते । यतस्त- 
दृष्ट्या शारीरिकश्रम एव सर्वोपरिबैभवमस्ति। कृपकः श्रमस्य प्रतीकमस्ति । स 
उत्पादकोऽस्ति, अनेनैव प्रकारेण स भगवान्नितयुच्यते । यतो भगवतः निवासः श्रम 
एवास्ति। अत; सर्वेः स वन्दनीयो विद्यते ।कृपक-श्रमिकावुभावपि तद्दृष्टया महान्तौ 
विद्येते । 

गान्बिनोःथंदर्शनं वयं सर्वोदयाथंदर्शनं ववतु शक्नुमः । सर्वोदये समतायाः 
भावोऽस्ति । अतएव साम्यवादो न भूत्वा साम्ययोगो भवति । फरत उत्पादनस्य, 
वितरणस्य, विनिमयादेशच सर्वेषां सम्यक्‌ विकासो भवति । एतदर्थदर्शनद्वारेण 
समाजस्य प्रत्येकजनस्य विकासो जायते । गान्धिनोऽर्थदर्शनस्य दृष्टिः निम्नप्रकारेण 
विचार्यते-- 

१ एतस्याः समाजरचनाया आधारे नीतेः, धर्मस्य, सत्यस्याहिसायाश्च प्रमुखं 
स्थानम्‌। जीवनस्य प्रमुखावश्यकतानां पूर्त्यंथं नैतिकदृष्ट्या श्रमकरणमावश्यकमस्ति । 
श्रमं विना जीवनं विफलविद्यते। सफलताया एकमात्रसाधनं शारीरिकश्षमः मन्यते। 
शमः तपस्चरणमपि कथ्यते । श्रमेण विना किमपि कार्यं न सिद्धयति । आथिक 
समस्यायाः समाधानं श्रम एव विद्यते । श्रमेणैवाभीष्टसाघनं जायते ।१ 


विद्वेष जानने के लिए देखे 
१. प्रत्येक मनुष्य श्रमवान्‌ बने, श्रम से ही उत्पादन सम्भव है । श्रम प्रत्येक मनुष्य 
का प्रतिदिन का व्रत बने । श्रम ही उत्पादन का साधन है। श्रम हो 


वस्तुओं का मूल्य निर्धारित करता है-महात्मा गान्वीजीका आधिक दर्शन | 
Joo! 

२ आधिकसमता । ३ स्थातृग्रहणस्य सिद्धान्तः ( ट्ष्टोशिप ) । ४ सामाजिक- 
क्षेत्रेपच्चावचभेदाभाव: । ५ वौद्धिकशक्तेः विकासस्य सर्वेषां कृते समानोऽधिकारः। 
६ श्रमानुसार पदार्थानां मूल्यनिर्धारणम्‌ । ७ स्वशासन-वाह्मशासनाम्यां मुक्ति: | 
८ श्रमनिष्ठसमाजस्य सद्भावः। ९ व्ययसाध्यचिकित्सास्थाने प्राकृतिकचिकि- 
त्सायाः प्रावान्यम्‌ १० लोकहिताय साहित्यस्य, कलायाः विज्ञानस्य च स्यापनं, 
dadaa । ११ सहकारिताया आवश्यकता । १२ सावनशुद्धि: । १३ सामाजिक- 
लाभाथ कार्यसञचालनम्‌ | १४ सम्पत्तेः सदुपयोग: स्वार्थहेतुकः न करणीयोऽपि तु 
समाजकल्याणार्थं तस्य विनियोगः विधेय: कोऽपि जनो यथा स्वं प्रत्युत्तर्‌- 
दायी, तथैव समाजं प्रत्यपि । १५ वस्तूनां स्वामित्वं सामाजिकमेव स्यात्‌ | 

गान्धिनोऽर्थदर्शनस्याधारं मानवोयमूल्यमस्ति। अथ जगति या आर्थिकपद्धतय: 
सन्ति, तासामाधारं भौतिक्रमूल्यमस्ति । यानि वाह्यवस्तूनि सत्ति, तान्यस्माकं 
शारीरिकावश्यकतानां gfe कुर्वन्ति। अर्थशास्त्रे च तेपां भौतिकपदार्थानां 
मूल्यानां विवेचनं भवति । परं गान्धिविचा रानुसा रमर्थशास्त्रस्य लक्ष्यं मानवीय- 
मूल्यानां प्रासिरस्ति । मनुष्याणां कृत एव समस्तभोतिकोपकरणानां साधनानाञ्च 
प्रयोगो भवाति । अत एतेषामुपकरणानां प्रयोग एवम्प्रकारेण भवेत्‌, यत्मानवताया 
अधिकाविको विकासः जायेत। आदर्शमूल्यानां स्थितौ माध्यमस्य प्रधानता भवति, 
भौतिकमूल्येषु साधनस्य । गान्यिविचारानुसारं मनुष्यस्य चैतिकविकासस्यात्य- 
घिकावश्यकता विद्यते । गान्वी स्वार्थदर्शनपूत्यंथं पञ्चदशसूत्रात्मक कार्यक्रमं प्रदत्त- 
वान्‌, यस्मिन्‌ ग्रामाणां विकासोऽपि समाविष्टोऽस्ति। महात्मा गान्ध्यौद्योगो- 
करणस्य विरोष्यासीत्‌ | 

तस्य मतमासोद्यत्‌ भारतसदृशजनसंख्यकदीनदेशकुते महतां यच्त्राणामुपयोगो 
लाभदायको नास्ति । ओद्योगीकरणे धनसञ्चयः कतिपयजनानां हस्तेषु भवति । येन 
समस्तार्थव्यवस्था कतिपयजनँः सद्धालिता भवति । स्वभावतः समाजे आथिकी 
समानतायाति। यदा घनस्य समग्रं कार्य कतिचन जनाः करिष्यन्ति, तदा तेषु 
प्रलोभनं भविष्यति, समाजे चासमानता व्याप्ता भविष्यति । अतो भारतसदृदा- 
निर्धनदेशकृते नौद्योगीकरणस्य agi स्वीकृत भविष्यति, यद्‌ विदेश स्वीकृतम्‌ | 
महात्मा गान्ध्याथिकसद्धूटनमेवं निर्मातुं समीहते, येनाविकाधिकजनाः लाभान्विताः 
भवेयुः, समाजे चाथिकसमानता भवेत्‌ । ओद्योगीकरगस्य सर्वाधिको महान्‌ दोषः 
गान्बिदृष्टयेषोऽस्ति यद्‌ सिद्धं वस्तु गरामेभ्यो नगरेषु गच्छति, येन नगराणां वृद्धिम- 
वति ग्रामाणाञ्च हासो जायते तथा ग्रामीणाथिकव्यवस्यासन्तुिता जायते 17 


१. fae जानने के लिए देखें--'औद्योगीकरण पर गान्धीजी के विचार | 
महात्मा गाँधोजी का आथिक दर्शन, वाराणसी, To २४०२५१ N 

एकस्मिन्नेवस्थानेऽत्यधिकोत्पादनकारणाद्‌ व्यर्थता ( बेकारी ) प्रसरति । 
निर्जीवशिल्पशालानान्तु वृद्धिर्भवति, परं सजोवमनुष्या आजीविकारहिताः भवन्ति । 
फलत आजीविकाहीनानां समस्या प्रतिदिनं वर्धते तथा समाजेऽ्यवस्था भ्रष्टाचार- 
श्वोत्पद्यते | स्वामिभृत्यभावना समाजे प्रसरति। | 


हात्मा गान्बी यन्त्रोद्योगं मर्यादित चिकोर्षन्नासोत्‌ । स महतां वस्तूनामुत्पा- 

दनमेमिस्द्योगैरावश्यकं मनुते स्म । फलतः तद्दृष्टथा ग्रामोद्योगस्य स्थानं प्रथममासीत्‌, 
यत्त्रोद्योगस्य च द्वितीयम्‌ । गान्ो स्वदेशिवस्तुनः परिभाषां लिखन्‌ कथितवान्‌ 
“यदस्तु कोटि-कोटि-मारतोयानां हितानां संवर्धन कुर्यात्‌; यद्यपि तस्मिन्‌ विदेशस्य 
सम्पत्‌ लग्ना भवेत्‌, कोशलञ्च लग्नं भवेत्‌, तद्धितसाधकत्वेन स्वदेश्यस्ति। परं 
सा सम्पत्‌ तत्क्रोशलञ्च भारतोयनियन्त्रणे स्याताम्‌ ।”` 

“किमपि वस्तु स्वदेशि तदैव कथ्यते, यदैतत्‌ सिद्धं भवेत्‌, यत्तद्वस्तुः जनसमु- 
दायहितायास्ति, तथा तस्मिन्‌ कार्यकर्तारः श्रमिकाश्च भारतीयाः सन्ति ।”† 

स्पष्टमस्ति यत्‌ गान्धी ग्रामोद्योगाय विशेपमहत्त्वमददात्‌ । सोऽनेनैव जन- 
सामान्यं समृद्धं समानञ्च चिकोर्ष्नासीत्‌ 3 । मानवमूल्यानां स्थापना ग्रामोद्योगेनैव 
सम्भवास्ति । स्वास्थ्यस्य स्वच्छतायाः सन्तुरितभोजनस्य तथा सामाजिक-मानसि- 
काष्यात्मिकविकासस्य सावनानामुपलब्धिः ग्रामोद्योगद्वारेणेव सम्भवति । मानव- 
stai ग्रामोद्योगद्रारेणेव स्वाचलम्वि भवितुमर्हति | सन्तोपस्य स्वावलम्वनस्य, सदा- 
चारस्य तथा सहकारितायाः सम्मुखं तदग्रसरं भवितुं शक्नोति | अपरिग्रहः, अहिंसा 
तथा सत्यमेव नवजीवनस्याधारं सम्पत्स्यन्ते । अतएव महात्मगान्थिदुष्ट्या ग्रामो- 
द्योगस्य महत्त्वपूर्ण स्थानमस्ति । 

महात्मनो गान्धिनोऽ्थदर्शनस्य प्रमुखाधारं श्रमोऽस्ति। शरीरस्यास्तित्वाय 
पोषणाय च यावती खाद्यपदार्थस्यावश्यकता विद्यते तावत्येवश्रमस्यापि । स वैज्ञा- 
निकधामिकविचाराणां सम्मिश्रणं विधायार्थव्यवस्थां श्रममूछां सिद्धां कृतवान्‌ | 
तस्य विश्वासोऽस्ति यत्‌ प्रक्कतिः समाजे सर्वान्‌ जनान्‌ समानान्‌ सृष्टवती । एतस्य 
समत्वस्य निर्वाहः पारस्परिकसम्बन्धानामाधार एव सम्भवोऽस्ति। यावत भेदभावस्य 
वर्गसंघर्षस्य चास्तित्वं स्थास्यति, तावत्‌ समत्वस्य स्थापना न भविष्यति। अर्थसदुशेन 
भौतिकसाधनेनापि सह समताया:, स्वतन्त्रताया: भ्रातृत्वस्य च सम्वन्धो$स्ति । य: 


१. हरिजन सेवक ३०1१०३७ | 
२. वही, नवम्बर, दिसम्बर १९३८, १८३९। 
३. Young India 18110120; 2117120; 1616128 । 

समाजः स्वमूल्यानां प्रतिष्टां कुर्वत्‌ . स्वमूलभूतशक्तीनां कलात्मकं विकासं समीहते, 
स समाजः. समतांयाः स्वतन्त्रतायारचाघार एव तथाकत्तु शक्नोति । गीतायां 
भगवता कृष्णेन कथितम्‌ 
आश्ापाशतेवंद्धाः कामक्रोधपरायणाः । 
इहन्ते काममोगाथमन्याथेनाथंसञ्चयान्‌॥ --गीता १६।१२ 
अहंकारं बळ दपं कामं क्रोधं च संश्रिताः । . 
मामास्मपरदेहेषु प्रद्विषन्तोऽभ्यसूयकाः ॥--गीता० १६1१८ 
प्रत्येकजनः समाजे परस्परपहायतया सम्पदो भौतिकवस्तूनां वार्जनं करोति । 
मनुष्यस्य कापि सम्पद्‌ परस्परं साहाय्यं विना नाजिता भवितुं शक्नोति । मनुष्यस्य 
प्राथमिकावश्यकताः भोजनस्य शारीरसंरक्षणस्य च सन्ति। इमा आवश्यकताः 
कस्मिश्रिदेशे समाजे च पूर्णरूपेण तुस्ताः भवन्ति, क्वचिदल्पमात्रायाम्‌ । अस्यां स्थितौ 
समुत्पादितशक्तेः कञ्चिदूभागः यस्मिन्‌ कस्मिन्नपि रूपे समाजस्य कतिपयसमर्थ- 


जनानां सविधे सम्पत्तिरूपे धनरूपे वा एकत्र जायते | अस्याः सम्पदः साधनस्य वा 


स्वामित्वमस्य जनस्य न हि, प्रत्यृत समग्रसमाजस्य जायते। स जनस्तु केवलं 
तद्धनं संरक्षण-( ट्ष्टीशिप ) रूपेण स्वसमीपे रक्षति; येन तस्योपयोगः समाजस्य 
कार्यां कृते विहितः स्यात्‌ । भूमिः, सम्पत्तिः, श्रमः, बुद्धिः, साधनञ्चैतानि 
सर्वाणि जनविशेषसमीपे संरक्षणाथं सन्ति | स्वयमुपयोगार्थं त । महात्मगान्धिनः 
संरक्षणस्यैष सिद्धान्त: तदीयार्थदर्शनस्यैकः पक्षोऽस्ति । 


प्राचीनार्थशास्त्रे जीवनम्‌, सम्पत्तिः, तथा सुखमेतानि त्रीणि मानवस्य मोलि- 
काधारे प्रतिष्ठितान्यासन्‌ | समाजवादिन्या विचारधारयैतस्य खण्डनं कृतम्‌ । सम्प- 
च्च शोषणस्वरूपा स्वीकृता । एवम्प्रकारेण ध्राचीनाथिकविचारघारायां समाज- 
वादिन्यां विचारघारायाञ्च मतभिन्नतास्ति। महात्मा गान्धी स्वब्रतेषु संयोज्याप- 
रिग्रहं परिग्रहं स्तेयर्पेण स्वीङ्घतवान्‌ | परिग्रहस्य दवे भ्रमुखकारणे स्तः लोम: रक्षा 
च । यतः समाजे आवश्यकतानां तृप्तेराश्वासनं नास्ति, सम्पत्तिन पूर्णतया लोभ- 
परिणामोऽस्ति न वा पूर्णतया मनुष्यस्य पुरुषार्थस्य मितव्ययितायाश्च परिणामो 
विद्यते | एतस्य प्रभुत्वकारणं मूलद्रव्यवादी समाजो वर्तते; यः मानवाय तस्य 
भविष्यदावशयकतानां तुसेराश्वासतं न ददाति । एतदर्थमेव जनः संग्रहं करोति । 
एतत्संग्रहकारणात्‌ एकत्राभाव आवश्यकता 'चास्यत्राधिकयं विपुळताश्च जायन्ते । 
स्पष्टमस्ति यत्‌ सम्पत्तिः स्वामित्वञ्च चौर्यमनेतिकता च स्तः । महात्मा गान्धी ऋग्वेद- 
बत्‌ एकाकिभोजनकर्त्तारं चौरं मनुते । तस्यैतदपि कथनमस्ति यत्‌ सम्पत्तिशाली, 
स्वामिवान्‌ च जनः सदैव दृष्टो न भवति | अतएव संरक्षणसिद्वान्तः समाजनिर्माणार्थ- 

मावश्यको5स्ति | अस्तेयमपरिग्रहश्माथिकरचनाया: मूल्भूती स्तः। इमौ द्वावपि 
सिद्धान्तौ गान्धी संरक्षणसिद्धान्ते मेलितवान्‌ । समाजवादिनः स्वामित्वं सम्पदश्च 
घनिकेम्यः पु्जपतिभ्यश्ादाय श्रमिकवर्गेम्यो दातुमिच्छन्ति। परमेतादुश्यादान- 
प्रदानव्यवस्थाप्यनर्थकारिण्यस्ति । एपोऽनर्थोऽपि संरक्षणसिद्धान्तद्वारेणंव दूरी- 
कृतो भविष्यति । 

सामाजिकपरिस्थित्या स्वयंक्ृतपुरुषार्थेन च यत्किञ्चन मानवेन प्राप्यते, तस्य 
न्यासख्पेण संरक्षणीयरूपेण वा स्वोकृतिः संरक्ष णस्य सिद्धान्तोऽस्ति । १ प्रत्येकजन- 
समीपे या सम्पत्तिः स्वामित्वं वा वर्त्तते, तदसौ न स्वोपभोगायावगच्छेत्‌; तथा न 
केनाप्याथिकसाघनद्वारेण तद्वृद्धि कुर्यात्‌। एप संरक्षणस्य न्यासस्य वा सिद्धान्तः 
सामाजिकपरिवर्ततनस्य कारणमस्ति । 

गान्धी श्रममपि सम्पद मनुते। स श्रमायाथिकोपकरणाय च समानमादरं 
प्रयच्छति । स सर्वाणि वस्तूनि भगवद्दत्तानि मनुते । अतएव कस्यापि दुरुपयोग; 
पापमूछकोऽस्ति | अथर्ववेदेऽपि लिखितमस्ति 

श्रमेण तपसा सूष्टा ब्रह्मणा वित्तर्ते श्रिता । 

सत्येनावृता श्रिया प्रावृता यशसा परीवृता 

स्वबया परिहिता श्रद्धया पर्यूढा दीक्षया गुप्ता चज्ञे प्रतिष्ठिता लोको निधनम्‌ ॥ 

--अथर्व० Fo १२, सू० ५ Ho १-३ 


गान्धिदर्शनानुसार्‌ प्रत्येकमनुष्यः स्वतन्त्रप्रेरणया स्वस्य शक्तेः रुचेः वानुसार- 
मुन्ततरूपेण कार्य करिष्यति तथाधिकाधिकं समाजाय दास्यति तथा न्यूनातिन्यूनं 
ततो ग्रहीष्यति। इमां प्रत्यर्पणमावनां यदा मानवो मनसि समानयति, तदा स 
स्वकोयां कलां प्रतिभां श्रमञ्च समर्पयति । फलतः जनदृष्ट्या सावंभोमदृष्टे: 
विकासो भवति स्व-पर-भावनायाः छोपो जायते | र 

संरक्षणसिद्धान्त: ( टृष्टोशिपं ) वैयक्तिकसम्पत्तः स्वामित्वं न स्वीकरोति । 
केवलं तत्सीमापर्यन्तं स्वामित्वाधिकार: स्वीकृतो भविष्यति, यत्सी मापर्यन्तं समाजः 
सर्वकल्याणं पद्यनु स्वामित्वस्वीक्ृति दास्यति । यस्य प्रकारस्य स्वामित्वेन सम्पूर्ण- 


१. प्रत्येक सम्पत्तिवाळा यह समझे कि सव सम्पत्ति उसीकी नहीं है, बल्कि सारे 
राष्ट्र को है । राज्य, जिसका जन्म ही हिसासे हुआ हे, लोगों की सम्पत्ति 
लेनेमें हिंसाका प्रयोग अवश्य करेगा | लोग स्वेच्छा से cleat की तरह जब 
व्यवहार करने लगते हैं, तो राज्य या हिसा की कोई आवश्यकता नहीं है । 

-यंगइण्डिया ३०।४।३१, १०।९।३१ 

समाजः लाभान्वितो भवति, तत्प्रकारमेव ` स्वामित्वं सीमितरूपे मर्यादितरूपे च 
स्वीकृतं भवितुं शक्नोति । एतावदेव नहि, प्रत्येकजन स्व निर्वाहयोग्यानां स्वावश्य- 
कतानां पूत्ति सहजरूपेण करिष्यति । संक्षेपेणंतत्‌ सिद्धान्तस्य मळतत्तवं सार्वजनी- 
नोपभोगः कल्याणञ्चास्ति। शोपणसञ्चययोरभावे जाते व्यक्तिसमाजौ समत्वस्य, 
साम्यस्य सार्वजनीनकल्याणस्य सिद्धान्तं प्राप्नुयात्‌ | 


समाजदशनचम्‌ 


गान्बिनः समाजदर्शनमीशोपनिषदः साम्यवादस्याधारे प्रतिष्ठितमस्ति । अस्य 
महात्मनः समाजदशने at नास्ति, एकतामात्रं विद्यते । अहिसया धनिकेपु संरक्षण- 
भावनां प्रतिष्ठाप्य सर्वेभ्यः समानखूपेणाथिकविकासस्य द्वारोद्घाटनं गान्धिनः समाज 
दर्शनस्यैका प्रमुखमान्यतास्ति। विशेषरूपेण मानवजातेः सामाजिकसंघटना भिमुखं 
मानवध्यानं केन्द्रित विधाय तेन सह सामाजिकपक्षानां महत्वस्य व्याख्यानं समाज- 
दर्शनमस्ति । गान्थिनास्मिन्‌ विशेषरूपेण जीवनस्य मूल्यानाम्‌, उद्देश्यानामादर्श- 
. नाञ्जाघ्ययनं कृतम्‌ । स प्रत्येकजनस्य आथिक्याः, सामाजिक्याः, राजनंतिक्याश्च 
. समस्यायाः समाधानं स्वकीये समाजदर्शने समुपस्थापयति | सर्वे मनुष्याः समानाः 
समानख्पेणोत्पञ्नाः सन्ति । अतस्तेभ्यः विकासाय समानावसरो लभ्यो भवेत्‌ । 
अहिसात्मकसमानतायाः म्‌ लमन्त्रोऽस्ति--आथिकस्वतन्त्रता । सत्यामार्थिकविषम- 
तायां स्वस्थसमाजस्य स्थापना न भवितुमर्हति | अल्पतमाः जनाः धनाढ्याः भवेयुः 
समूहश्च च बुभुक्षया मृतो भवेत्‌, एतादृशः समाजः कल्याणकारी भवितुं न शक्नोति | 

` गान्विनः समाजदर्शनस्य प्रथमः मन्त्रोऽस्तिसरलजीवनमुच्चविचारञ्च ।' एतस्य 
व्याख्यां कुर्व ुक्तवान्‌--““अहमेतादृशभारताय चेष्टां करिष्यामि, यस्मिन्‌ निर्घनाः, 
-हीनतमाश्चापि ज्ञास्यन्ति यदयं तेषां देशोऽस्ति; यस्य निर्माणे तेषां वाण्याः महत्त्व 
मस्ति | अहमेतादुशाय भारताय यतिष्ये, यस्मिननुच्चनीचयोवंगेभेदो -न स्थास्यति 
तथा यस्मिन्‌ विविधसम्प्रदायेषु परस्परं प्रेमभावना निहिता भविष्यति । एतादुशे 
भारतेऽस्पयतायाः मद्यस्य तथान्यमादकपदार्थानाममिशापाय किमपि स्थानं न 
भविष्यति । न वयं कस्यापि शोषणं करिष्यामः न वा केनापि कृतं स्वशोषण 

वक्ष्यामः । { 

महात्मागान्धी “aa भूमि गोपालकी'' वाक्यें विश्वसिति । समस्ता भूमिः 
` जनताया अस्ति । पुञ्जपतिम्यः हिसंकरीत्या पुञ्जस्यापहरणमविवायाहिसकरूपेण 


१. youg India 3015131 

तस्योपयोगो विधातव्यः प्रतिस्पर्द्धाया: स्थानं गान्धिन: समाजदर्शने नास्ति । गान्धि- 
समाजदर्शनस्य सम्यक ज्ञानाय तस्य निम्नांकिततत्त्वानां ज्ञानमावश्यकम स्ति । 

१ समानतायाः स्थापना न केवलमार्थिकक्षेत्रेषितु जोवनस्य प्रत्येकक्षेत्रे 
बिधातव्या | संसारस्य सर्वे प्राणिनः समानशक्तिमन्तस्सन्ति । सर्वेभ्यः स्वतिरोहित 
शक्तिविकासाय समानाधिकारः प्रासो विद्यते। कस्यापि वर्गस्य समाजस्य सम्प्रदायस्य 
वा सर्वेभ्यः मानवेभ्यः समानरूपेण स्वावश्यकतातुप्त्य अधिकार उपलब्धो$स्ति । 
फलतः वर्णभेदस्य जातिभेदस्य वा क्वापि स्थानं नास्ति । गान्थी लिखितवानू-- 
'वर्णेषूच्चावचा: सन्त्येव नहि। स तु पतित एतदर्थं कथ्यते यत्‌ स स्वपतितताम्‌ विहाय 
परावृत्य ब्राह्मणो भवितुं शवनोति । उच्चावचवार्त्ता परित्यज्यंतदेव मन्यताम्‌ यत्‌ 
वर्धकिः tener विहाय यदि मलस्वच्छतायाः कार्य कुर्यात्‌ तदा कि गीता तम्प्र- 
ति व्यक्ति यत्‌ स धर्मच्युतो जातः--“स्वध्े निधनं श्रेयः'' तक्षकः स्वर्णकारस्य 
कार्य यदि न कुर्यात्‌, वेदाध्ययनमेव करोतु, तदात्वहं तं पतितमेवतक्षकं वक्ष्यामि। 
घर्मकर्मणोः समन्वयः कर्तव्यो विद्यते | जनान्‌ साहसिनः कत्तुं व्यवस्येत्‌ वदेच्चयत्‌ 
सवेव्यापारं कुर्युस्तदा कि चलिष्यति ? अतएवानुवंशिकानिकर्माणि सन्ति । वयं तु 
वक्ष्यामो यत्‌ स्ववुद्धेः समाजस्य नित्यकल्याणायोपयोगं कुर्यात्‌ | अद्य कञ्चनजङ्घो- 
पर्यारोहकाणां प्रशंसा भवति | मम हृदयं तेषां प्रशंसां न करोति, प्रत्युत निन्दां 
विदधाति | अस्माकं देशे समाजप्रतिष्ठापनाथं मानवोयमूल्यानामन्बेषणं परमावश्य- 
कमस्ति | पतञ्जलिरहिसायाः शास्त्रीयमन्वेषणमकरोत्‌ 1१ गीतायां वाइमयतपस: 
लक्षणं प्रतिपादितमनेन लक्षणेन समाजस्थापनार्थवचनशुद्धिरपि परमावइयकी, इत्यनु 
मीयते | यथा--- 

अनुद्वेगकरं वाक्य सत्यं प्रियहितं च यत्‌ । 
स्वाध्याग्राभ्यासनं चेव ASAT तप उच्चते ॥--गीता०१७।१५ 

दरीदुस्यते लोके, मनुष्याः परमकल्याणमजानन्तो | विषयभोगेच्छया परस्परं 
बैरमुतपाद्याल्पसुखस्य हेतोः पर्वतप्रायदुःखमनुमूय दुखस्य कारणं जिज्ञासन्ते, परन्तु 
सम्यक्तया न जानन्ति ।` परन्त्वनेककल्पनाः कुर्वन्तः सुखदुःखकारणत्रिषये faa- 
दन्ते | केचन स्वमेव स्वकीयदुःखस्य कारणतया वर्णयन्ति, परे दैवम्‌, अन्ये कर्म, 


१. महादेव भाई को डाथरी, तृतीय भाग, नवजीवन प्रकाशन मन्दिर, अहमदावाद, 
पु० ६१ 

२. लोक: स्वयं श्रेयसि नष्टदृष्टियो्थात्‌ समीहेत निकामकामः | 
अन्योन्यवैरः सुखेशहेतोरनन्तदुःखं न च वेद मूढः ॥--भागवत ५।५।१६ 

केचित्‌ स्वभावम्‌, एके परमेइवरं च निरूपयन्ति 1° वस्तुतो विचारंदृष्टधाःहद्धार 
एव दुःखकारणमस्ति, स्वस्वरूपज्ञानं सुखस्य कारणञ्चास्ति ।* गान्धिना स्वस्वरू- 
पज्ञानेनात्मालोचनं स्वीकृतम्‌ । यो$हिसात्मकदृष्टिमवलम्व्यात्मालोडनं .करोति, 
स स्वदोषं स्वयमेव पश्यति | स्वदोषानामवलोकनमेव सामाजिकदृष्ट्याहिसाऽस्ति | 
अत इन्द्रियविजयपू्वकं स्वकार्ये प्र वृत्तिविधेया । इन्द्रियविजयं विना नि:स्वाथंवृत्ते- 
रुत्पत्ति: नस्यात्‌ । निःस्वार्थवृत्यभावे वर्गहीनसमाजस्य कल्पनापि न सम्भवति । 

स्पष्टमस्ति यत्‌ गान्धी प्राचीनवर्णव्यवस्थां न मनुते स्म तद्दृष्ट्याद्यसर्वे कर्म- 
चाण्डालाः सन्ति। सर्वाः जातयः समानाः तुल्यधर्मादिकाः तुल्यगुणाइच सन्ति | गान्धी 
स्वयमात्मानं कर्मानुसारं Ta वैश्यं क्षत्रियं ब्राह्मणं वा कथयति स्म । मनुष्यः यथा 
' कर्म करोति तथा तस्य वर्णः मन्यते । जन्मतो मरणपर्यन्तमेकएव वर्ण स्तिष्ठतीति 
मान्यता गान्धिदृष्ट्या समीचीना नास्ति। स हरिजनानुच्चैरुत्यापितवान्‌, तेषां शिक्षा- 
दीक्षयोः प्रवन्धं विहितवान्‌ तथा तेभ्यः स्वसमानसामाजिकाधिकारप्र दानस्य वार्ता 
कृतवान्‌ । 


( २ ) गान्धिनः समाजदर्शनस्यैकोऽन्यः पक्षः सांस्कृतिकमूल्यानामाष्यात्मिक- 
मूल्यानाञ्चास्ति । सम्पूर्णं भौतिक नैतिक वौद्धिकं कलाजगतश्च मूल्यमार्थिकशक्तिभिः 
नियन्त्रितं भवति। एवम्प्रकारेण तस्य समाजदर्शन केवलमाथिकसिद्धान्तोपर्येवावलस्बितं 
नास्ति, प्रत्युत सम्पूर्णजीवनेन सम्बद्धाः विचाराः कार्याणि च तत्र समाविष्टानि 
सन्ति । वस्तुतः समाजस्य समस्याः न शुद्घाथिकाः सर्ति, नार्थप्रधानाः न चाथि- 
कोपपत्तिमूला एव । ताः केवलं जीवनस्यांशभूताः सन्ति । एतस्यांशस्य प्रभावः 
जीवनस्य विविधदिशास्ववश्यमेबापतति । परन्तु केवलमेकोंऽशाएव सर्वस्वं नास्ति, 
सर्वाङ्गीणता विकासायापेक्षिता acta | अतः आथिकक्षेत्रेण सह जीवनस्यान्यक्षेत्रेष्वपि 
मूल्यानां परिवर्तनमावश्यकमस्ति । जीवनस्य प्रत्येककायं विवेकसम्मतं भवेत्‌ | 
समस्यानां समाधानं केवलूरोटिकाभिः सम्भवं नास्ति । यतः रोटिकोत्पादकानां 
साधनानां शुद्धिरावश्यकी विद्यते। साधनानि चेच्छुद्धानि सन्ति, तदा प्रातरोटिका- 
अपि शुद्धाःभविष्यति | अतः साघनसाष्ययोरेकरूपता गान्धिनः समाजद्नस्यैका 
महत्युपलब्धिरस्ति। 


वर्तमानसमाजवादः यत्र केवलं साध्ये दृष्टि रक्षति, तत्र गान्बिदर्शनं साघनाना- 
१. केचिद्विकल्पवसना आहुरात्मानमात्मनः | 


दैवमन्ये परे कर्म स्वभावमपरे प्रभुम्‌ ॥--भागवत १।१७।१९ 
२. भागवत ३।२६।६-७ 

भपि परीक्षणं मनुते । निस्सन्देहं साधनानां महत्वं कार्यसिद्धावधिकमस्ति । यदि 
साधनानि शुद्धानि स्युस्तदा दीन-हीन-शोषितजनानां समाजे दर्शनमेव न भवेत्‌ ।१ 
एवं महात्मा गान्धी समाजस्य पुनर्घटनाय तथा आथिकसामाजिकभीपणविपमतानां 
निराकरणाय साधनशुद्धौ विशेषं घ्यानं ददाति। समाजस्य सर्वे सदस्याः समानाः 
सन्ति, सर्व चेकस्येव परमात्मानोंऽशाः सन्ति | अतः प्रत्येकजनस्य सामूहिकरूपेणो- 
त्यानमपेक्षितमस्ति। 


समूहं विना व्यक्तिर्न काचित्‌, व्यक्ति विना च समूहोषपि न कर्चिदस्ति। 
यदि समूहोर्भहसको विद्यते, तदा तस्थ प्रतिकूलप्रभावः सामजिकजीवनेऽवश्यमेव 
पतति । अनैतिकव्यक्तिद्वारेण नैतिकसमाजस्य स्थापना नैव भवितुं शक्नोति । अतो 
गान्धिनः समाजदर्शनं व्यक्तिशुद्धेः दर्शनमस्ति । अस्पुश्यतानिवारणस्य श्रमस्य च 
तेनावश्थकता प्रतिपादिता । कुटुम्बस्य तत्प्रचलद्ग्वहाराणाञ्चादर्शः प्रतिपादितो 
विद्यते । अतएव गान्धिनः समाजदर्शनं न कार्लमावर्सस्थ समाजदर्शनसदृशं साम्य 
वादयस्ति, न वा प्राचीनविचारधारानुसारं भोगवावाद्यस्ति | 


गान्धिनाथिकक्षेत्रे संरक्षकतायाः सिद्धान्तं प्रतिपाद्या्थिकक्रान्तिस्तु कृतैव, परं 
घामिकसामाजिकस्वतन्त्रतायाः प्रतिपादनं विधाय तेन नवमूल्यानामपि स्थापना 
इता । गान्धी वर्गविहीनसमाजस्य स्थापनां वाञ्छति स्म; यस्यां शोषण-शोषितयोः 
पीडक-पीडितयोमेदोन स्यात्‌ | सहयोगाधारे संघटितसमाजे सर्वे उन्ततेः समानम- 
वसरं प्राप्नुवन्तु तथा सर्वे पवित्रजीवनं यापयन्तु | संयमद्वारेण स जनसंख्यावृद्धधव- 
रोध समीहतेस्म; येनोपभोगसाधनानां न्यूनता न भवेत्‌ । प्रेम्णा, करुणया, मानव- 
तया सद्भावनादिभिः शाइवतगुण: व्यक्ति-समाजयोः सम्बन्धं संस्थाप्य जीवनं 
नवीनख्पे परिणतं दरष्टुं वाञ्छतिस्म | तस्याभिमतमासीत्‌ यत्‌ श्रमजीवि-बुद्धिजीवि- 
` नोरुभयोः समतापेक्ष्यते । शारीरिकश्रमं विना केवलं वौद्धिकश्रमः सर्वोदयस्य 
कारणं भवितुं नाहंति । महात्मा गान्धी प्रमुखरूपेण शारीरिकश्रमस्य महत्त्व 
प्रतिपाद्य समाज उत्पादकस्य प्रतिष्ठां स्थापितां चिकीर्षतिस्म । निस्सन्देहं बौद्धिक 
` भमः आवस्यकोऽस्ति; परमसावनिवार्यरूपेण प्रमुखस्थानं ग्रहीतुन्नशक्नोति। यो 


१. गान्धोजी के मतानुसार--प्रत्येक मनुष्य अपनी श्रम-शक्ति, बुद्धि शक्ति, साधन 
शक्ति, सम्पत्ति-शक्ति का प्रयोग पूर्ण निष्ठा एवं योग्यता से करेगा । अपनी 
आवश्यकतानुसार उपभोग करने के पश्चात्‌ शेष समाज के लिए छोड़ देगा। 
अधिकतर पुरस्कार मुद्रा में न होकर वस्तु में होगा । 

वौद्धिकश्रमद्वारेण शारीरिकश्रमस्य शोधनं चिकोषंति, तस्य स विरोधं करोति । 
aage शारीरिकश्रमः सर्वोपरि ait | 

गान्धिनः समाजदद्यंनमहिसोपर्याधृतमस्ति | तदनुसारं रोगो दरिद्रता च 
वास्तविकसमाजे न स्थातुं शक्‍नुत: | यदा समाजस्य प्रत्येकजनो$हिसक: श्रमिकश्चा- 
भविष्यत्‌, तदा सर्वाः विषमता: स्वयमेव समासा अभविष्यन्‌ | न वर्गयुद्धं भविष्यति 
न वान्या काचन प्रतिक्रयैव । 

सत्यमेतदस्ति यत्‌ शाइवतमूल्याधारे गान्धिनैकस्य शान्तिमयस्य मानवसमाजस्य 
परिकल्पना कृता | समाजस्य विपन्नान्‌ दीनान्‌ जनान्‌ समाजस्य समृद्धिशीलः जनः 
स्नेहेनालिङ्गेत्‌ | एषा तस्य संरक्षकतायाः व्याख्या वर्त्तते । प्रत्येकजनः स्वावलम्बी 
भूत्वा परस्परावलम्बिनः कोट्म्विकसमाजस्य सदस्यो भवेत्‌ | जीवनदायीनि वस्तूनि 
अन्तवस्त्रादीन्यापणे क्रीतानि विक्रीतानि वा न स्युः । मानवश्चमो मनुष्यस्याथिका- 
वश्यकता न भूत्वा सांस्कृतिकावश्यकता भवेत्‌ | तस्य समाजः भौतिक-नेतिक-सां- 
स्कृतिकसुखानामागारमस्ति । स्वस्थमनुष्यस्य स्वस्थसमाजस्य च कक्ष्यं तदैव पूर्ण 
भविष्यति, यदा स्वस्थसाघनानां प्रयोगो भविष्यति | त्यागस्य, संयमस्य, सहानु- 
भूतेः, परोपकारितायाइच वैयक्तिकगुणानां समाजीकरणं गान्धिनः समाजदर्शनस्य 
सर्वप्रमुखमज्भूमस्ति । अपरिग्रहः संरक्षकता, शारीरिकश्रमद्चैतादुशा: गुणाः सन्ति, 
ये समाजस्य शोषणं व्यक्तिद्वारेण व्यक्तेः वा शोषणं रुन्धन्ति। समर्पणं त्यागः 
निर्घनान्प्रति तादात्म्यस्य वा भावनाः प्रत्येकजने जायेरन्‌ । 

गान्धिनोऽभिमतमस्ति यत्‌ प्रत्येकजनः समाजस्यान्तिमजनेन सह स्वजीवन- 
यापनस्याम्यासं कुर्यात्‌ । एतेन तस्य भोगाकाङ्क्षाःस्वयमेव समाप्ताः भविष्यन्ति | 


१. बेकारी, शोषण, दरिद्रता, वितरण की विषमता, प्रतिस्पर्धा, साम्राज्य-रिप्सा 
इत्यादि का अन्त गान्धीजी बड़े सरळ तरीके से करा देते हैं। सामाजिक 
रोगों को समूल नष्ट करने में ये पूर्ण सफल होते हैं । आजतक कोई ऐसा 
अद्भुत व्यक्ति विश्व में उत्पन्न नहीं हुआ, जो गान्धी जी की भाँति समग्र 
मानवजीवन के प्रत्येक पक्ष का पण्डित हो । भारतीय सार्वजनिक जीवन में 
उनका प्रवेश देश की दरिद्रता को देखकर ही हुआ। मध्यकालीन भूमि- 
व्यवस्था, रढिग्रस्त सामाजिक पद्धति, भारतीय जनता को दरिद्रता, 
ह्लासोन्मुख उद्योग आदि आथिक समस्याओं को लेकर गान्धीजी ने अपना 
कार्यक्रम निश्चित किया । अर्थशास्त्र के उपभोग, उत्पादन, विनिमय, वितरण 
तथा राजस्व के सभी पहलुओं पर इन्होंने प्रकाश डाला । महात्मा गान्धी 
जी का आथिक दर्शन, Jo १०७ 

।इन्द्रियनिश्नहों भोगाकाइक्षाशमंनार्थमत्यन्तमावश्युकोइईस्त । यावत्‌ समाजस्यैकोऽपि- 
जनोऽन्यस्य शारी रिकश्रमस्योपरि--अवलम्बितो भविष्यति, अन्यस्य शारी रिकश्रमेण 
स्वजीवनयापनं करिष्यति तावदालस्यस्य शोषणस्य-चावरोधो न भवितुं शक्नोति । 
'विनोत्पादनमुपयोग:, अधिकोपभोगः, अन्यान्‌ वुभुक्षितान्‌ त्यवत्वोपभोगः, अन्याथित- 
त्वञ्चं तत्सर्वमाथिकहिंसा विद्यते । 


ग्रामीणजीवनस्य श्रेष्ठतोत्पादकस्य श्रेष्ठतास्ति । कृषकाः श्रमिकाइचोत्पादकाः 
सन्ति । अतस्तेभ्यः पूर्णा प्रतिष्ठा देया । आघिकारिकशवितिरपि तेभ्यो देया । सर्व- 
विधा समता--राजनेतिको, आर्थिकी, सांस्कृतिकी वा स्वेभ्यः प्राप्या भवेत्‌ । एवं 
महात्मा गान्धी वर्ग विहोनां राज्यहोनां शोषणहोनां मानवतायाः सर्वोत्कृष्टशासिकां 
सामूहिकसमाजव्यवस्थां ग्राह्मामकथयत्‌ | अनयैव व्यवस्थया व्यक्तेः समाजस्य च 
सर्वाङ्जीणो विकासो निर्घारितोऽस्ति। तस्य समाजदर्शने उपनिषदां चिन्तनं, रामा-. 
-यणस्य समाजशास्त्रीयसिद्धान्ताः, बौद्धस्य जैनदर्शनस्य चाघ्यात्मवादिनोऽहिसक- 
'सिदान्ताः पाइ्चात्यसिद्धान्तानां नबीनविचाराशच सम्मिखिताः सन्ति। 
` गान्धिदृष्टया संक्षेपेण समाजदर्शनश्य निम्नाङ्किताः तथ्याः आदर्शाः वर्तन्ते 
१. भय-द्वेष-हिसा-स्तेय-परिग्रहादीनामभावः, एतेषां स्पस्ष्टीकरणं वा । 2. 
करुणयाघूतमहिसादर्शनमालम्वनौयम्‌ | ३. आत्मशक्तेः पूर्णविञ्वासः-। ४. समा- 
जोत्थानाय सम्रतानामाचरणम्‌ । ५. स्वदेशं प्रति दृढास्था । ६. जीवनस्य प्रत्येक 
क्षेत्रहिसाचरणं परमावश्यकम्‌ । ७. जातिभेद-वर्गभेद-रंगभेदानां सर्वयाःत्यागंः 1. 
८. प्रेम-त्यागानन्दैक्यादीनां जीवने प्रयोगः । ९. सर्वोदयविचारधारां प्रति निष्ठा । 
१०. आधिक समता | ११. संरक्षणसिद्धान्तस्योपयोगः (ट्स्टींकरणं का व्यवहार) 
AR. सहकारितायां विश्वासः । १४. नैतिकचेतना। १५. ग्रामोद्योग्रानां महत्त्वम्‌ । 
१६. सर्वेषां, शक्तिविकासस्य पूर्णावसरः। १७. सम्पत्यर्जनार्थमृपलव्धसाधनानां 
यथार्थः , उपभोगः । १८. भोग्यवस्तूनामुपयोगिवस्तूनां च वैयनितिकस्वमित्वस्या- .. 
भावः । १९. संथमपूर्णजीवनम्‌। २०. प्राथमिकावश्यकतानां तृप्त्यनन्तरं agana- 
शिष्टं तस्य विनियोगः समाज़कल्याणार्थं करणीयः । २१. शोषणविहीनसमाजस्य 
स्थापनाः। २२. श्रम-समता-संयमाघारे समाजविकासस्य कल्पना । २३. अ- 
हिसकार्थव्यवस्था | २४. जनतान्त्रिककप्रणाल्यां विश्वास:-। २५.. निर्धनानां, भूमि- . 
हीनानां कृषकाणां सेवकानाञ्चाम्ुत्यानार्थ यतनीयम्‌।, २६. सहयोगपद्धत्या ग्रामीण- 
विकासो विधेयः । २७, प्राकृतिकचिकित्साया: प्रयोगः,। २८. . मद्यमांसादीनां 
त्यागः । २९, स्वकायं स्वेनैव हस्तेन करणीयम्‌ | ३०. विकेन्द्रितोत्मादनम्‌ । ३१, 
व्यक्तिश्रेयः समष्टिगरतश्रेयस्ि निहितिमस्ति। ३२. सर्वकार्याणां समानमहत्त्वमस्ति, 

न किमपि कार्य श्रेष्ठ न च निम्नम्‌। ३३. श्रमिकस्य जीवनं यथार्थम्‌, सर्वो 
्कृष्टश्चास्ति । ३४. प्रत्येकजनाय सेवकगुणाः अपेक्षिताः। ३५. सत्य-अहिसा- 
ब्रह्मचय-अस्वाद-अस्तेय-अप रिग्रह-अभय-अस्पृष्यतानिवारण-शरीर-श्म-सर्व-धर्मसम- 
भाव-स्वदेसि-भावना, इत्येकादशब्रतानामाचरणम्‌ । 


उपसंहारः 


महात्मा गान्धी BART, क्रान्तिकारो शिक्षकः, कल्याणकारी समाजप्र तिष्ठापक 

तथा पुरातनजीवनमूल्यानां पुनर्मूल्याङ्कुकः समाजशास्त्र्यासीत्‌। स मानवजीवनस्य 
विश्‍वसम्बद्धानां समस्यानाञ्च समाधानमेकस्यचिन्तकस्य दारशनिकस्य च रूपेणोप- 
स्थापितवान्‌ | यद्यपि दर्शनशास्त्रस्य प्राचीनमान्यतानामाधारे गान्वि-सा हवित्येऽत्यल्ा 
सिद्धान्ताः उपलब्धा: सन्ति । परं नवीनदृष्ट्या नवचिन्तनस्यानेकतत््वानि तस्मिन्‌ 
समाविष्टानि सन्ति। सत्याहिसयोः, अस्तेयस्य, ्रह्मचर्यापरिग्रहयोश्च ग्रहणं तेन 
श्रमणसस्कृतेः कृतम्‌ । श्रमणसंस्कृतेः प्रधानतत्त्वं श्रमञ्च स सर्वाधिकं महत्त्वपूर्ण 
स्वीक्ृतवान्‌। निश्चयतो महात्मा गान्धी एकस्तत्त्वचिन्तक एतादशो दार्शनिकोऽस्ति 
यः स्वस्थस्य सवलस्य च मङ्गळपुरुपस्य कल्पनया पारिवारिकगुणाधारे नवस्यैकस्य्‌, 
समाजस्य निर्माणं चिकीर्षति स्म। तस्यंप समाजः न देशविद्येषस्य कृते हितकारी 
अभविष्यत्‌ प्रत्युत विश्वस्य कृते । 
अन्तिमनिवेदनम्‌ 

. गान्धि-शताब्दिसमारोहावसरे 'मागध स्य गान्धिदर्शन-विद्येपा डु प्र काशनप्रेरणा 
भारतोयसंस्क्तिसाहित्ययोर॑नुरागिणो;विदुषो मगधविद्वविद्यालयस्य माननीयोपकुल- 
पते: श्रीविश्वमोहनकुमारसिन्हामहोदयात्तथारास्थस्प एच. डी. जैनकारेजस्य 
प्राचार्यात्‌ डा० थीपरमहंसरायात्‌ प्राप्तातोहमुक्तोभयोरपि वरिष्ठविदुषोरा- 
भार्यस्मि। युगपुरुषः श्रमंणतपस्वी महात्मा गान्धी देशायास्मै केवलां स्वतन्त्रता- 
भव न दत्तवान्‌ परमकस्य नवसमाजस्य कल्पनामप्ययच्छत्‌। तदीयादर्शाधारे निर्मित 
समाजः विश्वस्य समस्तचितकँः कल्पितस्य समाजस्यापेक्षयाधिकः शरेष्ठः 
आनन्दमयश्चःभविष्यति। आथिकविंषमता घनवित्रणद्वरेण दूरीकृता न मविष्यति। 
एतदर्थमहिसाचरणं सत्यं च प्रति निष्ठावस्यकी वर्तते । अस्मित्तवसरेऽहं तं श्रमण- 
तपस्विनं `प्रति sat afta समर्पयामि । घन्योऽयं महानुभावः, येनाहिसक 


` सर्वोदयसमाजव्यस्थाविष्कृता । 


अध्यक्षः 


संस्कृत-प्राकृत-विभाग: ` ; . नेमिचन्द् शास्त्र 
: t 


आरास्थितः एच० Sto जैन कालेज | ; i 
मगध विश्वविद्यालय: “ˆ: E :* cs 

गांधी-विचारधारायामाघृतमर्थशाख्रम्‌ 
Slo परमहंसराय, एम० ए०, पी-एच० डी० ( लन्दन ) 


सर्वप्रथमं महात्मा गांधी एक आध्यात्मिकोऽन्वेपक आसीत्‌ । तस्यैक एवासंग 
आसीत्तथा स आसंग एष आसीत्‌, यत्‌ भगवतो: दर्शनं कथं भवेत्‌ । भगवत्सा- 
क्षात्कारः केन प्रकारेण स्यात्‌ । स स्वयं लिखितवान्‌--'यदहं प्रासुमिच्छामि, 
एतेभ्यस्त्रशाद्वर्षम्यो यं प्रयत्नमहं कुर्वन्नागच्छामि तथा यदर्थमहं लालायितोऽस्मि, 
सोस्त्यात्मसाक्षात्कारः, ईरवरस्य परस्परस्य पुरतो दर्शनम्‌, मोक्षप्राप्तिः । 

अर्थशास्त्रस्य भापायां महात्मनो गान्धिनः प्रमुखावश्यकतासी दीरवरस्य परस्प- 
रस्य पुरतो विलोकनम्‌ । ईश्वरमसौ सत्यरूपेज्नवेष्टुं प्रारब्धवान्‌ तथा कथितवान्‌ 
यदोइवर: सत्यमस्ति। स्वाध्यात्मिकान्वेषणस्योत्तराद्धे स एवमनुभूतवान्‌ यत्‌ 
सत्यमेवेश्वरोऽस्ति | पुनः सत्यान्वेषणे तेन प्राणा अपि न गणिताः। एष एव तदीयः 
स्वार्थ आसोत्‌ तथानयैव स्वार्थमावनया प्रेरितोऽसौ स्वेष्टवस्तुप्राप्त्यथ॑प्रयत्नम- 
करोत्‌ | नियमतः स प्रथमं सत्यस्य स्थूळपरिभाषां कृतवान्‌ तथोक्तवान्‌ यत्‌ अस्माकं 
जीवनस्य समस्यायाः सम्बन्धेऽ्माकमन्तरार यत्किमपि समाधानं प्रस्तौति, तदेव 
सत्यमस्ति | तस्यान्तराळस्य तात्पर्यं तदन्तःस्थितघ्वनि ( Inner voice ) गतमा- 
सीत्‌, यद्वाह्यप्रभावशून्यमस्ति, तथा सत्यवदनं यस्य स्वभाव एव विद्यते । अतः 
सत्यान्वेषणे स स्वान्तराछं वाह्यप्रभावशून्यं कतु प्रारब्धवान्‌ तथा स्वभावतस्तत्‌ 
सत्यं वदेत्‌ तथाभ्यासं कत्त तेनारब्धम्‌ । 


एतदाध्यात्मिकान्वेषणकृते तस्मै प्रयोगशालाया एकस्या आवश्यकतासीत्‌ । 

` स्वसंस्कृतेः स्वसंस्कारस्य चानुरूपं स परम्परागतविधिभूतं पूजापाठादिकं ब्रता- 

दिकञ्च स्वीकृतवान्‌ । परन्तु तस्य सर्वश्रेष्ठा विशेषतैषासीत्‌, यत्‌ स वनगिरिगुहां 

निर्जनस्थानञ्च परित्यज्य स्वार्थपीडितं संघर्षपरिपूर्णमशान्तं मानवसमाजं सत्यान्वे- 
षणार्थ प्रयोगशालारूपं स्वीकृतवान्‌ । 


1. The Selected works of Mahatma Gandhi—Vol I Page 
XIX Nawjeewan Publishing House, Ahmadabad, 


४४ : मागघम्‌ 3 


CCO. Vasishtha Tripathi Collection. Digitized by eGangotri 


मानवसमाजस्य यो हीनतमः अभावग्रस्तः, शोषितः, पददलितोःस्पृव्यत्वेन 
घोषितो वर्ग आसीत्‌, तस्येव समस्यानां समाधानान्वेषणे तेन जीवनं यापितम्‌ | 
उल्लिखितवगं स स्वस्मादभिन्नममन्यत तथा यत्रासाबुल्लिखितवर्गाद्भिन्नोऽमन्यत 
waa स स्पष्टं विद्रोहं चकार तथा स्वदुढास्थायाः कारणात्‌ विरोधिनां हृदयपरि- 
वर्त्तनं कृतवान्‌ | गजेरा ( गुर्जर ) गुजरात-ग्रामे यदैकस्यां सभायामस्पृर्याः पृथ- 
गुपवेशिता: अभवन्‌ तदैतत्‌ तस्मा असह्यं जातम्‌ | तदा च तेन यदुक्तं तत्‌ स्वामिना 
भगवदाचार्येण स्वकाव्यग्रन्थ एवमुक्तवान्‌- 


भिन्नो भवेयं भ्रुवि खण्डशोऽहं तथा quae AMAMA, 
` . A = [ 4 
गच्छेयमेतन्न परं समीहे, पराभवेद्‌ दुवलूमत्र कोऽपि ॥३॥ 


मानव-समाजात्‌ उल्लिखितदुर्वळतानां निवारणाय स विचारितवान्‌ यत्‌ अन्य- 
कारणातिरिक्ता पराधीनतव भारतीयानां चतुदिग्घासस्य मुख्यमाधारभूतं कारण- 
मस्ति । यदि पराधीनतां निमू ल्य भारतीयेभ्यः स्वतन्त्रवातावरणं प्राप्येत तदेह- 
त्यानां निवासिनां दुःख-दैन्यादिकं fare’ भविष्यति । एतदेव विचार्यं तेन राज- 
नीतिरेव स्वप्रयोगशाला कल्पिता, यतो राजनीतावधिकारादुतेऽर्यात्‌ वेदेशिक- 
शासनमपामुज्य स्वदेशी यश्चासनस्थापनं विना देशदेन्यं निर्घनत्वञ्च नापगते भविष्यतः। 
स विलोकितवान्‌ यदस्यां परिस्थित्यामेतदेव सत्यमस्ति यत्‌ स्वतन्त्रताप्रापि विना 
देशे लोक-संग्रहस्य कार्यं भवितुं न शक्नोति । निर्षनता नापगता भवितुं शक्नोति, 
देशश्च नोत्थितुं शक्नोति । एतादृशस्य सत्यस्यान्वेषणं राजनैतिकप्रयोगशालाया- 
मेव सम्भवमासीत्‌। फलतः महात्मा गांधी राजनीतिनेतृत्वं स्वहस्ते गृहीतवान्‌ । 
राजनीतिनेतृत्वं कुर्वन्‌, एतन्न विस्मर्तव्यं यत्‌, स सत्यान्वषेणमेवाकरोत्‌ | तस्य स 
Seat एवाभीष्ट आसीत्‌, यदर्थ स उत्कृण्ठित आसीत्‌ । 

राजनीति-प्रयोगशालायां पराधीनतायाः मूलप्रइनस्य समाधानान्वेषणन्तु तस्मै 
परमावइ्यकमासीदेव परमेतदपि चिन्तनमभीकष्टमासीद्यत्‌ निर्धनतायाः रोगः कथमप- 
गतो भवेत्‌ । शोषित-शोषणं कथं समासं स्यात्‌ । अस्पृक्यतायाः व्याधिः कथं नव्येत्‌ । 
राजनैतिकप्रयोगस्यापि सीमा निर्धारित आसीत्‌ । प्रथमा वार्तेयमासीद्चदेतदन्तः 
दस्त्रस्त्रयोः वर्जनमासीत्‌ | मनसा, वचसा, कर्मणाऽहिसकोभूत्वा राजनीत्यां भागः 
ग्रहणमावश्यकमासीत्‌ ) द्वितीया वार्तयमासीद्यत्‌ साघ्यं यावतपवित्रमासीत्‌ तदनुकूलः 
साधनमपि पवित्रं रक्षणीयमभवत्‌ | राजनैतिकस्वतन्त्रताप्रापिः यदि प्रथमं पवित्रं- 


१. भारत-पारिजातम्‌, प्रथमो भाग; अष्टादसर्गः, इलोक-संख्या--१२, 
पु० ३५१ 

लक्ष्यमासीत्तदा सत्याहिसात्मकसाधने: तत्प्रा्िरपि प्रथमं पवित्रंलक्ष्यमासीत्‌ । अस- 
त्यस्य हिंसायाश्च प्रयोग; पूर्णतया वर्जित आसोत्‌ । ऋते शास्त्रयोः प्रयोगात्‌ 
वैदेशिकशासनस्य वहिष्कार: परो नवीनमार्ग आसीत्‌ । महात्मा गान्धी स्वप्रयोगेण 
सामूहिकाम्यासद्वारेण चैनं नवं मार्ग सक्रियमापादितवान्‌ । देशार्थं राजनैतिक 
स्वतन्त्रताप्रासौ स सफलतामपि प्राप्तवान्‌ 1. परमा्थिकस्वतन्त्रतायं . .अहिसकमार्ग- 
स्यानुसन्धानमिदानी मवशिष्टमासीत्‌, परं महात्मन इहलीला समाप्ता | तस्याथिक- 
विचारा: तस्य जीवनेन, लेखैरेवं तद्द्वारेण पालितानामाथिकसंस्थानां कार्यक- 
लापेनैकत्र कत्तु" शक्यन्ते, यदाधारेऽहिसामूलकस्यार्थशास्त्रस्य प्रारम्भिकशिलास्थापनं 
aq शंबयते । संक्षेपेणात्र तस्य तेषामेव विचाराणामुल्लेखोविधीयते | 


` ` (१) पाइचात्यमर्थशास्त्रमावश्यकतायाः चिन्तनेष्वाधृतमस्ति । तदनुसारं 
व्यक्तेरावश्यकतायाः संवदुर्धनेन तत्मातु तदमुरूपः प्रयत्नोऽपि वर्द्धते, येन वस्तुन 
उत्पादनं जायते। अभावो नश्यति। जीवनस्तरर्चोच्चैरत्थितोभवति । महात्मा 
गान्ध्यपि मानवेन क्रियमाणस्योत्तरोत्तरवृद्धिशीलस्य प्रयत्नस्य पक्षेऽस्ति | परं तदर्थः 
मावश्यकता सा विद्यते या धर्माविरुद्ध ' भवेत्‌ । 'धर्माविरुद्धावश्यकता वदूर्घताम्‌' 
एतदेव तदीयं मन्तव्यं विद्यते ।' तदनुसारमावश्यकतासंवर््नातिरित्तं afi 
सभ्यता बर्तते | नियन्त्रणार्थमेव तेनावश्यकता-सीमा निर्धारिता । स च सीमारेखो- 
ल्लिखितधर्माविरुदधव्देन व्यक्ता इता विद्यते । ' एतादृक्यावश्यकतया ध्रेरितो यः 
'प्रयत्नो भविष्यति, तस्यैवाघ्ययनं गांधिविचारवारायामाधृतमर्थशास्त्रंक रिष्यति | 
स्पष्टमस्ति मदेतदर्थश्ास्त्रमन्यादृशमर्थशास्त्रंभविष्यति । 

(र) अर्थशास्त्र विज्ञानन्त्वस्ति परं तेन व्यावहांरिकार्थक्ास्त्रेण भाव्यम्‌ । 
यतः भारते प्रमुखप्रश्‍नो निर्धनता-निवारणस्यास्ति ` तंथा्थासत्रसयतेनो श्येन 
भवितव्यं यत्‌ तदोदृशमध्ययनं कुर्यात्‌ यदस्य प्रस्तस्य कृते किमपि समाधानं निः 
'सृतं भवेत्‌ । महात्मनः दृष्टचार्थशास्त्रं सोद्देश्यं भवेत्‌, यदभावत्रस्तमानवं दरिद्रतायांः 
कर्दमात्‌ हस्तमादाय सादरं वहिरानयेत्‌ । जनकंल्याणं' लोकसंग्रह वा तस्यो देशय 
'भवेत्‌। ` RS eae 
. (३) तददृष्ट्या सहजे ग्रामोणाथिकसंघटने, मानव-विकासकस्याथिकवाता- 
.वरणस्य रचयितृणां मानवप्रयत्नानामध्ययनमर्थशास्त्रस्य विषयो भवेत्‌ । 


( ४ ) पदार्थानामुत्पादनं वृद्धिगंतं स्यादेवंविधो - यत्नोऽ्वस्यं भवेत्‌, परन्तु 


'समस्तवस्तूनामुत्पादनमेककलाकारद्वारेण स्यात्‌, येन कलायाः कळाकारस्य चोभ- 
योर्तरोत्तरो विकासो भवेत्‌ तथा कलाकार आत्मसंतोषस्यात्मंगौरवस्य सुखं 

प्राप्नुयात्‌ | सर्ंप्रकारस्योपभोवतुरंस्तूनामुत्पादनमस्मिन्नाधारे भवेत्‌, यैन मानवता 
सुरक्षिळा स्यात्‌ | 

( ५ ) व्यवसायस्य संघटनं लघ्वायतं स्यात्‌, येन मानव-मानवयोः मध्यस्याथ- 
वा सेवकमध्यस्य विप्रकर्षो न्यूनो भवेत्‌, तथा मानवः परस्परं सहानुभूतेः व्यवहारं 
रक्षेत्‌ | ळघ्वायतव्यवसायस्य संघटनेन पारिवारिकभावनायां वृद्धिः सम्भाव्यते 
तथा पारिवारिक़ाकस्मिकविकृतेः निराकरणमपि संभवमस्ति | 


( ६ ) प्रत्येकाथिकप्रयत्ने शारी रिक श्रमं प्रतिष्ठितं मन्यमानस्य प्रत्येकजनस्यैः 
तत्‌ कर्त्तव्यं भवेत्‌ यत्‌ स प्रतिदिनं स्वावश्यकतापूर्त्यर्थ शारीरिकथ्रममवश्यं 
कुर्यात्‌ । एतेन मानवविकासः शीघ्रं सम्भाव्यते । 

( ७ ) नापणे विक्रयार्थं किन्तु स्वप्राथमिकावशयकतानां पूर्त्यर्थमुत्पादनं कर्त्त- 
व्यम्‌ । उपभोगादवरिष्ट स्यैव विक्रयं कुर्यात्‌, अद्य त्वर्थशास्त्रमापणस्यैवार्थशास्त्र- 
मस्ति; परन्तु यस्मिन्नापणे केवलं लाभस्यैव ( वचत ) वस्तूनो विक्रयोभविष्यति, 
तदापणोऽद्यतनापणापेक्षया नितान्तं भिन्नो भविष्यति तथा तस्यार्थशास्त्रस्य स्वरूपः 
मपि भिन्नं भविष्यति । 


( ८ ) यन्त्रस्य ( मशीनस्य ) तावत्येव प्रतिष्ठा भवेत्‌, यावत्यावश्यकी वत्तते | 
तदुपयोगरच तत्रैव स्यात्‌ यत्र तदीयावश्यकता विद्यते । यन्त्रस्य सवंत्रोपयोगः 
लाभकरो न भविष्यति । यत्र श्रमिका: निरर्थका उपविष्टाः भवेयुस्तत्र यन्त्रस्य 
प्रतिष्ठापनं मितव्ययिताया उदाहरणं न भविष्यति । यत्र श्रमिका न भवेयुस्तत्र 
यदि यन्त्रस्योपयोगो भवेत्तदा नात्र विप्रतिपतिः स्यात्‌ | 


( ९ ) फाटकापणो ( Dealings of future ) न प्रोत्सा हितो विधेयः 1 
तेनेकस्यैतादृशस्य समूहस्याविर्भावो जायते यो विना शारीरिकश्रमं नानाप्रकारे 
रशोभनैः साधने: धनार्जनं करोति तथा स्वान्तःस्थितं मानवं यन्त्रे परिवत्तितं विद- 
घाति, यस्सदा भावस्यापचयोपचयविषये शोचति तथा स्वस्वार्थसिद्धयर्थमावश्य- 
कमपचयोपचयौ कारयति येन जनसाघारणस्याल्पं कल्याणं भवति, कष्टस्य च 
मात्रा agad । 

( १० ) यथाविधि मुद्राव्यवहारो न्यूनो विधेय; । यत्र लाभ-विक्रथस्यैवादेशो 
भवेत्‌, अथवा तदाधार एव व्यावसायिक व्यापारिक वा संघटनं भवेत्‌, तत्र मुद्रा- 
व्यवहारः स्वभावतः न्यूनो भविष्यति | परमेतदाधारे देशीयः, विदेशीयोऽन्तर्देशीयो 
वा व्यापारः संघटनीयः | यत एतदाधारे विस्वव्यापिनि संघटने जात एव मुद्राव्य- 
वहार: न्यूनो विधेयः शक्यते | एवन्तु सम्प्रति देशीयान्तर्देशीयमुद्राणामावस्यकता 

दिनानुदिन॑ ada एव तथा aeai यतो नवप्रकारेण चिन्तनाय कार्याय च 
कोऽपि समर्थोजनः तत्परोनास्ति । G 


(११ ) ग्रामं ग्रामंसमूहं वैकांकं मत्वाथिकयोजनाया: बिकेन्द्रणप्रणाल्या 
कार्यान्वयने नाल्पव्ययेनाल्पसमयेनचाधिक कार्य भवितुमर्हति तथा साधारण 
जन ताधिक लाभान्वितानुप्राणिता च भविष्यति। Tea महत्यायते विकेन्द्रित- 
संस्थानां सहायतां केन्द्रितसंघटनस्योपलब्धि: कर्त्तव्यो भविष्यति । यत्र विकेन्द्रितै- 
कांका एव प्रमुखां सदस्यतां प्रदातु समर्था: भविष्यन्ति । 


गांधिन एतस्यामेव विचारधारायामाधृतस्यैकस्य नवीनार्थशास्त्रस्य रचना 
भवितुं शक्नोति, मदनुसारमाथिकप्रयत्नानामेतादुशं संघटनं संपत्स्यते, यदहि- 
सात्मकं भवेत्‌ तथा मानवस्य सुखसौविघ्येन सह तन्नेतिकस्तरमुञ्चैः रक्षितुं 
समर्थो भवेत्‌ | 

तन्त्रयन्त्रबशंनम्‌ ( चर्खादर्शनम्‌ ) 


डा० राजाराम जनः, To ए० (द्वय); पी-एच० डी० 


राष्ट्रपिता गान्धी भआधुनिकयुगस्य युगपुरुषो मन्यमानोऽस्ति। किमेतस्य कारणम्‌? 
किमेतदथं यतोऽसौ भारतीयस्वतन्त्रतासंग्र।मस्य नेतासीत्‌ ? यद्येतावन्मात्रमेव कारणं 
विद्यते तदात्वस्मिन्‌ युगे वह्नो देशाः स्वतन्त्रा अभूवन्‌ तथा तेपामपि नेतार आसन्‌, 
परन्तु ते युगपुरुषाः कथं न मन्यन्ते । कियन्तो वदन्ति यदहिसासंदेशदानकारणात्‌ 
गांधी युगस्यास्य महापुरुषो मन्यते । परन्त्वर्हिसा-ब्दस्तु परं प्राचीनोऽस्ति तथा 
बुद्धमहावी राम्यामद्यारभ्य द्विसहस्रवर्षपूर्व मस्य महत्त्वस्य प्रचारःप्रसारौ कृतौ । पुनः 
गान्धिनोऽहिसायामीदृशी का वार्ता विद्यते, यस्याः कारणात्‌ गान्धी महात्मा गान्धी 
सञ्जातः । 

यथार्थतो युगपुरुषोऽसो कथ्यते यः संसाराय कामपि नवां वार्त्तामुपदिशति । 
सा च वार्त्ता युगसमस्या-समाधानसमर्था भवति। अहिसाशब्दो यद्यपि प्राचीनोऽस्ति, 
तथापि गान्धी तमेकस्मिन्‌ नवे रूपे विशवसम्मुखे समुपस्थापितवान्‌ । इदानीं यावत्‌ 
'अहिसा' वैयक्तिकजीवनस्य साधनारूपे आसीत्‌ परन्त्वसौ तामाधुनिकविश्वस्यैकां 
राजनैतिकीं सामाजिकीञ्चावश्यकतामकल्पयत्‌। अधुना यावत्‌ साधका अहिसां नैतिक 
जीवनस्याघ्यात्मिकजीवनस्य पाथेयमुक्तत्रन्त: परं गान्धी तामन्यायस्य प्रतिकाररूपेण 
धर्मयुद्धस्य च शस्त्ररूपेण गृहीतवान्‌ । एतदेव गान्धिनो नवीनमन्वेपणमासीत्‌ । 
इदानीमेष प्रश्‍न उत्थितो भवति यदेतन्नवीनमन्वेपण युगसमस्यायाः समाधानरूपेण 
कथं गृह्यते । तदा ह्येतदेवं शोचनीयं विचारणोयञ्चास्ति यत्‌ अद्य प्रायः सर्वे जना 
एतन्मन्यन्ते यत्‌ संसारे युद्धस्यावश्यकता नास्ति, प्रत्युत शान्तेः स्थापनापेक्षिता विद्यते। 
एतत्कथं चेत्‌ ? दुस्यते हि मानवस्य निरन्तरं सांस्क्ृतिकविकासो जायमानोऽस्ति, 
परन्तु किमद्यतनायाः विश्वव्यापिन्याः झान्तेराकांक्षा केवलमनुष्यस्य सांस्कृतिकोच्नते; 
कारणादेवास्ति। किंञ्चित्त्वेतादुशमवश्यमस्ति, परन्तु मुख्यकारणमेतदेव नास्ति। अस्य 
मुख्यकारणं तु विज्ञानस्योन्ततिरस्ति। अतः शान्तेराकांक्षा सांस्क्रतिकबिकासकारणात्‌ 
तावती नोत्पन्ना यावती वेज्ञानिकविकासकारणाज्जाता | 


शिक्षितसमाजस्य सम्मुखे यदा गान्विनो वार्त्ता रक्ष्यते तदा तस्य व्यक्तित्वस्य 


टू तन्त्रयन्त्रदर्शनम्‌ ( चर्खादवातम्‌ ) : .४९ 


CCO. Vasishtha Tripathi Collection. Digitized by eGangotri 


समादर॑ कुर्वन्नप्यसी तामवैज्ञानिकीं व्रवीति । स विस्मरति यदयं समयः विज्ञान- 
स्यास्ति, अतः मानवसमाजाय गान्धिन आवश्यकता जाता तथा युगात्रश्‍्यकतैव 
युगपुरुपाणां जननी जायते । युगेऽस्मिन्‌ सहास्तित्वस्य वार्ता साधारणवार्त्ता जाता 
विद्यते । परं मानवः निःसन्देहं ज्ञातवानिदं aq स्यान्नामान्यवस्तुसहास्तित्वं परं 
विज्ञान-हिसयोः सहास्तित्वमवाऊछनोयमस्ति । यत एवं सति मानवस्यारितित्वमेव 
समासं भविष्यति । अतो मानवेन विज्ञानःहिसयोः कस्याप्येकस्यैकस्याः वा चयनं 
क्रियमाणमावश्यकं जायते । स्त्रभावतो वृद्धिमान्मानवः मानवकल्याणाय विज्ञानं 
संरक्ष्य feat त्यक्तुमिच्छति। अर्थादर्मिन्‌ वैज्ञानिकमुगेऽहिसा केवलं नैतिकी वाघ्या- 
तिमिक्यावश्यतैव नास्ति, प्रत्युत मानवस्यात्मरक्षायै भौतिक्यपि जाता विद्यते । 
अर्थात्‌ येन विज्ञानेनैकदाहिसात्मकप्रवृत्तीः नैतिकी: तथाध्यात्मिकी रुवत्वा मानव 
एता अनादृत्य एताम्योऽहिफेनपुटिकाकथनाय शिक्षितः, तेनैव विज्ञानेनाद्य मानव- 
समाजोऽहिसास्वोकरणाय वाध्यः क्रियमाणोऽस्ति | 


अतएव गान्यिनो जन्माहिसायाः एतन्नववार्त्ताकथनायापि नाभूत्‌ । अजातेऽपि 
गान्धिन्येपा वा्तेतिहासस्या निवार्यावश्यकतावशात्‌ शोचनीयाभविष्यदेव जनेभ्यः | 
तैः arà हिसामुक्तिमारगोऽन्वेपणी योऽभविष्यत्‌ । गांधिजम्मेतन्मागंप्रदर्शनायैवा भूत्‌ । 
अतएव गान्विदानं गान्धि-दर्शनं न, प्रत्यृत गान्धिमार्गो विद्यते। एतदेव कारणमस्ति 
यदितः पञ्जविशतिवर्षपूवं “गान्धिजयन्ती” कृते याचिते संदेशे स उक्तवान्‌ यत्‌ अयं 
दिवप्त: 'गांधोजयन्ती' नास्ति, प्रत्युत चर्खा --( तांतव चक्र ) जयन्ती वर्त्तते । स 
एतन्नोक्तत्रान्‌ यदेष दिवसोऽहिसाजयन्ती रूपेण मान्यो भवेत्‌ । यतः तस्य विशेष- 
संदेशः 'अहिसा’ न adda, प्रत्यृत तांतव ( चर्खा ) चक्रमस्ति। तस्मै तांतव- 
( चर्खा ) चक्रमेवाहिसाप्रतीकमासीत्‌ । अर्थात्‌ तांतवचक्रमेवाहिसामार्गोऽस्ति । 
एतत्कथमिति विचारणीयं वस्त्वस्ति । 

एतत्सत्यमस्ति यदद्य विश्वमानवाः हिसामृक्तये व्याकुलाः सन्ति। तेऽन्ताराष्ट्रिय- 
सम्मेलने शान्तेः संकल्पं विदधति । ते निरस्त्रीकरणस्य वार्त्ता कुर्वन्ति, परन्तु 
विश्वस्य प्रत्येकदेशस्य व्याकल्प ( वजट ) दर्शनेनानुमीयते यत्‌ संसारस्य प्रायः सर्वे 
देशाः सैनिकशक्तिसंवरद्धने संलग्नाः सन्ति । इदानीमेपा विचित्रा वार्त्ता विद्यते । 
चिन्तनस्यावशयकतास्ति यत्‌ शान्त्यन्वेपणे युद्धसज्जता कथं? एतस्याः मुख्यं कारण- 
द्यमस्ति । प्रथमं कारणमेतदस्ति aq मानववुद्धि: हिसामुक्तये स्यान्नाम यावती 
व्याकुला, परं तस्याः संस्कारे हिंसा वद्धमूला arta । द्वितीयंकारणमेतदस्ति यत्‌ 
AI एतद्‌ ज्ञातवान्‌ यत्‌ अद्यतनयुगे कस्या अपि समस्यायाः समाधानं हिसात्मक- 
रोत्या न भवितुं शकनोति । यतः यदि हिंसया मनुष्यस्य कस्या अपि समस्यायाः 

समाधानस्य चेष्टा भवेत्‌ तदा समस्यायाः अन्तः स्यान्नवा परं येषां समस्यास्ति तेषा- | 
मन्तस्तुः भविष्यत्येव । परन्तु समस्पायाः समाधानेऽहिसायाः शक्ती तेपां विश्वासों 
न भवति । एतदेव कारणमस्ति यत्‌ अद्यतनः मानवः किकत्तव्यविमूढो$स्ति | 
किकत्तंव्यविमूढोमानव: अवश्यं भाविनं नाशं पद्यन्नपि प्राचीनं मार्ग wad साहसं 
न करोति । एतदेव कारणमस्ति यत्‌ प्रत्येकदेशस्य राष्ट्रनायकः अन्ताराष्ट्रियायाः 
महत्या अशान्त्याः स्पर्धा कत्तु. “गुलिका aed” निषिद्धमस्ति--इत्येव॑ वदति, 
परन्तु स्वराष््रस्यान्तरिकाशान्ति-स्पदर्घायां गुलिकां चालयति । एतदेव च कारण- 
मस्ति यत्‌ ये सम्पूर्णदेशे शा न्तिप्रतिज्ञा-पत्रे हस्ताक्षरं कारयन्ति, ते मुम्बय्यां, प्रयागे, 
वाराणस्यामहमदावादे वा इष्टिका-पापाण-वर्पणारम्भं कुर्वन्ति । यदि वयमस्माकं 
कस्यामपि याञ्चायामस्वोङृतायामिष्टिका-पापाण-वर्षणं कुर्मः, तदा मिस्रेण, हंगरी 
द्वारेण चास्वीकृतायां याञ्चायां रूसः, इङ्गलँण्डो वा यदि स्वहस्तगतं पदार्थ TA 
वाञ्छति तदा तयोः कथं निन्दा ? 

अधुनावशिष्टा वर्त्तते संस्कारवार्त्ता। सहस्नवर्षेम्यों मनुष्या आत्मोन्न तिकृते 
एकस्य विशिष्टस्य दर्शनस्य सृष्टि कृतवन्तः । ते मन्वते यत्‌ संघर्ष एव जीवनमस्ति 
तथा प्रतिद्रन्द्रितैवोन्नतिमूलमन्त्रो विद्यते । एतादृशस्य जीवनस्य स्वाभाविकपरिणतिः 
हिसैवास्ति । यदा प्रतिद्वन्द्रितायां विजयः मानवलक्ष्यतां ब्रजेत्‌ तदा मानवो येन F- 
नापि प्रकारेण प्रतिद्वन्द्रिपराजयमेव चेष्टिष्यते । अन्ततः हिंसात्मकसास्त्रास्त्राणां 
प्रादर्भाव एव कथं जातः ? प्रतिदन्द्रितायां विजयप्राप्तेराकांक्षायाः पूर्त्यर्थमेव नु ? 
अतएव यदि मानवः हिंसायाः मुक्ति कामयते तदा स प्रथममेव जीवनदशने मौलिकं 
परिवर्त्तनं कुर्यात्‌ । स जानातु यत्‌ dad जोवनं नास्ति न वा प्रतिद्वन्द्रितायामेवो- 
न्नति-प्रेरणा वत्तंते । यदा जीवनदर्शन एव मोलिकपरिवर्त्तन जायते तदा सम्पूर्ण 
समाजस्य व्यवस्थायां संस्थानां स्वरूपे तथा जीवनक्रमेऽप्यामूलचूडपरिवर्तनं करणीयं 
भविष्यति । अतएव मानव-समाजायेदमन्वेषणोयं भविष्यति यत्‌ मनुष्यान्तवृत्तिषु 
प्रतिद्वन्द्रितायाः आहारः काभ्यः काम्यः संस्थाभ्यो रम्यते । पथः कोऽपि मानवः 
एतज्ज्ञानस्यावश्यकतां नापेक्षते यत्‌ सत्ता सम्पद्‌ च द्वे एव संस्थे मुख्यरूपेण प्रति- 
इच्द्रितावृत्ते : जनन्यो स्तः । सत्ताप्राप्तौ तद्रक्षायाञ्च प्रतिद्वन्द्रितायाः किथद्भयङ्कुरं 
बीजं सन्निहितमस्ति, एतस्य साक्ष्यं संसारस्येतिहासो विद्यते । सम्पत्कारणात्‌ प्रति- 
ahaa: दर्शनं प्रत्येकपरिवारे, प्रत्येकग्रामे प्रत्येकसमाजे च नित्यं जायते । अतो 
मानवोऽस्मिन्‌ युगे यदि स्त्रास्तित्वं कामयते तदा स एतयोः द्वयोरपि प्र तिदवन्द्रिता~ 
मूलकसंस्थयोः मूलोच्छेदनं कुर्यात्‌ | अतएव गान्धिमहोदयोऽञब्रवोत्‌ यदहिसकसमा- 
जाय राज्यसत्तायाः छोपोऽवद्यं विधेयः। सोऽहिसासाधनायामपरिग्रहाय मुख्यं स्थातं 
ददाति स्म । तर्थंतदेव कारणमस्ति यद्गान्धिनो महान्‌ सिष्यःआचार्यं 'विनोवा 

NT PESTS ०2 


भावे'-महोदय: विदवशान्त्यथ शासनमुक्तसमा अस्य स्थापनायाः लक्ष्ये सम्पत्ति-विसर्ज- 
नान्दोलनं करोति । : 


अत्रैष प्रश्‍न उत्थितो भवति यत्‌ कि पूर्णशासनमुक्तिः व्यावहारिकी वर्तते 
किम्‌ ? व्यवहारः आदर्शशच पृथक्‌ वस्तुनी न स्तः। मनुष्यः आदश-प्राप्त्यथ 
व्यवहारं करोति, तदा व्यवहार आदर्श-प्रासेः मार्ग एवास्ति। प्रथमत एतत्स्पष्टमस्ति 
यत्‌ शासनमुक्तिपथे प्रथमसोपानं शासननिरपेक्षतास्ति। अर्थात्‌ संधिकाले यदि 
कमपि सीमानं यावत्‌ शासनसंस्थाया आवश्यकता भवेदपि तदा समाजस्य नित्य- 
जीवने मनुष्यः एतन्निरपेक्षः तिछेत्‌ । अर्थात्‌ समाजस्य नित्यजीवने शासनसंस्थाया 
अस्तित्वस्यानुभवो न भवेत्‌, सा समाजजीवने पुष्पमालानां सूकष्मसूत्रवत्‌ स्थास्यति । 
पूर्णविकसितकुसुमानां मालाग्रन्यनाय सूत्रस्यावश्यकता भवति । परन्तु जनाः तामंव 
मारां madaan व्यवहरन्ति, यस्यां सूत्रं न दुश्येत। यदि तत्‌ दृश्येत तदा 
माळायाः वैरूप्यं कर्प्यते । तथैव शासननिरपेक्षसमाजे पूर्णस्वावलम्बिन एकांकस्यैक- 
सूत्रे वन्धनं विधाय राष्ट्रनिर्मागं कियत्कालक्ृते संभवं भविष्यति । परन्तु यदि 
मानवः नित्यजीवने राज्यसंस्थाया अस्तित्वस्यानुभवं कुर्यात्‌, तदा ज्ञातव्यं भविष्यति 
यत्‌ समाजो नीरसोजातः । स्पष्टमस्ति यत्‌ यदि मानवक्ृते जीवनं राज्यसंस्था- 
निरपेक्षं विधेयमस्ति, तदा तेन स्वकीयानां नित्याव्यकतानां पूर्तिः स्वयं विधेया 
भविष्यति । प्रकृतेः साधने श्रमार्थव्ययेनोत्पादनं भवति । अद्य संसारस्योत्पादनस्य 
प्रक्रिया सञ्चितसम्पत्ति-( पूँजी ) मूलिकास्ति । अर्थात्‌ श्रमसंचितसंपदोः सञ्चित- 
संपद्‌ मुख्या स्वामिनी वत्तते, श्रमश्च तदधीनो गौणोवर्त्तते । शासनसंस्थाया मुकत्यर्थ 
गान्धी सञ्चितसंपदाधृतोत्पादनपद्धति परावर्त्य श्रमाधृतोत्पादनपद्धति प्रवतितां 
वाञ्छति स्म । स कामयते स्म यत्‌ प्रकृतिसाधने प्रत्यक्षश्रमेणेवोत्पादनं भवेत्‌, तदैव 
मनुष्यः स्वावलम्वी भूत्वा स्वतन्त्रो भवितुं शक्नोति। एतदेव कारणमस्ति यत्‌ गांधी 
तान्तवचक्रमहिसायाः प्रतीकं मनुते स्म । अतएवाहिसकसमाजप्राप्त्यर्थ मानवाय 
शासनमुक्तस्य तथा सञ्जितसम्पत्ति-निरपेक्षसमाजस्य स्थापनमेकमात्रं मागं विद्यते । 
एतादुशी गान्धिनो मान्यता विद्यते स्म । 


मानवसंस्कारे तथा समाज-व्यवहारे हिंसोत्पादनस्य द्वितीयं कारणं वर्गविपमता 
ada | एवं गम्भीरतया विचारेण स्पष्टतया प्रतीतं भविष्यति यत्‌, वर्गविषमतायाः 
स्थितिः काचन स्वतन्त्रा स्थितिः नास्ति । राज्यसञ्चारितव्यवस्थायास्तथा सञ्चित- 
घनाधृतोत्पादनपद्धत्याशच परिणतिरेव वर्गविपमतायाः परिस्थितिरस्ति । पुरातन- 
शास्त्राणामृषीणां कथनमस्ति यत्‌ सत्ययुगे एक एव वर्ण आसीत्‌ | मानवसमाजस्य 
प्रारम्भे भनुष्यः द्वयोः वर्गयोः विभक्तोनासीत्‌ । सर्वे मनुष्याउत्पादकवर्गीया आसन्‌। 

ते प्रकृति-साधनेषु स्वश्नमं कुर्वन्त आसन्‌ तथा उत्पाद्य खादन्ति स्म तथा परस्परं 
मिलित्वौ स्वसमाजस्य व्यवस्थामकुर्वन्‌ । पञ्चात्‌ राज्यप्रथायाः सञ्चितार्थ्रा दिन्या 
अर्थनीतेः कारणात्‌ समाजे सेवकनामधारिणएकस्यानुत्पादकस्योपभोकतृवर्गस्य 
सृष्टिर्जाता । प्रारम्भे त्विमेंवर्गाः पुरोधोनाम्ना सामन्तनाम्ना चाविर्भूताः । मनुष्यो 
यदा तं सम्यक ज्ञातवान्‌, तदा तं वर्ग विघटितवान्‌ | 

परन्तु शीघ्रमेव तत्स्थाने ख्पान्तरितो भूत्वा स संचितार्थवादिवर्गनाम्ना- 
विर्भूतः । मानवसमाजोऽद्येममपि विनाशयितुं dent विद्यते । परन्तु सेवका 
इमेऽद्य तत्स्थाने व्यवस्थापकवर्गरूपेण संघटिताः भवन्तः afer । अस्य वर्गस्य 
यथा-यथा पुनर्जन्म भवदस्ति, तथा तस्य कलेवर: प्रवद्धितो भूत्वा तस्य व्यापकतापि 
वर्धमानास्ति | सामन्तवादापेक्षया सञ्चितघनवादोऽधिकः व्यापकोऽभवत्‌ तथाद्य 
सञ्चितधनवादापेक्षया व्यवस्थापकवादस्य विस्तारः दतगुणाधिको भूत्वा समाजस्या ङ्ग- 
TAI एवं प्रकारेण प्रविशन्नस्ति, यत्‌ वरत्तमानजगतः समक्षे मुख्या भीतिः 
सर्वाधिकारवादस्यैव भवन्ती विद्यते, यः जनमतस्यापेक्षां विनैव सम्पूर्णविरवं A- 
सोन्मुखं नयन्नस्ति | 

एतदेवकारणमस्ति यद्विनोवाः राज्यस्य सञ्जितवनस्य च विघटनचेष्टायां 
प्रथमचरणं श्रेणी-विषमता-निराकारणं स्वीकृतवान्‌ तर्थतदेव कारणमस्ति यत्‌ गान्धी 
शरीरश्रमेणोत्पादकानां स्वावलम्विसमाजस्य स्वप्नं पश्यति रम । स स्वकीयसमस्त- 
कार्यक्रमेपूत्पादकश्रमाय मुख्यं स्थानं ददाति स्म । 

कांग्रेसस्य विधाने सूत्रकत्तनम्‌, सदस्यतायाः नियमरक्षायाः चेष्टा, चर्खासंघे _ 
हस्तनिमित-वम्त्र-विक्रयाथं सूत्रसंकेतनियमः, यः स्वहस्ताम्यां नोत्पादयेत्‌ स 
भोजनाधिकारवञ्चितः, एतम्मान्यतायाः प्रचारः, स्वाश्रमेषु मलस्वच्छीकरणादारम्य 
कृषेरुद्योगस्य चादिसकलकर्मणां स्वहस्ते: सम्पादनस्य नियमः इत्यादिकार्यक्रमा- 
एतस्यैव सिद्धान्तस्य pii रक्षिता अभवन्‌ । 

स्पष्टमस्ति यत्‌ समाजे चेतूव्यवस्थापकवर्गस्योत्पादकवगंस्य च सृष्टिरभेविष्यत्तदा 
तदुन्मूलनं विधाय यद्येकवर्गीयस्य समाजस्य स्थापना प्रिघेयास्ति तदा स वर्ग; 
उत्पादकवर्ग एव भवितुं शक्नोति । 

इदानीं प्रश्‍न एषोऽस्ति यत्‌ समाजस्यैतद्व्यवस्थापकवर्गूपानुत्पादकोपभोक्तुणां 
विघटनं कथं भवेत्‌ ? एतस्य द्वे एव मार्गे भवितुं शक्नुतः वर्णसंघर्षो वा वर्गपरि- 
वर्तनम्‌ । मानवसमाजस्य यस्मात्‌ हिसावादान्मुक्तिरद्यतनविस्वस्य लच्यमस्ति, 
akeat वर्गसंघषस्य चिन्तनं विङम्वनामात्रमस्ति । अतोद्यतनपरिस्थितो वगं- 
परिवरत्तनादुते श्रेणीनिराकरणस्य नान्यः कश्चन मार्गोऽस्ति। अर्थादद्यतन 

समस्यासमावानेत्वेतदावर्यकमस्ति यद्बुद्धिजीविनामधारी शासकवर्गः श्रमजीवो 
उत्पादक: भवेत्‌ । बुद्धि: जीविकायाः साधनं न भूत्वा श्रमस्य पूरकं तथा समाज- 
स्योत्पादनं भवेत्‌ | एतस्यैवो हदयस्य पूर्च्यर्थ गांधी यत्र प्रत्येकमानवाय शरी रश्रमस्या- 
वश्यकतामवदत्‌, तत्रेव सम्पूर्णसमाजं सुसंस्कृतं वुद्धिमन्तमुत्पादक श्रमिक च विधातुं 
'शिक्षायामामूलपरिवर्त्तनस्यमन्त्रमददात्‌ | वस्तुतः गान्धिनः 'नई तालीम’ नवशिक्षैव 
अद्यतनसमाजस्य समस्यायाः समाधानस्य स्थायी तथैकमात्र मार्गोऽस्ति ।.. यतः 
समाजस्य प्रत्येकव्यक्ति: दोशवावस्थाया एवोत्पादकथममाध्यमेन वुद्धे; संस्कृतेश्च 
विकासं करिष्यति । तदा अद्य यो$नुत्पादकवर्गो$स्ति तस्य संतान उत्पादकवर्गे परि- 
णतो भविष्यति । तथैव सत्यामुत्पादनप्रक्रियायां शिक्षामाध्यमभूतायामद्ययोवर्ग- 
उत्पादनकार्ये संलग्नतया पूर्णशिक्षार्थभवकाशं न प्राप्नोति, सोऽपि qa: संस्कृतेश्च 
विकासायावसरमधिगमिष्यति। एवं गान्िप्रतिपादितशरीरश्रममूळकवगंपरिवर्त्तनस्य 
सामाजिकक्रान्तिः तथा ( नई तालीम ) नवशिक्षाया: शैक्षणिकक्रान्तिः मिलित्वा 
वर्तमानयुगस्य सृष्टिसमस्यायाः समाधानमुपस्थितं कुरुतः | 

महात्मगान्धिनः शिक्षादर्शनम्‌ 
श्री वाचस्पति द्विवेदी, एम० To (इय) एम० एड०, साहित्याचायंः 


शिक्षाक्षेत्रे भारतेतिवृत्तं गौरवास्पदम्‌ । अस्मत्‌ प्राच्यशिक्षाशास्त्रिभि: शिक्षायाः 
प्रत्येक मूलभूतत त्वमनुशीलयद्िरुपनीत शिक्षासरणि्य कतित्वस्य सर्वागविकासस्य, 
सभ्यतायाः संस्छृतेश्चोन्नयने भृशं प्रमापिता | पौरस्त्याचार्यकुलगौरवमय्याः परम्प- 
रायाः परिपाकस्वरूपं ज्ञानविज्ञानक्षतरेऽप्रणीत्वमादधौ | परं वैदेशिकाक्रमणेन मिथो 
वेमनस्येन विभक्तःवमनापन्नमखण्डं भारतं स्वैकयमेव व्यनाशयत्‌ | कथं कथमप्यस्मदृषयः 
TANS सं ररक्षुः । 


प्रगतिरवरुद्धा, केनापि प्राचीनज्ञाननिधि: संरक्षितः । एतदन्तरेवा ङ्गल-विज्ञान 
प्रगति-भरितमानसं संक्षोभयामास | आङ्कलदेशीया अस्माकमुपरि दैक्षिकव्यवस्था- 
न्ययोजयन्‌ | “मेकाले” महाशर्य: शिक्षायाः प्रारुपं विहितम्‌ । तेषामेतदेव वचोयत्‌ 
प्राच्यग्रन्यान!मवमूल्य तद्ग्रन्थपत्रमूल्यमपि न, कि सीराविधः ववोपलम्यते ? केवलं 
लोमप्रतिछोमात्मक्रमेव वचो वेदपुराणादिषु विहितमस्ति । तत्पाठनस्थाने आङ्गल- 
शिक्षापद्धतिरेव प्रचारिता । तैरेव सुनिश्चित यद्रबतेन भारतीया अपि मानसेन 
विचारेण च पाश्चात्याः स्पुरिति। तैः स्वोद्वेश्ये साफल्यं decry 1 यदा 
आङ्गरूदेशीयशासनपद्धतौ सहायकाः सह्तशो भारतीयदासा उच्चतरविद्यालयेस्यो 
महाविद्यालयेभ्यश्च संपन्नास्तदानीमेव भारतीयजनजीवनं पतनगर्ताद्व हिनिष्कासयन्त 
अस्मत्समक्षं समायाता महात्मगान्धिनः एतद्दुरवस्थामसहमाना भारतीयानां विल॒प्ता- 
त्मविशवासमुद्रोधयन्तो गोरवमयं प्राच्यस्मृतिचरं स्मारयन्तः पौरस्त्यशिक्षादशंनमा- 
misa paia शिक्षादर्शनं व्यरचयन्‌, यद्धि व्यक्तेः सर्वाङ्गीणविकासं 
वर्तमानावस्थास्वपि सहायक स्यादिति, एवं वर्तमानातोतयोः सामञ्जस्यं संस्थाप्य 
नवा शिक्षा समस्थापि । तैरेव स्वसम्मुखं शिक्षायाः केवरमेतुमेवो हेश्यन्न व्यवस्था= 
पितम्‌ । वर्तमानस्थित्यनुकूछं तद्विचारा अपि परिवर््तनतांययुः, किन्तु कानिचिद्‌ 
वचांसि सर्वत्र समानानि स्थितानि। जनाः स्वावलम्विनो भवेयुरिति तदेव शिक्षायाः 
परमं लक्ष्यं मन्यन्ते स्म । 

चैच्छिक्षा मानवजी विकाये न सर्जनात्मिका तदा साथ्पार्था | तैरेव कथितम्‌-¬ 
हरिजन--सेप्टेम्वर--११-१९३७ 


शिक्षा सज्ञाना$पि अर्थप्रापिका स्वीकृता । सकृद्भाषमाणेन प्रोक्त यन्मया 


शैक्षिकसांस्कृतिकपक्षाय भूशं महत्वं वितीर्यते । तदनुसारं संस्कृतिरात्मगुणः, या 
प्रत्येकं व्यवहारं परिपोषयेत्‌ । 

सारतो व्यक्तित्वस्य, शरीरमानसयोरेवमात्मन: सर्वाङ्गविकास एव शिक्षाया 
उद्देश्यम्‌ | 

भारतस्य प्राच्यसिद्धान्ताप्रतिकूलं सच्चा रित्र्यमेव शिक्षाया मूलभूतआधारः | 
गांधीजी जीवनी - पु० ४०८ 


देशस्य स्वातन्त्र्यानन्तरं शिक्षाया उद्देश्यं किं स्यादिति पृच्छायां त्वरितमेवो- 
त्तरितंच रित्रनिर्माणमिति । तेन युगपप्रष्ट्रा विज्ञातमिदं यद्भारतसविषे चरित्रनिर्माण- 
queda सर्वाग्रजा भविष्यति | अस्मन्नेतृभिश्चेदभ्युपगम्येत तदाऽस्मच्छिक्षाव्यवस्था 
एततुदुरवस्थामाप्तुयात्‌। लेखनाष्ययनादिम्योऽप्यधिकं शवत्या दिगुणेभ्यो वलप्रदानम्‌ | 
चरित्रनिर्माणमेव शिक्षायाः साघ्यमिति । 


गान्धिनः शिक्षादर्शनस्य मूलं भारतस्य प्राच्यविचारदर्शनमेव न पाइचात्य- 
विचरस्रोतः | अत्रादित एव चारित्र्यप्रस्फोटनमेव शिक्षाया: परमं साध्यं मतम्‌ । 


एतदनन्तरमात्मचिन्तनस्येवावद्यकत्वमप्युपगतम्‌ । “या विद्या सा विमुक्तये’ 
इति राद्धान्तावळम्विनाऽध्यात्मचिन्तनस्यानिवार्यत्वमभिहितम्‌ । ब्रह्मचारिपदं 
ब्रह्मगवेषणपरमिति प्रयुज्यते | 


इतीत्थं जीवनाय वृत्तिसाधनेन सह सांस्कृतिकविकासस्य, चारित्र्यनिमितेर- 
श्यात्मचिन्तनस्य च प्रामुख्यमापादितम्‌ । व्यक्तेः समाजस्य चावश्यकत्व॑ मनसि 
विचार्य शिक्षासरणिर्व्यवस्थापि | 


तद्युगानुसारं विद्याऽ्थप्रापिकँव वेशिकशिक्षाया स्तम्भः । अतः कुटीरोद्योग- 
प्रोत्साहनाय श्रमादेशच श्रेष्ठ्यप्रतिष्ठापनाय वेशिकशिक्षाम्‌ ( बुनियादी शिक्षा ) ` 
आविरकरोतू | 


एतेन केनचित्‌ क्रियात्मकप्रयोगेण ज्ञानावाप्त्योत्पादनाय बुद्धेविकासाय 
स्वावलम्बनाय चषा परमोपयोगिनी आसोत्‌। शिक्षा मातुभाषामाध्यमेनैव भवितव्या 
सामवायिकजीवनाय नागरिकताया अपि शिक्षाऽवश्यकी । इतीत्थं शिक्षास्थाने 


e 

यंथारुचि यथाप्रतिभ क्रियात्मकज्ञानादिना वालकानां स्वावळम्वित्वाधानमेवैतच्छि- 
क्षाया उद्देश्यमासीत्‌ । 


प्रारम्भेऽस्य विस्तृतिरजनि परं स्वातन्त्याधिगत्यनन्तरमस्माभिरेतन्मूलभावनैव 
विनाशिता । एतेन केवलं सूत्रयन्त्रेण सूत्रोत्पादनन्तेन खादीवस्त्रोत्पादनमिति- 
संकीर्णएवार्थोश्ववुद्ध:। एतेन स्वावलम्वित्वस्थाने परमुखापेक्षित्वनेवालम्वितम्‌ | 
एतच्छिक्षादर्शनमववुध्यमान रस्मा मिनिःसहायानां समाजस्यनिर्धनानामुपेक्षितवर्णा- 
नाञ्च शिक्षा आपादिता । परिणामतः प्राचीनव्यवस्था तु विनष्टेव, नूतनशिक्षा- 
व्यवस्थाभावे समस्तभारतस्य सिक्षानीतिर्ने राइयमृपागमत्‌ । अद्यतनं भारतस्य 
शिक्षादर्शनं कि स्यादिति न निर्चीयते। अस्त्वेवं गान्धिनः शिचानीतिर्नाद्य 
सम्भवेत्‌, परं तच्छिक्षादर्रानमिदानीमप्युपयुक्तमेव । तदाधारीक्कृत्य चेन्नूतनशिक्षा- 
सरणिर्व्यवस्थाप्येत तदा गत्यवरोधः दूरोकत्तं शक्यत इति। शिक्षाया अभिन्नाङ्ं 
घामिकशिज्षेति स्वोकृतम्‌ । धर्मों भानववृत्तीनां संकीर्णत्वमपि तु मानवताया 
स्तदूघरातलं प्रतिष्ठाप्यते, तत्रगते मानवानामौत्सगिकन्ै्वल्यं सहजत एव दुरी 
भवति । एतद्धि आत्मविश्वाससंबलमुद्बोधयति ! जीवने नवा दीप्तिः समायाति। 
तस्य घर्मोऽतिदेशकालः सार्वजनीनश्चास्तीत्‌। आदितश्चेदुच्चतमादर्शभावना वितीर्यत 
तदा तन्ति्मर्यादवृत्तिरपि समाजोपयोगितामाधातुं शक्यत इत्येतदर्थमेव धर्मशिक्षा 
परमोपयोगिनी । कित्त्वद्यास्मन्नी तिनिदेशका धर्मनाम्ना रकतवसनेन वृषदइवो द्विग्ना 
भवन्ति । परं छात्राणामननुशासनत्वं तदोदण्डयभूतां महदतिमहतीं समितित्निर्माय 
प्रस्तुतीकरणम्‌ | युवकर्ममूलन्नैव परिज्ञायते, फलत उत्तरोत्तरं समं शिक्षाकेन्द्र 
दोषाणां केन्द्रमेव सुसम्पन्नम्‌ | गान्धिनो ऽन्त््योतिभं विष्यदवस्थामीक्षते स्म । अतो 
मानवघर्मस्यैव शिक्षायाः स्वजीवने महत्त्वं प्रादात्‌ । 

कतिपयप्रचारितशिक्षादर्शनसन्तुळनायां गान्धिमहाशयः सर्वस्मात्‌ पृथगेव 
प्रतीयते । प्रकृतिवाद्यनुकूलमयमपि सौवलसँद्धास्तिकज्ञानविरोधि--' इन्सो'' 
महाशयानुसारं पारम्पर्यूढिगतशिक्षाविरोधिनाऽपि प्रकृतिवाद्यनुकूलन्न सर्वथा तस्य 
हेयत्वमववुद्धम्‌' | अपित्वादर्शवादस्यँव प्राबल्यं प्रत्तम्‌ | अत आदर्शवा दिभ्यस्तदघिकं 
साम्यम्‌ | आदर्शवादी सहजतो मानवमध्यात्मवादिनमम्युपगच्छति । मानवाना- 
माध्यात्मिकप्रवृत्तयः संस्कृति-कला-धर्मनैतिकादिख्पे$मिव्यज्यन्ते । गान्धिमहाशयः 
चारित्यनिर्भिति सांस्क्ृतिकाम्युदयमिष्यमाणोऽपि आदर्श-याथार्थ्ययोः समन्वयबोधाय 
पक्षपाती आसीत्‌ । याथात्म्याद्‌ प्रभिन्नो द्यादर्शोनोपयोगी। अतो व्यक्तिसमाजयो- 
याथार्थ्यसमस्या यदा समाघीयेत सैव शिक्षा आदर्शानुकूला भवेत्‌ । 


प्रकृतिवादादर्शवादयोमेध्ये उपयोगितावादो राद्धात्त:। “दिवी'' महाशयानुसारं 
e भहात्मगात्विनः शिक्षादर्शनम्‌ : ५७ 


CCO. Vasishtha Tripathi Collection. Digitized by eGangotri. 


SS.) Aire Fok. eo. ert oy ee 


गान्धिनाऽपि क्रियैव ज्ञानस्य कैन्द्रमिति स्वोकृतम्‌ । क्रिययैव ज्ञानाविगतियंथारचि 
वालकानामधिकमनुकूलतां याति | 
अतो वेशिक ( बुनियादी ) शिक्षेव क्रियाकेन्ट्रिता समस्थापि । 


इतीत्थं समेपां प्रचलितसिक्षादर्शनानां साद्गुण्यं संगृह्ममाणे नैकं स्वकीयं 
शिक्षादर्शनं प्रदत्तं यद्धि मानवानां सर्वाङ्गीणविकासाथ परमोपयोगि । 
> 


महात्मगान्धिनामींशचरहष्टिः 
Sto जगन्नाथ पाठकः, साहित्याचार्यः, एम० To ( द्वयम्‌ ) 
पी-एच० Sto 


यद्यपि महात्मगान्धिनां जीवनस्योद्देश्यभूतं सर्वाङ्गीणं भारतीयं स्वातन्त्य- 
मासीत्‌ तथापि तेन सुमहत्या सत्यान्वेषिण्या निजमनीषासुक्ष्मेक्षिकया समग्रमेव 
भारतीयं जीवनं गोचरीकृतमित्यत्र नास्ति संशीतिलवोऽपि । यथाऽधुनिका नेतारः 
केवलां राजनीतिमेवावलम्वमाना देशस्य ऐहिकमभ्युदयमेव सर्वस्वमाकल्यन्तो 
वाह्मदृष्टयोऽवलोक्यन्ते, न तथासन्महात्मानः। तदीया दुष्टिः देशस्याध्या त्मिकदृष्टयाऽपि 
समुदयमाकाङ्क्षमाणासीत्‌ | भारतं तु तस्य कर्मक्षेत्रमासीत्‌, किन्तु तदीयस्य 
प्रयत्नस्य प्रत्येकस्येव सम्पूर्णा मानवजातिरेव विषयतामवलम्त्रते स्म । राजनीति- 
दृष्ट्या भारतस्य स्वातन्त्र्ये सं सिद्धे तेन सर्वया निजजीवनमध्यात्मपरमेव यापितम्‌ । 
तदीयाघ्यात्मिकी दृष्टिः वोधिसत्वानामिवासीत्‌, ते न केवलमात्मनो देहस्य मुक्तये 
प्रयतन्ते, परन्तु समग्नस्यापि लोकस्य मुक्तिमाकाइक्षमाणा भवन्ति | 


मानवसमाजस्य कृते यद्‌ यदेव हितकरञ्चिन्तनीयञ्चासीत्‌ महात्मगान्धिभिस्तत्र 
तत्र सूक्ष्मेक्षिकया विचारः कृत; । एवं सत्यान्वेषणशालिनी स्वतन्त्रा च तदीया 
बुद्धिर्दार्शनिकानां रूढिग्रस्तां सरणि नापेक्षते स्म, यया ते केवल परम्परया विवादः 
मात्रोपजीविनो ग्युत्पत्तिप्रदर्शनमेव कुर्वते । एवं महात्मा गान्धी दार्शनिककोटौ 
परिगणनीयतामभजमानोऽपि विचारकदृष्ट्या तद्भिन्नोऽपि तत्सदृश आसीत्‌ | ईश्वर- 
विषयक प्रश्‍नमवलम्व्य महात्मनां विचारो हि प्रायः सर्वविदितः, परं तदीयप्रभावः 
स्याकलनं क्रियेत तदा तदीयं महत्त्व स्पष्टीकृतं स्यात्‌ | 

महात्मगान्धिनां समग्रस्यापि सिद्धान्तस्याधारभूतं यदस्ति तत्‌ सत्यम्‌ एव, 
तदेव सत्यं Tegel “शवरः, यथा च स्वकीयात्मकथाया भूमिकायां तैलिखितम्‌-- 


But for me, truth is the sovereign principle, which in- 
cludes unmerous other principles. This truth is not only 
truthfulness in word, but truthfulness in thought also, and 


e 

not only the relative truth of our conception, but the abso- 
lute truth, the Eternal Principle, that is God. ae 


इदमेव सत्यं महात्मनां राजनीतिकेषु वा सामाजिकेषु वा धामिकेषु वा 
सिद्धान्तेषु मणिगणेषु सूत्रमिवानुस्यूतमित्यत्र जीवने घटितानां घटनानां वातावरणस्य 
च प्रभावोऽपि तदीयविचारनिमणणि प्रवर्तत इति मत्वा यदि महात्मनां जीवनस्या- 
रम्भः परिशील्यते तदा स्पष्टं भवति यत्‌ तस्मिन्‌ ईश्वरः सगुणरूपेण वाल्य एव 
प्रतिष्ठितो वभूव । प्रभूतघामिवःभावनाप्रवणा तन्माता 'हवेलीं” ( श्रीकृष्णोपासक- 
वल्ळभसम्प्रदायमन्दिरं ) गच्छति स्म। वाल्य एव च कयाचिद्‌ धात्रा भयं जेतुं 
रामनाम्न उपदेशः कृतः। एवं संस्काररूपेण तदीयं चित्तमीशवरसहगतं वाल्या 
देवासीत्‌ । परं यथा यथा तेषां चिन्तनं गम्भीरतरमात्मगतं च वभूव तथा तथा 
तस्मिन्‌ “रामे' संशोधनं जातम्‌ । अन्ततो महात्मनां रामः ऐतिहासिकत्वं परित्यज्य 
पतितपावनोऽजन्मा किञ्चिदेकं तत्त्वमासोत्‌ । एवं तदीयो रामः माहम्मदानां 
'अल्लाहत्‌:' खिस्तीयानां च 'गौडतः' अभिन्नः करिचिद्‌ विलक्षण एव जातः । 

वस्तुतो रामतत्त्वस्येद सामाजिकं विलक्षणं सार्वजनीनञ्च रूपं गान्धिनां न 
तावन्‌ बुद्धिविलसितम्‌, किन्तु प्रत्यक्षी कृतमासीत्‌ । सत्यपि विश्वस्मिन्‌ प्रभावशालिनि 
शाङ्करवेदान्तविचारे इयमीञ्वरदुष्टिः प्रभाविता नाभवत्‌ । वेदान्तविचारस्य 
प्रतिपादनं स्वामिविवेकानन्दमहादायेन देशे विदेशेषु च कृतम्‌, तदवगच्छतामपि 
महात्मनामीश्वरो विलक्षण एव वभूव । तैः स्वविचारस्य प्रकादानं दार्शनिकानामेव 
पद्धत्या तत्युक्तपारिभाषिकशब्दप्रयोगपुरःसरं कृतम्‌, तथा च तैरेकत्र स्पष्ट- 
yka 

‘Tam an Advaitist and yet I can support Dvaitism, The 
world is changing every moment, and is therefore unreal, 
it has no permanent existence, But though it is constantly 
changing, it has a something about it which bersists and 
it is therefore to that extent real. I have therefore no obje- 
ction to colling it real and unreal, and thus veing colled 
and एकान्तवादिन्‌ or स्याद्वादिन्‌। But my स्याद्वाद is not the स्याद्‌- 
बाद of the bearned it is peculiarly my own, ? 


१. पृष्ठम्‌ XV ( My Experience with truth’ ) 
१. ‘Young India’ जनवरी २१-१९२६ Fo 

“एवं यद्यपि महात्मानो$पि सृष्टिजालं 'माया' इति सम्भावयन्ति, तथापि 
वेदान्तिन्प्रमिव तदीयविचारे जगन्मिथ्या नास्ति । वेदान्तिनां मुक्तिर्यथा ज्ञानविधया 
भवति ( ऋते ज्ञानान्न मुक्तिः ), परं महात्मानो मुक्तिलाभे आत्मसमर्पणं कृपालाभं 
च हेतुं परिकलयन्ति स्म । 

इत्थं विलक्षणोऽपीइवरो यथाकथञ्चित्‌ सामीप्येन वा सादृद्येन वा प्रकारान्तरेण 
समाोच्यते तदा तस्य वैण्णवानामीस्वरदुष्टिरेव तुलनां समारोहति। यथा च श्रयत 
एव यत्‌ 'बैष्णव जन तो तेणे कहिये जे पीर पराई जाणे रे” इत्यादि पद्यं तेषां 
प्रियतरमासीदिति। यथा च महात्मना स्वयमेकत्र निर्दिष्टं यत्‌ तदीया विचाराः 
कथञ्चित्‌ ‘ata’ वुद्ष्या न स्वीकर्तव्या इति। इत्थं निर्देशेन तदभिमतमित्येव 
प्रतीयते यत्‌ तदीयं चिन्तनं सत्यान्वेषणपरम्‌ । सत्यस्य च स्वरूपं सर्वथा मानवोंऽ- 
झतयैव प्रत्येतुं शक्नोति । यथाऽन्याः कतिपये कस्यचिद्‌ गजस्य विभिन्तमङ्गंस्पृः 
शन्तो भिन्नतया स्वस्पर्शानुकूलमेव मतमात्मनः प्रकाशयन्ति तर्थव मानवानां 
सत्यस्य विनिर्णये पक्षपातो भवति | अतएत्र महात्मभिः साम्प्रदायिकानामिव इद- 
मित्यमित्याग्रहबुद्धि परित्यज्य विश्वजनीनभावनानुगतंरेव स्वातन्त्र्येण ईश्वरचिन्तनं 
कृतम्‌ । 

महात्मान ईर्वरास्तित्वविपये सन्दिहानैर्नास्तिकैनेंव विवदन्ति स्म । यद्‌ वस्तु 
प्रत्यक्षमिव यस्य गोचरीभवति तस्य साधने व्यर्थः श्रम इति मत्वा ततो वैमुख्य- 
मङ्गोकुर्वन्ति स्म ते। ईर्वरोऽस्ति संसारे, तथापि स ततः पारे स्थितः, स॒ हि 
सर्वात्मना स्वात्मानं न प्रकाशयति, यथा करिचित्‌ कवि; सम्पूर्णतया स्वरचनाभिर्न 
व्यक्तो भवतीति तदभिमतम्‌ । 

एवमीश्वरविषये महात्मनां स्वतन्त्रं सहजं च चिन्तनं सर्वथा भारतीयाया 
विश्वजनीनाया आध्यात्मिकदुष्टेरेव परमः प्रसादः, यो हि तदीयव्यक्तित्वं परि- 
शीलयतां बुद्धौ सामान्येन परिस्फुरति। तदीयेश्वरदृष्टिः सहजा स्वाभाविकी, न 
तत्र प्रदर्शनस्य कर्चिदवसरः। तया साघारणोऽपि कश्चित्‌ आत्मनः प्रयत्नेन 
ईश्वरसाम्मुर्यमनुभवितुमहति । 

मृहात्मगान्घिन ईशवरवर्शनम्‌ . 
श्री श्रीरञ्जनसुरिदेवः, सा हित्याचार्यंः `` 


भारतीयविचारशरारा प्रायेण दर्शनपरिवेशप्रचुरा वरीवत्ति । प्रमाणेन प्रमेयसि- 
द्विरिति भारतीयदर्शनानां समुद्देश्यम्‌ । ईश्वरवादिदर्शनानां प्रमेयसिद्धिरन्ततोगत्वा 
` हीश्वरतत्त्वसिद्धावेव पर्यवसितेति सुविदितम्‌ । राष्ट्रपिता महात्मा गान्धी परम . 
ईस्वरवादीति को न जानीते | तस्येश्वरः खलु गीतोक्तदिशा सर्वव्यापक" आसीद्यतो | 
हि स बहुव्यापके सामान्ये विश्वसिति स्म । अपरञ्च, महात्मा गान्धी रामभक्तिविषये 
दुढविश्वास आसीत्‌ । परं तु रामापेक्षया रामनाममहिम्नि तस्यास्था सुदुढेति तद्वि- 
चारमौक्तिकसंग्रहे मेरा नाम” संज्ञके पुस्तके वहुधा व्याकृतमस्ति । i 
हिन्दुधर्मे daaa नामानि सन्ति। अनेके जनाः रामं कृष्णञ्चं ति- 
हासिकपुरुषत्वेन समाद्रियन्ते, अथ च रामं दशरथपुत्र मन्यन्ते । स एव रामः 
ईइवररूपेणेह मत्त्यभूमावततार | तमेव पूजयित्वा नरा दुर्लभां मोक्षपदवीमायान्ति । 
इयमेव धारणा कृुण्णविषयेऽप्यस्ति | अत्र हि कल्पनेतिहासशुद्धसत्यानामेवंविधः पर- 
स्परानुवन्धो विद्यते यदेतेषां पृथक्करणं नितरामसम्भवम्‌ | विषयेऽस्मिन्‌ 'ये यथा 
मां प्रपद्यन्ते तांस्त्थेत्र भजाम्यह'--मिति मन्यमानो महात्मा गान्धी स्वमनोभावं 
प्रकट्यन्निगदति “यन्मया सर्वाण्यभिधेयानोशवरस्य स्वी क्रियन्ते, परं तेषु हि निरा- 
कारः सर्वगतो राम एव मन्मनोलोचनगोचरो भवति । मत्कृते मद्रामः सीतापति- 
दशरथनन्दनेत्याख्याम्यां विश्ुतोऽपि सन्‌ सर्वशक्तिमानीशवर एवेति, यन्नाम्नि g3- 
गते सति सर्वदु:खानि विनश्यन्ति |”! दें 
अहमदावाद-स्थितेन नवजीवनट्स्टेत्याख्येन संस्थानेन प्रकाशितायां 'गान्धी- 
जी' संज्ञक ग्रन्यमालायां* स्पष्टतयोटुडितमिदं यन्महात्मा गान्धी जनताजनार्दनयो- 
१. "ईश्वरः सर्वभूतानां हु देो$जुन तिष्ठति ।' गीता, १८६१ । 
२. मेरा राम : गान्धी, प्रर मातुभाषामन्दिरम्‌, दारागञ्ञः, प्रयागः, द्वितीयं 
संस्करणम्‌, दुष्टम्‌ ७। 
३. गीता, ४।११। 
४. मेरा राम, उपरिवत्‌, पृष्ठम्‌ ८। 
५. खण्डम्‌ ११, भागः २, पृष्ठम्‌ १०५। 

रेकत्वमनुभवति स्म। नरे नारायणत्वं प्रतिष्ठितमस्तीति मन्यते स्म । यतौ हिं 
शरीरभिन्नत्वेऽप्यात्मनोऽभिन्नत्वम्‌ । सूर्यस्येका मरीचिः परावर्त्तनवैविष्यादनेकत्वम- 
धिगच्छति । परं तु तदुद्गमस्त्वेक एवास्ति । अतएवोक्तं बेदान्तवादिना--'जीवो 
ब्रह्म॑ व नापरः ।' जीवे ह्ंंशांशिभावन ब्रह्मत्वभ्नतिष्ठेव गान्थिन ईइवरतत्त्वदृष्टि: | 
मानवव्यतिरिक्तो न हि कोऽपीकवरस्तन्मते इति निश्चप्रचम्‌ । मानवहृदयस्थमीस्वर- 
मतिक्रम्य न हि कोऽपि गच्छेञ्जगदीदवरपदम्‌ । वर्त्तते चोपनिषद्धावयम्‌--'मृत्योर्मा- 


ऽमृतं गमय । 


श्रीमच्छङ्कराचार्यस्य तत्परवात्तनो रामानन्दकवी र-गुरुनानकादेः परम्परायां 


` महात्मा गान्ध्यपि अद्वेतवादस्मैकेदवरवादस्य वा समर्थक इत्यत्र नास्ति विचिकित्सा- 


वसर; । गान्धिनो मतानुसारेण^ वस्तुतस्त्वीशवर एक एव । ईइवरस्त्वगमागोचर:, 
वहुजनसमाजानां कृते नितान्तमज्ञातं वस्तु चेति। स खलु सर्वव्यापकः | स हि विना 
नेत्रं पश्यति, कणं विना च श्ुणोति। स हि निराकारो भेदाभेदरहितोऽजन्मा च । 
यद्यपि न सन्ति तस्य मातृपितृप्रभृतयः स्वजनाः, तथापि सः मातृपितपत्नीसन्तानादि 
aget: पूजां स्वीकरोतीति तस्यानेकान्ताग्रहः | किञ्च स खलु काष्ठपाषाणा दिरूपैः 
रपि स्वार्चनांमङ्गोकरोति । वस्तुतस्तु स खलु नैव काष्ठं नापि प्रस्तरम्‌ । स॒ खळ 
हस्ताभ्यां सुतरां दुद्ध॑रः । किन्तु यदा स प्रत्यभिज्ञायते तदास्माकमतिशयं समीपस्थो 
जायते | उक्तञ्च गोस्वामिना महाकवितुलसीदासेन-- 
'सोइ जानै जेहि देहु जनाई । जानत Gate तुमहि होइ जाई ।' 
अतो हीक्वरस्य करते सर्वब्यापकत्वज्ञानान्नानुभूयते तत्सान्निव्यम्‌ । व्यापकत्वा- 
नुभवं विना तहदरत्वभानं स्वाभाविकमेव | सत्स्वप्यनेकेपु देवेषु वेदो ह्येकमेवेरवरं 
भजत इतीइ्वरतत्त्वप्रतिपादने महात्मगान्धिनो वाचोयुक्तिरिति सुधीमिविभाव्यम्‌ । 
गान्धिनो मते ईश्वरविवृताविदमपि ज्ञेयं यन्महात्मा गान्धी वेद कुरानयोरी- 
३वरकत्तु त्वस्वीकरणे नानुभवति सङ्कोचशङ्कालुत्वम्‌ । एवमेव 'जेन्दावस्ता'-'बाइ- 
बिल'-ग्रच्यसाहव' प्रभृतीनां घमंग्रन्यस्वीकारे नास्ति किञ्चिदपि कार्पण्यं तन्मानसे | 
तन्मते होश्वरीयः प्रकाशः कस्यापि राष्ट्रस्य जातेर्वा नास्ति स्वीया सम्पत्‌ | ईश्वरः 
व्यापकत्वस्वीकारादेव हिन्दूधर्मः समायोजकत्व-व्यापित्वसनातनत्वादिगुणरुपेतः परि- 
स्थित्यनुसारं वैकल्पिकत्वं वोढुं क्षमश्च। हिन्दुधर्मे प्रतिष्ठितस्येश्वरस्य विषये 
नास्त्यन्धानु गमत्वं गतानुगतिकत्वं वा । हिन्द्रनामीशवरस्यावबोधे पर्याप्तस्तावत्तर्का- 


१. गान्धोजी-ग्रन्थमाला, उपरिवत्‌, पृष्ठम्‌ १०९ | 
२. उपरिवत्‌, पृष्ठम्‌ ११० | 

at: परिकल्पनाप्रकारश्च | भारतीयदर्शनानां विचारवैविध्यस्य मतवैभिन्न्यस्य 
चेदमेव कारणम्‌ | 

महात्मा गान्धी हिन्दूयवनयो रीइवरवुद्धि-विषयके विचारवैभिन्न्ये एकत्वोपस्था- 
पनाय कृतप्रयत्नो दरीदृश्यते । तेन हि सर्वस्मिन्‌ धर्मे सत्याहिसयोः पारमार्थिकी 
सत्ता मृग्यते स्म । स खलु सर्वथा भगवदपितेन व्यक्तित्वेन विलसति स्म। स हि 
वाह्यतोऽभ्यन्तरतश्च ईश्वराधीनं जीवनं यापयति स्म। अतो हि तेनोक्तम्‌--'अहं 
हि निन्दास्तुती सर्वशक्तिमति परमात्मनि न्यस्य स्वमार्गे गतिशीलोऽस्मि।' महात्मा 
mei हीस्वरस्याखण्डसत्तां प्रति भृशं विश्‍वासशील आसीत्‌, यतो हि स साम्प्रदा- 
यिकविवादसन्दभें सततं कथयति स्म--'$दवरकृतमखण्डत्वं न हि कोऽपि मनुष्यो 
खण्डितुं शक्नोति ।' २ 

महात्मगान्धिनो मते हीइवरस्य नास्ति पुरुषाकृतित्व नास्ति च व्यक्तित्व 
वैशिष्टयम्‌ | किञ्चिद्विरेषणञ्चापि नास्ति। ईश्वरस्तु सर्वतन्त्रस्वतन्त्रः । स हि 
स्वयमेव नियमरूपेणावस्थितः, स्वयं नियामको न्यायकर्ता च । ईश्वरस्य साङ्गो- 
पाङ्गवर्णनमद्यावधि न हि केनापि कृतम्‌ । सर्वे दार्शनिकाश्चिन्तकाश्च तस्य विराट्रूप- 
मनुभवन्तो नेति नेति तद्विषये प्रवदन्ति । अदुश्योऽदृष्टश्च भगवान्‌ खलु निकालद्रष्टा 
सर्वदा पूर्णश्वास्ति । एतसप्रसङ्ग प्रसिद्ध थे दमुपनिषद्वाक्यम्‌-- 

Wing: पूणमिदं पूर्णात्पूणसुदच्यते । 
पूणस्य पूणमादाय पूर्णमेचावशिष्यते ॥ 

रामनाममाहात्म्यं प्रकटयता महात्मगान्धिना ईद्वर-प्रतिनिधिभूतं रामनाम 
स्वीकृतम्‌ । रामनामद्वारेण हि स Seat भजते स्म | तन्मते ईश्वरङ्कतस्य नियमस्य 
पालनमेवेस्वरजयः | तात्त्विकदृष्ट्या यो होइवरनोत्या साकं तदाकारतामधिगतो 
नास्ति तत्कृत जपस्यावश्यकता । जपः नामोच्चारणं वा यस्य ₹वासोच्छवासीभूतं 
स खल्वोश्वरमय इत्यत्र नास्ति कोऽपि सन्देहः | ईञ्वरमयत्वं तावदीइवरनीत्यमि- 
ज्ञाने सहजबुद्धित्वं तन्नो तिपालने सहजभावत्वञ्च | 

ईश्वरसामीप्याथं प्रार्थनाया सातिशयं महत्वमङ्जीकरोति एव महात्मगान्धि- 
महोदयः । राष्ट्रस्वतन्त्रताये तत्प्र तिष्ठारक्षायै चात्मसमर्पणविधिप्रशिक्षणस्य प्रथमः 
पाठः प्रार्थनैवास्ति । प्रार्थनायै ईदवरे सत्यपूता श्रद्धा नितान्तमावश्यकी | विना- 
Tai सत्याग्रहस्य साफल्यमाकाश्कुसुमसदृशम्‌ । 
Os eos 18, 
१. उपरिवत्‌, खण्डम्‌ ११, भागः ३, पृष्ठम्‌ २३८ | 
२. उपरिवत्‌, Jo २७४। 
३. मेरा राम, उपरिवत्‌, To १९ | 

ईश्वरस्य सत्ता मानवेन प्रतिष्टिता, अथवा ईश्वरो हि मानवैन निमित इति 
कुतरकविषैयं खण्डयन्‌ महात्मा गान्धी ईइवरस्य स्वयंसर्गसर्जकत्वमुपपादयति सतर्क 
कथयति च' यदीश्वरो हि स्वयमेव सृष्टिः स्वयमेव स्रष्टा। अतो हि कुतस्तन्निर्मा- 
णस्य प्रन: ? अणोरणीयसो महतो महीयसो होइवरस्य कषुद्रमानवेन निर्माणस्य 
विषय एवोपहास्यतामधिगच्छति । अभियन्ता मानवो हि सेतुरचनायां क्षमः परं 
नदीप्ररचनायां नास्ति तस्य किमपि सामर्थ्यम्‌ । पीठिकाकरणे क्षमो वदुर्धकि: काष्ठो- 
त्पादने सर्वथा सामर्थ्यरहितः | मानवा ईश्वरस्य परिकल्पनाप्राचुयं कत्तु" श्नुः 
वन्ति, परं यो नदीकाष्ठयोरुत्पादने सामर्थ्यविरहितः स ईश्वरस्य निर्माणे कथं 
समथो भविष्यति । अनेन विचारवैदग्व्येन निश्चितमिदं यदीश्वरेणँव मानवो.निर्मित 
इति शुद्धसत्यम्‌ । मानवेनेश्‍वरो विनिमित इांत तु सत्याभासमात्रम्‌ । मानवस्य 
रचनापक्षे ईश्वरस्य कत्तृ त्वम्‌, ईश्वरस्य मानवद्वारा रचनापक्षे तस्याकत्तृत्वम्‌ । 
अतः सिद्धमिदं यदीइवरः कत्तु मकत्तु मन्यथाकत्तु'ञ्च क्षमः । निगुंणत्वात्तस्पाक- 
ततत्वं सगुणत्वाच्च तस्य कत्तृ त्वं सुस्पष्टमेव | एतद्विपरीतं कत्तु त्वाकत्तृ त्वयोरुदा- 
सीनोऽपीश्वरः परिकल्पनायामायाति | निपेधात्मकत्वं विष्यात्मकत्वं तदुभयनिष्ठ- 
त्वञ्च सवं खलु ईश्वराघीनमेवेति महात्मगान्धिनः प्रवचनप्रकर्षः | 
महात्मगान्धिनः प्रार्थनासभायां ईशोपनिपदः निम्नाङ्कितः प्रथमो मन्त्रः 
प्रत्यहं पापठ्यते स्म 
ईंशावास्यमिदं सवं यस्किञ्चिज्जरास्यां जगत्‌ । 
तेन स्यक्तेन भुझीथा मा Ws: कस्यस्विद्धनस्‌ ॥ 
अस्यायमाशयो यन्मया सवं खलु भगवते समपितव्यं, पुनश्च स्तरीयावस्यकता- 
नुसारं तदुपयोगः करणीयः । विशेषतया घ्यातव्यमिंदं यदस्माभिः परद्रव्येषु किञ्चिः 
न्मात्रमपि छोभो न करणीयः | 
अनेन हि परिज्ञायते यत्स्वकीयं सर्वस्वमीञवरापितं कृत्वा तत्प्रदत्तवस्तूनां 
व्यवहारः तत्सेवार्थमेव क्तव्यः | इदमित्थमत्र महात्मगान्धिनो हीश्वरापितभाव- 
नाया एव समर्थनं सञ्जायते | ईश्वरापितो मानव Wage घोषणां कत" प्रभुः 
न स्वहं कामये राज्यं न स्वगं नापुनमंचस्‌। 
कामये दुःखतक्षानांप्राणिनामात्ति - नाशनम्‌ ॥ 
राष्ट्रपितुः महात्मगान्धिनो राष्टरस्वातन्त्यपरिप्रेक्ष्ये घ्यातव्येयमीदवरतत्त्व- 
विवृतिः । दुःखतत्तानां प्राणिनां दुःखं शारीरिक मानसञ्चापि भवेत्‌ । परं स्वमनो- 

, विकार-पांरतन्व्याडुद्भूतमात्मदु:ख॑शारौरदु:खादपि समधिकं कष्टकरं भवति । 
ईश्वरस्तु स्वयं दुःखबिनाशार्थ नहि समागच्छति, अपि तु स कमपि मानवं निमित्त- 
ख्पेण प्रेषयति प्रेरयति वा । अतो हि भगवत्सकाशात्‌ परपीडाविनाशशक्तिप्रार्थ- 
नाया अयमेवाशयो यद्‌ वयं स्वयमेव तन्निमित्तं यतेम । प्रार्थनेयं जातिसम्प्रदायादि- 
भेदाभेदरहिता सवेषां समानरूपेण हितावहा । अस्यां हि सर्वे जनाः सम्मिलिता 
भवितुं सगर्थाः । मनुष्यमात्रस्य कृतेयं प्रार्थना । यदेयं प्रार्थनाविधिः साङ्गतां 
गमिष्यति तदा जगदिदं स्वर्ग राज्ये परिणतं भविष्यतीत्यत्र नास्ति सन्देहावसरः 1 

महात्मगान्धिन ईश्वरभावना भारतीयौपनिपदिकचिन्तनाघृता वर्त्तते । ईशोप- 
निषदः प्रयममन्त्रमाधित्य तत्कथनमिदं भाग्यमस्ति यत्‌ समग्नमिदं जगदीरवराच्छा- 
दितम्‌ ( ईशावास्यमिदं सर्वम्‌ ) । सवं खल्विदं ब्रह्म, न हि किञ्चिदपि मामकीनम्‌ । 
अतो हि मानवैः सवं स्वकीयं वस्तुजातं भगवते समपितव्यम्‌ । एतद्भावनाया 
एवानुष्वनिः श्रीम द्भगवद्गीतायामस्ति-- 
“सवेधर्मान्परिस्यज्य मामेकं शरणं ast 17२ 

रामनाममहिमानं वर्णयता महात्मगान्धिना वावद्यते यद्रामनाम स्वात्मसंयमे 
साहाय्यं प्रकुरुते । अस्मिन्हि एतादृशी शक्तिर्वरीवत्ति या कामवासनामीर्वरदर्शनस्य 
पवित्रेच्छायां परिणमयति । राष्ट्रपितुविचारेण कामवासना तावत्कुण्डलिनीशकत्याः 
पर्यायात्मिका । या स्वयमेव निरन्तमेधमाना तिष्ठति । यथा मानवः प्रारम्भत एव 
TSU साद प्रतिइन्द्रितामाप्नुवत्नास्ते तर्थैवानया कुण्डलिन्या सह मानवस्य स्वाभा- 
विकी प्रतिद्वन्द्रिता भवितव्या | अथ च वळात्तामूदुध्वंगांकृत्वा मामव उद्ध्वरेता च 
भवेत्‌ । यदा मानव उदुर्ध्वरेता जायते तदा तस्य वाह्याभ्यन्तरं सवं जगदीशवरमयं 
प्रतिभाति ।' उदृ्वरेतस्त्वं तु निर्मलेन gata मनसा लभ्यम्‌ । अत उक्तम्‌ 
“नायमात्मा बलहीनेन लभ्यः |’ 

अनुक्षणमीश्वरासक्तमनसो महात्मगान्धिन ईरवरविषयका निम्ना ङ्किता 
गीतानुगीता विचारा अपि महार्घा: सन्ति । तेऽन्र समुपन्यस्यन्ते— 

हिंसायाः प्रतिरोधक ईश्वर एवास्ति । मानवस्तु तत्प्रतिरोधे निमित्तमात्रम्‌ । 
वयं हीस्वरस्य सर्वनियमैरनभिज्ञा स्मः। अतोहि स्वकीयबलवुद्धघनुसारेण कर्मणि 
भरयतितव्यम्‌ | Saat निरछला श्रद्धा निश्चला निष्ठा च स्यात्‌ । विनेर्वरश्द्धां न 
कोऽपि निर्चिन्ततामाप्नुयात्‌ । मद्भाग्यं मदायत्तम्‌ | स्वयमेवाहं स्वभाग्यस्य 


१. मेरा राम, उपरिवत्‌, पृष्ठम्‌ ४७ | 
२. गीता, १८।६६। 

विनाशको विकासकइच भवामि। ईश्वर एवास्माकं तमोलोकाज्ज्योतिलोकं 
प्रेरयति,। ईश्वरो ह्यपरमाणुपवंतं सर्वत्र सर्वदा प्रतिष्ठितोऽस्ति। । स्वात्मशुद्धचर्थ 
हृदयाभ्यन्तरे तद्दिद्यमानतानुभूतिर्गम्भीरतया प्रकत्तव्या । स्वात्मबलप्राप्त्यथं 
एतदतिरिक्तो नान्यः कोऽप्युपायः | अतोहि स्वात्मशक्त्यै ईश्वरानुभूतमहोषधमिव 
फलप्रदेति । ये केऽपि ग्रामवासिनः स्युरुतनगरवासिननः, स्वेषामादर्शरचनायामीस्वर 
एव मध्यविन्दुर्भवितुमर्हति । साम्प्रतम्‌, राम एव जनतायां जनार्दनख्पेण प्रतिष्ठितः । 
भारतीयजनताया जीवनस्याधिकतमो भागो विशेषतस्तु रोगशोकादिपीडाघातक्षणे 
उपायशून्यतावस्थायामीरवरमेव मध्यविन्दुरूपं परिकल्प्य स्वां निष्कृति निर्वृतिञ्च 
रभते 1° 

अतोहि भारतीयजीवनस्य कृते ईक्वरसत्तायाः स्वीकृतिरनिवार्या वरीवत्ति | 
किन्तु स्मरणीयमिदं यदीश्वरो हि न कोऽपि व्यक्तिविशेषः, स हि जीवच्छक्तिरूपेण 
सर्वत्र रमते | सवं जगत्तस्मिन्नेव समाहितमस्ति, अत एव स ईश्वरो मातवबुद्धि- 
सीम्नो दूरं दुरतरमिति कि बहुना प्रजल्पितेन । ; 


१. मेरा राम, उपरिवत्‌, पृष्ठम्‌ 42 | z 
२. विशेषविवरणाथं 'मेरा राम, ( उपरिवत्‌ ) पुस्तक द्रष्टव्यम्‌ । एतत्सन्दभ 
गीताया गान्धिकृता आनासक्तियोगव्याख्यापि पर्यवलोकनीया । 

गान्धि-ज्ञानमीमांसा 
श्रीदशरथसिहः, एम० Uo ( लब्धस्वर्णपदकः, ) 


गान्बि-द्शने ज्ञान-मीमांसायाः महत्त्वपूर्ण स्थानं विद्यते । ज्ञान-मीमांसा aia- 
शास्तस्य सा शाखा वर्त्तते यस्याः सम्वन्धः ज्ञानविषयकान्वेषणेन सहास्ति। तत्त्व 
वादिभिरतत्त्ववादिभिः, विइलेपणवा दि भिर्वा समग्रवादिभिः, सर्वविध: दार्शनिकः 
ज्ञानस्य स्वरूपे, प्रकारे, नाम्नि, साधने, सत्यतायामसत्यतायाञ्च प्रत्यक्षरूपेण परोक्ष 
रूपेण वावश्यमेव विहितो विचारः । गान्धिमहोदय एकः समग्नवादी दार्शनिक 
आसीत्‌ । सोऽपि ज्ञान-विषये स्त्रविचारं प्रस्तुतवान्‌ । 


गान्धिनो ज्ञान-मीमांसा दार्शनिकानां ज्ञानमीमासभ्यो भिन्नास्ति। प्रायो- 
व्यवसायिदार्शनिकाः विभिन्नशाखासु दर्शनस्य वौद्धिकस्तरे चिन्तनं कुर्वन्ति । तेपु 
क्रमशः स्वसिद्धान्तं प्रस्तुवन्ति । गान्धि नैतादृशो व्यवसायी दार्शनिक आसीतु । स 
दर्शनस्य न कस्यामपि शाखायां वादनिर्माणस्य चेष्टां कृतवान्‌ । अतो ज्ञान-सम्वन्धे- 
ऽपि क्रमशः स न कमपि स्वसिद्धान्तं प्रस्तुतवान्‌ । स व्यावहारिकदार्शनिकरूपेण 
केवलं सत्येन सह प्रयोगं कृतवान्‌ । एतस्यंव प्रयोगस्य परिणामस्वरूप: प्रकाश: 
ज्ञानस्य विभिन्नशाखासु समागतः, तस्य ज्ञानमीमांसाया अप्येष एवेतिहासोऽस्ति । 
शानस्य स्वरूपे, सीम्नि, साधने प्रकारे च स पृथक्‌-पृथक्‌ गम्भीरतया विचारं न 
इतवान्‌। परन्तु दैनिकजीवने संभवसमस्यानां समाधानान्वेषणे तथा जनैः qemi 
भशनानामुत्तरदाने ज्ञानस्य वास्तविकस्वरूपे, सीम्नि प्रकारे च पूर्ण: प्रकाश आपति- 
तोऽस्ति। अतो गान्धि-ज्ञानमोमांसायां विचार-प्रसंगेऽस्माकमत्रावधानं परममनि- 
वायं विद्यते । 


दवितीयं वस्त्ववघेयमेतदस्ति यत्‌ गान्धिनो ज्ञातविषयको विचारः तस्य तत्त्वविष- 
यकविचारेष्वाधृतोऽस्ति । अतोऽस्य ज्ञानसिद्धान्तः चरमतत्त्व-स्वरूपसन्दर्भे एव 
वोद्धन्योऽस्ति । 


उपनिषत्सु कथितमस्ति यतू--“ऋतेज्ञानान्न मुक्तिः” । अन्येऽपिभारतीयाः 
दार्शनिका इमं fran सत्यं मन्वते । गान्धिमहोदयोऽपि सत्यज्ञानाभा वे मुक्तिं 
Saai न agal प्राचीनयवनदेशीयदार्शनिकसुकरातसवृसः सोऽपि ज्ञानमेव 

सद्गुणं स्वीकृतवान्‌ | तस्ये षदृढो विश्वासोऽस्ति यत्‌ सत्यज्ञानाभावे नोचितं कार्यं 
भवितु शवनोति । उचितकायं सत्यचिन्तनस्यैबाभिव्यक्तिविद्यते । स उक्तवान्‌ 
“A man is but the product of his thought; what he Thinks 
he becomes.” ? अतोनैतिकजीवनकृतेऽनिवार्यं उचितज्ञानस्यसद्भावोऽस्ति | 
इदानीं प्रश्‍न; समुत्थितो भवति यत्‌ यथार्थज्ञानं किमस्ति ? गान्विदृष्टयाघ्या- 
त्मिकज्ञानमेव थथार्थज्ञानमस्ति । 
एतादृशेचैव ज्ञानेन व्यक्ति : समाजश्च मृक्तिप्राप्तौ सफलौ भवतः। तदनुसारं 
मानवः: अज्ञानकारणे न वद्धोभवति | अज्ञानेनैव सोऽनैतिककार्याणि कुरुते तथा 
सर्वविबदुःखैः पीडितो जायते।२ अज्ञानकारणादेव स आत्मानं सत्यस्येश्वरस्य 
वांशं न मत्वा क्षणभङ्गुरं शरीरं मनुते। शरीरस्वीकृत्या तस्मिन्नेहिक सुखस्य लालसा 
जागति तर्थतेन तस्य जीवनं संकीणं जायते । स निञस्वार्थलोक एव रतो निवसति 
तथा सामाजिकजनानां प्रेम्णा वञ्चितो भवति । स प्रेम शिक्षते एव न । परन्तु प्रेम 
विना न व्यक्तेः कल्याणं भवितुं शक्नोति नवा समाजस्यैव। गान्विहोदयोऽनुभूतवान्‌ 
यत्‌ प्रेमक्षेत्रमेव व्यापक विधाय व्यक्तिसमाजौ स्ववास्ततिकस्वरूपं प्राप्स्यतः | 
प्रेमण उत्पत्तिरकस्मात्‌ मानवमनसि न जायते | एतस्य विकासः आध्यात्मिकः 
ज्ञानस्य विकासेन भवति, यद्धि यथार्थज्ञानमस्ति । एतेनैतत्‌ स्पष्टमस्ति यत्‌ मान- 
वस्य चरमलक्ष्यप्राप्तो यथार्थज्ञानस्य प्रमुखं स्थानमस्ति । 
यथार्थज्ञानसम्वन्धे गान्विनो दृष्टिकोणो व्यापकोऽस्ति। केचन पाश्चात्यविचा- 
रकाः यथार्थज्ञानमन्य्ञानात्‌ पूर्णतः पृथक्‌ विघाय शोचन्ति। पाइचात्या अनुभवः 
वादिनः इन्द्रियानुभवप्रासप्रत्ययैः नि्मिताण्येव वाक्यानि यथार्थज्ञानसीम्नि स्था- 
पितवन्तः । एतद्विपरीतं बुद्धिवादिनः वौद्धिकप्रत्ययैः निर्मितान्येव वाक्यानि 
यथार्थज्ञानर्पेण स्वीकृतवन्तः | 'कान्ट'-सदृदा: समीक्षावादी ज्ञानमस्वाभाविकरूपेण 
बुद्धिप्रत्ययानामनुभवप्रसूतसामग्रीणाञ्च समन्वयममन्यत। विइलेषणवादिनो यथा- 
थंज्ञानं सार्थकबाक्यपर्यन्तमेव सीमितं रक्षितवन्तः। यत्‌ संस्लेषणात्मकविस्छेष- 
णात्मकवाक्यं यावदेव सीमितम स्ति । 3 
रहस्यवादिनः रहस्यात्मकानुभूतेः प्राप्त ज्ञानमेव वास्तविकं ज्ञानममन्यन्त्‌ ।४ 
1. Selection from Gandhi, N. K. Bose. P. 24.. 
गांधीजीने १९३४के भूकम्पको मनुष्यके द्वारा छुआछूतके रूपमें किये गये 
पापका परिणाम माना था । 
3. language Truth and loic, Ayer 
४. Bradley, Bergson, इत्यादि विचारकोंने रहस्यात्मक अनुभूतिसे प्राप्त 
ज्ञानको ही वास्तविक माना है | 
l गान्धिःज्ञानमीमांसा : ६९ 

द्वितोयरूपेणवं वक्तुं शक्यते--यदनुभववादिन: भौतिकंविज्ञानं बुद्धिवादिन: गणितं 
तर्कशास्त्रञ्च समीक्षावादिनः मध्यममागं तथा रहस्यवादिनो5लौकिकज्ञानं, वास्त- 
विकमादशं मन्वते । 

गान्विनोदुष्टिकोण उपर्युक्तसमस्तविचारापेक्षया व्यापकोऽस्ति । एतद्दृष्टया 
चरमतत्त्व सत्यं atid, शाइवतमस्ति । एतस्य शाइवतसत्यस्यानेके पक्षाः सन्ति । 
तेषामपि स्वेपु पर्याप्तं महत्त्व विद्यते । सत्यस्य समग्रपक्षाणां ज्ञानाय कस्यापि विशेष- 
प्रकारस्य साधनस्याग्रहो नापेक्षते । अतः शारQवतसत्यमिन्द्रियानुभवसीमायां 
बद्ध्वा सं रक्षणमसम्भवं विद्यते | न तद्बुद्धि-तर्कयोः संकॉर्णश्ङ्खलासु संयमनीयं 
भविष्यति । तत्केवळंसार्थकवाक्यानां पिहितप्रकोष्ठे एव रक्षितुं शक्यते | तद्लौ- 
किकानुभूतिम्यः पृथक्‌ रहस्यात्मकानुभवस्य शून्ये विलीनं कत्तु न शक्यते | सत्यस्य 
विभिन्नपक्षाणां ज्ञानं विभिन्नसाध्ंरेव कत्तु' शक्यते । पार्थिववस्तूनां ज्ञानमिर्द्रिया- 
नुभवेन, दूरस्थवस्तूनां ज्ञानं बुद्ध्या तथा विवेकेन, परमसूक्ष्मवस्तूनां ज्ञानमन्तर- 
नुभूत्या तथा कियतां वार्त्तानां ज्ञानमाप्तवाक्यैः संभवमस्ति । 

सत्यप्येतस्मिन्‌ नैतत्कथयितु शक्यते यत्‌ सम्पूर्णसत्यस्य ज्ञानमस्मभ्यं पार्थि- 
वेनानेन शरीरेण भवितुं दाक्यते । सम्पूर्णसत्यसम्बन्धेऽस्मभ्यं श्रद्धा-विश्वासयो: साहाय्यं 
प्राप्तव्यं wate 17 

स उक्तवान्‌ 

It is imposible us to realize perfect truth so long as 
we are imprisoned in this mortal frame, We can only 
Visualize it in our imaginatian. We can not through the 
instrumentality of this ephemeral body. See base to base 
Truth which is eternal. That is why in the lost resort we 
must depend an faith. 

सत्यस्थाभिव्यक्तिरसीमातोगान्विदृष्टधा ज्ञानमप्यनन्तं विद्यते। अतो ज्ञानं 
सीमितं कर्त्त, न शाक्यते । तदनुसारं दैनिकानुभवेन यदस्मामिर्ज्ञाने प्राप्यते, तेना- 
स्माकमात्मशक्तर्जञानस्य विस्तारो जायते । एतादृश्येव प्रक्रियाग्रेऽपि कार्यशील 
तिष्ठति । नवाभिर्नवाभिरनुभूतिभिराध्यात्मिकज्ञाने वृद्धिर्जायते । तथास्मासु नव~ 
नवानां कर्ताव्यानामुदयो भवति। परन्त्वेतेन सत्ये किमपि परिवर्त्तनं न जायते । 
सत्यं सदा एकसदुदामेव तिष्ठति । स उक्तवान्‌-- 
१. यंदा मन्दिर, पेज. ( १) Selections from Gandhi N. K, Bose 

P. 8 

Knowledge is limitless and So also the application is 
truthevery day we add to our Knowledge of the Power 
of the Atman and we shall keep on doing ever the same. 
New experience will Teach us New duties. But Truth 
shall ever be the same,” 

एवं प्रकारेणतादुशं प्रतीयते यत्‌ सर्वेऽनुभवाअस्मानन्ततो गत्वात्मज्ञानाश्रयो- 
न्मुखमेव नयन्ति । अतः सर्वप्रकाराणि ज्ञानान्यात्मानुभवस्यैव साधकानि सन्ति । 
येन प्रकारेण सर्वेषां चिद्विन्दूंनां क्रियाः ईक्वरलक्ष्यस्य साधिकाः मता 
सन्ति, तेनेव प्रकारेण गान्धी सर्वप्रकाराणि ज्ञानान्यात्मज्ञानस्य साधकानि 
स्वीकृतवान्‌ | 

गान्ब्यनुसारं किमपि ज्ञानं पूर्ण नास्ति । यतोऽद्ययावत्‌ यत्किमपि ज्ञानमस्माभि- 
वज्ञानिकमाघ्यात्मिकं वावासं तत्सवं सम्पू्णज्ञानस्य परमसूच्मांशोऽस्ति । अतः 
स उक्तवान्‌ 

“We do not know all tne lows of God nor their work- 
ing. Knowledge of tne tallest Scientist or the greatest 
spritulist is like a particle of dust,’ 

अत्र सर्वाधिक महत्त्वपूर्ण वृत्तमवघेयमिदमस्ति यत्‌ गान्धी ज्ञानमाध्यात्मिक- 
मपि पूर्ण नामन्यत | अद्वतवेदान्तवादिभिराष्यात्मिकज्ञानं पूर्णं स्त्रीक्ृतम्‌। परं 
गान्प्रिमतेनास्मिन्‌ दैनिकः विकासो भवति । पूर्णाध्यात्मप्रापतिरसम्भवा विद्यते । 
सन्तविनोवाभावे महोदयोऽपि तथ्यमेतत्‌ स्वीकृतवान्‌। स उक्तवान्‌ यत्‌ येन 


प्रकारेण विज्ञाने नव-नवनियमानामनुसन्धानं भवति, तर्थेवाध्यात्मज्ञानेऽपि नव-नव- ` 


शोघस्यावरयकता स्ति ।3 


यतः सम्पूर्णज्ञाने विजयप्रासिरसम्भवास्ति, अतः सर्वप्रकारेभ्यः प्रमादेम्योऽपि 


मुक्तिलाभो मानवकृते$सम्भवो$स्ति । सर्वप्रकारेभ्योऽपराधेभ्योमु क्तिलाभोऽपीस्वर 
कृपयैव सम्भाव्यते | एवं प्रकारेण गान्ध्यनुसारं ज्ञानमेव सद्गुणो विद्यते । 'आध्या- 


१. यंग इण्डिया, ८-४२६ पेज १३१ Selection from Gandhi N. K. 
Bose P. 13 


२. Harijan, 16. 
३. हरिजन, 16-2 1934 P. 4 ( 3 ) Science and self Knowledge 

त्मिकज्ञानमेव श्रेष्ठतमज्ञानमस्ति । ज्ञानमनन्तमस्त तथा प्रमादेम्यो मुक्तिरौश्वर- 
कृपयैव भवितुं शक्यते | 4 

गान्विनो ज्ञान-मोमांसायामासवाक्यस्य, बुद्धेरन्तर्वोधस्य च विवरणमायात- 
मस्ति | अत एषु प्रत्येकमवलम्व्य विचारः क्रियते । 


आप्तवचनस्‌ 


गान्धोअन्यभारतीयदार्श निकसद्शमेव शब्दप्रमाणं. ज्ञानस्य साधनं स्वीकृतवान्‌ । 
परन्तु तदनुसारमाप्तवचनं स्वस्मिन्‌ पूर्ण नास्ति . साधारणतया जनाः धर्मग्रन्थानां 
भ्रामाणिकजनानां च वचन।नि विनातकं विवेकं चोद्घृतानि कुर्वते । गान्धी महोदय 
एतस्य विरोधं कृतवान्‌ । स उक्तवान्‌ यत्‌ सवंप्रकाराण्यासवचनानि बुद्धिविवेकाम्यां 
परीक्ष्याणि भवेयुः । अत आप्तवचनं तावदेव सत्यमस्ति यावत्‌ तद्बुद्ध्यनुकूल 
स्यात्‌ | ऋते तकविवेकाम्यामेतत्स्वीकृतिः उर्वरमस्तिष्कस्थ लक्षणमस्ति 1° 

आप्तवचनस्योपयोग: प्रत्येकावस्थायां कर्तव्योऽपि नास्ति । यत्र बुद्धेः प्रवेश: 
सरलतया संभवेत्‌, तत्रोत्तमोत्तमस्याप्याप्ततचनस्यावश्यकता न भवति | 


स कथितृवान्‌ यत्‌ कोऽपि घमंग्रन्थः यदि सोम्यवुद्धेरेवमात्मनः आदेशस्य 
विरुदधोऽस्ति, तदासौ सरलतया त्यक्त शक्यते । स उक्तवान्‌ 

“I would regreat all excriptural othority if is in conflict 
with sober reason or the dictates of the heart,’ 


परमेतस्येतत्‌ तात्पय॑,नास्ति यदाप्ततचनात्‌ किमपि ज्ञानं प्राप्यते ) यत्र gà: 
प्रवेशो न भवितुमर्हति, तत्राप्तवचनस्य, श्रद्धाविदवासयोइच साहाय्यंग्राह्मं भवति । 
यथेश्वर-सम्वन्घे ज्ञानं नेन्द्रियानुभवेः जायते न वा बुद्धिसाहाय्येन । एतत्कृते तु 
वयं शास्त्राणामेवं प्रामाणिकव्यक्तीनामनुभूतेरेवाश्रिताः भवामः । अत ईश्वरीयं 
ज्ञानं विशवाससहायेनेव भवितुं शक्नोति । - 

प्रश्‍न एप उत्यितो भवति यदाप्तवचनं विना तर्कः कथं न Wet भवेत्‌ ? कि 
शास्त्राणि नेइवरवचनानि सन्ति। यदि तानीश्वरवचनानि तदा का तक- 
स्यावस्यकता ? गान्धी मनुते यत्‌ शास्त्रवचनमीर्वरप्रेरितमस्ति परमेतस्मिन्‌ सत्यपि 
स नेतन्मनुते यत्‌ शास्त्रं साक्षाररूपेणेरवरङ्कतम स्ति | तदनुसारं शास्त्ररचना धर्म- 
भ्रवत्तकँरीसवरदरतैः वा क्रियते | तदनन्तरं तदुपरि विभिन्नटिप्पणयः क्रियन्ते | एत- 


१. यंग इंडिया, ६-१९'२६, पेज ३४७ 
२. यंग इंडिया, ७-१०-१९२६ पेज ३४७ 

तपरक्रियानन्तरं तज्ज्ञानमस्माभिः पराप्यते । अत एतादृशं ज्ञानं साक्षात्ल्पेणेदवरप्रदत्त 
न वक्तु शक्यते | एतादृशे ज्ञाने प्रमादशक्ञा भवति । अतः प्रत्येकधमंग्रन्यस्य 
वार्त्तासु जन: निर्णयाविकारं गृह्लीयात्‌ ।१ 

गांध्यनुसार शास्त्र Fa: पूरकमस्ति | अतो यद्येतत्‌ वुद्धेरतिक्रमणं कुर्यात्तदा 
तस्यां परिस्थित्यां तस्य परित्यागो विधेय: | योगवाशिष्टस्य न्यायप्रकरणेऽपि कथित- 
मेव । गान्धी ततः प्रेरणां गृहोतवान्‌ ।* 


अपि पौरुषमादेयं शास्त्रं चेद्युक्तिवोधकम्‌ ¦ 
अन्यरवापंमपि त्याज्यं माव्यं मायैकसेविनाम्‌। 
युक्तियुक्तसुपादेयं चचनं बालकाद्‌पि, 
अन्यत्तुणमिव त्याज्यं व्युक्तं पद्मजन्मना | 
अर्थात्‌ मानवनिमितं शास्त्रं तदैव स्वीकार्यं यदा तद्‌ विवेकानुकूलं स्यात्‌ । 
यदा तद्‌ विवेकानुकूल नास्ति, तदा तद्‌ बहिप्कायं स्यात्‌। तथापि तदीइवरप्रेरणया 
स्वत्वप्रतिपादनं करोति । सदैवास्माभिरीचित्यभावनया परिचालितैः भाव्यम्‌ । 
यदि वालकोक्तय एव युक्तिपूर्णा: स्युः तदा ता अपि ग्राह्याः भवेयुः । यदि किमपि 
ब्रह्मणेरितमपि वाक्यं भवेत्‌, परंतत्‌ विवेकपूर्ण न स्यात्‌, तदा तत्सर्वथा त्याज्यं 
भवत्‌ | 
गान्धी स्वानुभवेनैतदुक्तवान्‌ यत्‌ तत्र बुद्धेः प्रवेशः सरलतया स्यात्‌, तत्र 
कस्यापि प्रमाणिकजनस्योक्तेरुदू्धरणं हानिकरमसंगतं च वर्तते 13 


कारणं स्पष्टमस्ति यत्‌ यदा वयं कस्यापि प्रामाणिकजनस्य कथनमनुमानस्या 
धारंविना मन्यामहे, तदा तत्‌ अनुकूलप्रतिकूलयोरभयोरप पक्षयोरुद्घृतं कर्तु 
शक्नुमः । अर्थात्‌ व्यक्तिः स्वपूर्वारणानुकूलं तस्मास्निष्कषं निष्कासयितुं शक्नोति | 
अतः एतादुशे ज्ञाने सत्यस्यान्वेषणं न जायते । अतएव गान्धी महापुरुषाणामुक्त्या- 
घारे निंगमन-प्रक्रियामसंगतामुक्तवान्‌ । 


एवमेतत्‌ स्पष्टमस्ति यत्‌ यद्यपि गान्धी शास्त्र प्रमाणं स्वीकृतवान्‌, परन्त्वेतस्य 
सीमामप्य्जीकृतवान्‌ । बुद्धेरात्मविशवासस्य च विरोधिनः . शास्त्रवचनस्य तस्य 
ज्ञानमीमांसायां न किमपि स्थानमस्ति । 


१. हरिजन ५-१२-१९३६ पेज ४ 
२. Insearch of the supreme, Kheyo P, 108, : 
२. Young India 8-13-128 P. 75 & bid, p. 316 

* वौद्धिकज्ञांन-मीमांसा 
उपरि वयं गान्धिनः शब्दप्रमाण-सम्वन्धे एतद्दृष्टवन्तो यत्‌ तदीया सत्स्ता तदैव 
तिष्ठति, यदा सा वुद्धेरकूला भवति । परमेतस्य तात्पर्यमेतत्‌ कदापि नास्ति, 
यद्बुद्धिरेव ज्ञान-प्राप्तः श्रेष्ठतमं साधनमस्ति | यथा शब्दज्ञानस्यात्मीया मर्यादा 
विद्यते, तर्थव बुद्धेरपि स्वीया सीमास्ति । गान्धी महोदय एतत्स्वीक्ृतवान्‌ । वृद्धेः 
सीमोपरि विचारात्पूर्वं बुद्धेः स्वरूपस्य तथा तस्याः भावनया सह सम्बन्धस्य 
ज्ञानमनिवार्यमस्ति । 


बुद्धिः गान्व्यनुसारमस्माकं मस्तिप्केन सम्बद्धा वर्त्तते तथा भावनायाः सम्वन्धोऽ 
स्माकं हृदयेन सहास्ति।* तथापि बुद्धिभावनयोः कश्चनान्तविरोधो नास्ति। वस्तुतः 
सततं विवेकपूर्ण जीवनयापने कोऽपि विचारः भावनायाः विश्वासस्य वा रूपं 
दधाति।` यदि कस्मिन्नपि विश्वासे बुद्धितत्वं विद्यमानं न भवेत्‌ तदा तादृशो 
विशवासोऽन्घ विश्वास एव उच्यते । अन्धविश्वासस्य च जीवने किमपि महत्त्वं 
नास्ति । स विश्वासरूपं कदापि न गृह्णाति । 5 


अतएवैतदयुकत्याधार एवैतदपि कथयितुं शबयते यत्‌ बुद्धिहीना भावना वास- 
नातिरिक्तमपरं किमपि नास्ति। अतो बुद्धि-भावनयोर्मध्ये गम्भीरः सम्वन्धो विद्यते। 
बिनोवामहोदयः स्पष्टरूपेण एतदुक्तवान्‌ यत्‌ भावना वृद्धेरेव परिणामोऽस्ति। यदा 
बुद्धिः परिपक्वा भवति, सा परिनिष्ठिता भवति । तदैतादृशी बुद्धिरेव भावना 
कथ्यते ।' एवं प्रकारेणेतत्‌ स्पष्टमस्ति यत्‌ बुद्धिभावनयोः कोप्यन्तविरोधो नास्ति । 
तथापि द्वयोरैक्यं स मन्यते । एतद्भेदं हृदये निधायेदानीं बुद्धि-सीमा-परिज्ञानं 
विधेयम्‌ | 

गान्ब्यनुसारे बुद्धिः ज्ञानप्रासेः साधनमवश्यमस्ति, परमेतम्मर्यादा ada यदा 
बुद्धिः स्वसीमातिक्रमणं करोति, तदा सा भयङ्करी राक्षसी जायते । अतो बुद्धधा 
सत्यस्य सवंऽशाः न ज्ञातुं राक्यन्ते | अतोः वृद्धेः सर्वश्क्तिमत्ता न स्वी क्रिचते । 


इदानीमेष प्रश्‍नो जायते यद्‌ बुद्धिः स्वसीमाया अतिक्रमणं कदा करोति ? 
यदा बुद्धिः नैतिककार्याणां सम्पादने वाधां समृपस्थापयति, तदा सा स्वसीमाया 
अतिक्रमणं करोति । अविकाधिकाः वुद्धिवादिनः प्रत्येककार्यारम्भात्‌ पूर्वं तर्कं न 
कुर्वन्ति, ते भावनया कायं विद्धति । अतो महत्त्वपूर्णकार्याणां सम्पादनकृते भावनाया 

१. 1 bid 11/10 128 P. 340 

२. I bid 14, 4. 1927 P. 120 

3. 1 bid 14.4, 1927 P, 20 

एवावद्यकता भवति । वृद्धिः सदा सम्मार्गमानेतुमिच्छति। परमनया कार्य न 
सम्पाद्यते । ` कार्यसम्पादनार्थं भावनायाः विश्वासस्य संकल्पस्य चापेक्षा भवति । 
इदानीं गान्ध्यनुसारं जीवन कर्ततव्यानुसारं कार्यानुसारं वा किमपि नास्ति। अतो 
यदा कस्यापि कार्यस्य सम्पन्नतायां बुद्धिः बाधिका भवति, तदा तत्रेषा सीमाति- 
क्रमणं करोति । अतोबुद्धिः सदा निर्देशिकास्वरूपैव ग्राह्मा भवेत्‌ | तया हृदयः 
कार्याणामतिक्रमणं न विधेयम्‌ । 

qiam सत्यस्य वाह्यरूपमेव ज्ञायते । अनया चयं मनुष्यस्यान्तःस्थामनु- 
भूति न ज्ञातुं शवनुमः । अन्तःस्थानुभूतीनां प्राप्त्यर्थं मस्तिष्कधरातलमपहाय हृदय- 
धरातलस्य घ्रामिरपेक्षिता भविष्यति । असह्यपीडास्वनुभूतास्वेवात्मगह्वरे गन्तुं 
Wad | अतः स्पष्टमस्ति यद्‌ वुद्धिरन्तःकरणे प्रवेष्टुनाहति | परन्तु महत्त्वपूर्ण 
कार्यकृतेऽस्माभिः तत्रापि प्रवेशो वाञ्छनीयो भवति | 

गांधिमहोदय एतदुक्तवान्‌ यत्‌ बुद्धिः रहस्यात्मकशक्तेः ज्ञानमस्मभ्यं दातुं 
समर्था न भवति | एतत्तात्पर्यं नेतदस्ति यदूरहस्यात्मकमबौद्धिकमस्ति । अत 
एतादृशे ज्ञानेऽवौद्धिके स्वीकृते न तद्विकृतं कल्प्यते । एतादृशस्य ज्ञानस्य यथार्थता 
महापुरुपाणामुनुभूतिभिस्तथा तेषां परिवतितव्यक्तित्वेनेव ज्ञायते | अत एतत्‌ स्पष्ट- 
मस्ति यत्‌ सर्वप्रकाराणि ज्ञानानि बुद्धेर्मापदण्डेनेव न मीयन्ते । किञ्चिदेतादुरां ज्ञान- 
मस्ति, यदस्माभिरन्तर्ध्वनिभिः प्राप्यते । यस्मे गान्धिनान्तरात्मनः संज्ञा प्रदत्ता । 
अतोऽस्य ज्ञानस्य सम्बन्धेऽपि तस्य विचाराः ज्ञेयाः स्युः । 


अन्तरनुभूति : 

गान्धी स्वजीवनकालेऽनेकधा स्वान्तरात्मानुसारं महत्त्वपूर्ण निर्णयं कृतवान्‌ । * 
अत एतादृशज्ञानस्य तस्य ज्ञानमीमांसायां परं महत्त्वपूणं स्थानमस्ति । एतादृशं 
ज्ञानं दार्शनिक भापायामन्तरनुभू तिराब्देनान्तर्वोधशब्देन वा व्यवह्रियते । 

.  उअन्तरात्मनो घ्वनिबिषये गान्धी कथितवान्‌ यत्‌ एषोऽस्माकं मध्ये प्रभो रीञ्व- 
रस्य ध्वनिरस्ति | अस्माकमन्तइशक्तिरेतादृशी विद्यते या यदा कदा स्ववेदनाप्रका- 
शाय प्रेरयति । एषा शक्ति: कदापि न वञ्चनां करोति | इयं कदाचित्‌ संसारस्य 
समस्तप्रियजनानां निर्णयानां विरोधे कथनाय कथयति | अस्याःसम्वन्वोऽस्माक 
हृदयस्य विशेषभागेन भवति | इयं शक्तिरस्मान्‌ महाकारयेभ्यः सदा प्रेरयति । 


एतस्या : शक्त्याः प्राप्ति: सततप्रयत्नेन भवति । केवलमिच्छया चंपा नीयते। 
वालकेपु, पशुषु, मूर्खेषु च नेषोत्पद्यते । एनां प्राप्त कठिनानुशासनस्यावस्यकता 
भवति | 

` अन्तर्ध्वनिः व्यक्तिसमाजयो: भेदरूपेऽपि नो मन्यते | योध्वनिः safmaad सत्यो 
ऽस्ति स एव समाजङृतेऽपि तथास्ति। अतो वेयक्तिक-सामूहिकात्मनोभेदगणना 
नोचिता विद्यते । à 


येनैषा शक्तिर्पळव्या, स जनः कातरो भवति । यतः स आत्मानं कदाप्य- 
येभ्यः श्रेष्ठं न मनुते। तस्मिन्‌ पूर्णा विनम्रता तथान्यवाकश्रवणाय तत्परता 
भवति | स सदा स्वापराधश्रवणाय सज्जो भवति । 


प्रायो वैज्ञानिका एतादृशं घ्वनिमात्मसंसूचनसंज्ञया समळङ्कुर्वन्ति। तथाहि 
तं यथार्थज्ञानकोटो न गृह्हून्ति। परं गान्धी तं विशेपार्थे-आत्मसंसूचनं स्वोकु- 
तवान्‌ | एतदात्मसंसूचनमस्ति, यतोऽस्माकमन्तःकरणेष्वीशवरध्वनिरस्ति। एष- 
ध्वनि: न दैत्यध्वनिः वक्ष्यते, यथाहि वैज्ञानिकाः मन्यन्ते । इमं ध्वनि प्रत्येकजनः 
श्रोतुं शक्नोति यदा सः एतदर्थं निर्धारितनियमान्‌ पालयति । 


अन्तरनुभूतेरल्लिखितविवरणेनेतत्स्पष्टमस्ति यत्सर्वविधज्ञानेष्वस्य महत्त्वपूर्ण 
स्थानमस्ति | अन्यंरप्यघ्यात्मवादिभिः दार्शनिकेरेतज्ज्ञानं सर्वोत्तमं स्वीकृतम्‌ । 
यस्य ज्ञानं वयं बुद्धया न प्राप्नुमः, तस्य ज्ञानमन्तरनुभूत्या सरळतया जायते । 
गान्धिनैतादृशमपि ज्ञानं नावोद्धिकं कथितम्‌ । अतोऽस्य ज्ञानस्य वुद्धया सह न कोऽपि 
विरोधो विद्यते । sto राधाक्ृष्णनो5पि बुद्ष्यन्तरनुभूत्योर्म्ये विरोधं न स्वीकृतः 
वान्‌ । स कथितवान्‌ यदेषानुभूतिः वौद्धिकज्ञानानुशासनेनैव लभ्यते | गान्धिनेऽप्ये- 
तन्मान्यमस्ति । गान्धिन एतज्ज्ञानस्य विशेषतैपास्ति यदेतस्य ज्ञानस्योपयोगः केवल- 
मात्मज्ञाने ब्रह्मज्ञाने वा न भविष्यति । प्रत्युतास्योपयोगः दैनिकसमस्यानां समा- 
घानेऽपि भविष्यति । यदि गान्धिनः ज्ञानसम्वन्धि-विचारस्य समीक्षा क्रियेत तदैतत्‌, 
स्पष्टल्पेण प्रतीयते यत्तस्य ज्ञानसम्वन्धिविचाराः केवलवौद्धिकव्यायामार्थमेव न 
सन्ति, भ्रत्युत नीवनस्य निपुणताये। स एतदुक्तवानपि--“तहर्शनं यस्य सम्वन्धः 
जीवनेन सह नास्ति, मृतशरीरसदृशं विद्यते’ सम्प्रति विशेषतः आमेरिकाः 
दार्शनिकाः ज्ञानसम्बन्धे मार्गान्विषणे तथा सिद्धान्तस्थापने व्यस्ताः भवन्ति । तेषां 
विचारेषु शास्त्रीयता, सूक्ष्मता तथा स्पष्टतावश्यमेव प्राप्यन्ते परं तेषां सम्बन्धः 
सम्पूर्णजीवनस्य विकासेन सह नास्ति । तेषां स्थितिः केवळमस्माकं मस्तिष्कधरातल 
एव भवति । चरित्रे तस्य प्रभावो न लक्ष्यते । परमेषा गान्धिन एव विद्येषता 
विद्यते यत्‌ ज्ञान-मीमांसायामपि सम्पूर्णजीवनस्य सफलता वाञ्छिता । 


1. young India, 14-4-1927. P. 120 

गान्धिनो ज्ञानमीमांसा जैनदार्शनिकानां स्याद्वा दस्यानेकान्तवादस्य च परं 
समीपेऽस्ति। अतएतेषां विचारेषु विवादस्यालोचनायाश्च न किमपि स्थानं 
वत्तते | एतेषां ज्ञानसम्वन्धिविचारेषूपयोगितायाः सर्वथा सद्भावो वत्तते | 

एतेषां विचारस्यंका द्वितीया विशेषतेयमप्यस्ति यत्‌ सर्वाणि ज्ञानान्यध्यात्म- 
वादेन सह सबद्धानि सन्ति। अतस्तैरस्मभ्यं चरमलक्ष्यप्राप्तौ सहायता लभ्यते 
अतः किमपि ज्ञानं नानुपयोगि विद्यते । 

गान्धी ज्ञानं शक्तिस्वरूपं ज्ञातवान्‌ । सर्वाः शक्तयोऽन्त आधघ्यात्मिकशक्ता- 
वेव परिणताः जायन्ते । अतः सर्वविधानि ज्ञानान्यन्तत आध्यात्मिक ज्ञान एव परि- 
णतानि भवन्ति | परमेतेन व्यावहारिकजीवनस्याल्पापि क्षतिर्न जायते । 


गान्धि-ज्ञाचमीमांसा : ७७ 


गान्धि-नींतिवर्शनम्‌ 
प्राध्यापकः कञ्च्छेदीलाल, एम० Vo, साहित्याचार्यः 


महात्मा गान्धी तेषु महात्मसु एक आसोत्‌ यैः प्रतिपादितानां सिद्धान्तानां 
पारनं स्वजीवने कृतम्‌ । महात्मा गान्धी तं सिद्धान्तं सिद्धान्तूपेण न मनुते स्म, 
यस्य सिद्धान्तस्य पालनं जीवनेऽश्क्यं भवेत्‌ । 

नीतिकाराः कथयन्ति “शठे शाठ्यं समाचरेत्‌” किन्तु महात्मनो नीतिबिप- 
रीतासीत्‌। स कथयति स्म यत्‌ विरोधिगुणेनैव प्रस्तुतगुणस्य परिमार्जनं IRT I 
यथाऽन्वकारस्य नाशः अन्वकारेणेव न भवति, किन्तु प्रकाशेन भवति, पापप्रक्षालनं 
पापकर्मणा न भवति, किन्तु पुण्यकर्मणा पापप्रक्षालनं भवति । मलप्रक्षालनं मलेन, 
पद्धुप्रक्षालनं पङ्केन न भवति किन्तु जलेन पङ्कादिप्रक्षालनं भवति। अनेसैव प्रकारेण 
शठस्य शठता शाठ्याचरणेन न दुरीभवति अपितु विनयाचरणेन शठता दुरी भविष्यति | 


जातककथासु राजोवादजातकनाम्नी एका कथा विद्यते । वाराणस्यां ब्रह्मदत्त- 
कुमारो राजा स्वदेशेऽतिलोकप्रिय आसीत्‌ । स चिन्तितवान्‌ मम देशस्य जना मम 
शासने निवसन्ति, अतएव ते मम नियन्त्रणभयात्‌ मम प्रशंसां कुर्वति । अन्यदेशं 
गत्वा स्वसम्बन्धे जनानां कीदृशी सम्मतिविद्यते इति ज्ञातव्यम्‌ । रथमारुह्य सारथि 
निवेश्य देशान्तरं प्रचलितः। तथैव कोसलदेशात्‌ मल्लिकाख्यो नृपः स्वसम्बन्धेऽन्य- 
देशस्यजनानामभिप्रायान्‌ ज्ञातुमागच्छन्नासीत्‌ | एकस्या नद्याः सेतौ उभयोः रथाव- 
न्योन्यस्य समक्षमास्ताम्‌ । सेतोः संकीर्णत्वात्‌ रथयोः कस्यापि रथस्याग्रे गमनं 
शक्यं नासीत्‌ । उभयोः रथयोः सूतौ स्वकीयस्य रथस्य FRAGA स्वकीयस्य 
राजकुमारस्यावमानं मत्वा पश्चात्कतुं तत्परौ नास्ताम्‌। उभौ सूतौ निर्णयं कृत- 
वन्तौ यत्‌ यो राजकुमारः अन्यापेक्षया हीनः स्यात्‌ तस्य रथ एव पञ्चातूकरणीय 
इति। वयसि, राज्यविस्तारे, विद्यायामन्यासु च कलासु उभावेव राजकुमारी समा- 
चावास्ताम्‌ | कस्य रथः पश्चातूकरणोयः इति समस्याऽऽसोत्‌ । अन्ते कोसलराज- 
कुमारस्य सूतोऽवदत्‌--“मम राजकुमारः मानिनं मानेन, शूरं शौर्येण, शठं शाठ्येन 
जयति ।' ब्रह्मदत्तस्य सूतेन कथितम्‌-'यदि इमे गुणाः तहि अवगुणाः के ? मम 
राजकुमारस्तु Gt दानेन, अभिमानिनं विनयेन, क्रोधिनं क्षमया, दुर्जनं सज्जन- 

तयाऽसत्यवादिनं सत्येन जयति ।” ब्रह्मदत्तस्य गुणान्‌ थुत्वा मल्लिकस्य सूतः ब्रह्मः 
दत्त प्रशुस्य स्वकीयं रथं पश्चात्‌ कृतवान्‌ । तर्थेव महात्माऽपि दुर्जनान्‌ सुजनतया 
दुगुणान्‌ च गुणजतुं यतते स्म । अनया नोत्या तस्य विजयः न केवल विपक्षाणां 
शरीरेषु अपितु हृदयेषु अभवत्‌ । 


अहिसापरोपकारविपये गान्धिनो दर्शनम्‌-सामान्यतः जनानामियं धारणा 
विद्यते यदुपकारकर्त्ताःन्येपां जनानां हितं सम्पादयति । अहिसकोऽपि परपीडानिवारको 
भवति । परन्तु महात्मनः सिद्धान्तः नितरां भिन्न एवासीत्‌ । महात्मा गान्धी मनुते 
स्म यत्‌ परोपकारकर्ता परस्य हितं सम्पादयति किन्तु प्रथमं स्वस्य हितं करोति । 
यदि स्वकीये शरीरे कस्मिन्नपि अवयवे पीडा भवति तहि आत्मप्रदेशसम्बन्धात्‌ 
स्वमेवाङ्गं पीडायुक्तं भवति, ततः सर्वतः पीडां दूरोकतुं यतते । यस्यात्मा महान्‌ 
भवति तस्य प्रेम व्यापकं भवति । यदि स्वसमक्षं कोऽपि प्राणी दु:खी भवति तहि 
तस्य दुखं स्वात्मनि संक्रामति | यथा पृत्रस्य पीडां sear माता व्यथिता भवति 
पुत्रस्य व्यथा यदा दूरीभवति तदा मातुर्वेदनाऽपिं दूरीभवति । यः स्वहृदये संक्रा- 
न्तस्य परस्य दुःखस्य दूरीकरणाय यतते, सः प्रकारान्तरेण स्वहृदयस्य दुःखं दुरो- 
कत्तुमेव यतते । अहिंसकः परस्य वेदनां दृष्टवा विकलः व्यथितरच भवति, स्वस्य 
व्यथां दूरीकर्तुमेव परस्य वेदनां दुरीकरोति, यदा परस्य वेदना दुरोमबति तदा 
अहिंसकस्य हृदये शान्तिर्भवति, गान्थिनो जीवनस्य वहूनि उदाहरणानि विषयेऽस्मिन्‌ 
सन्ति। एका कथा विद्यते यत्‌ एकस्य पुत्रस्य विषये वयोः मात्रोः कलह आसीत्‌ । 
ते पुत्रं स्वं स्वं प्रति कर्षतः, यदा कर्षणेन पुत्र: दुःखी आसीत्‌ तदा तस्य पुत्रस्य 
यथार्था जननी पुत्रस्य दुःखेन दुःखिनी भूत्वा पृ॒त्रं त्यजति, कथयति च इमं पुत्रं 
त्वमेव पाळय, यतः पुत्रस्य यथार्था जननी तस्य पुत्रस्य वेदनां सोढुमसमर्थाऽऽसीत्‌ । 

समाजसंशोघनाय स्वसंशोधनमावश्यकम्‌-जनाः कथयन्ति यत्‌ समाजस्य 
समूहस्य वा हितं सम्पादनीयम्‌, समाजस्योद्धाराय समाजदोपाणां परिमार्जनमावइ्यकं 
वर्तत इति । किन्तु गान्धिनः सिद्धान्तोऽयमासीत्‌ यत्‌ व्यक्तेरुद्धारेण समाजस्योद्धारः 
भवति । अन्येषां दोषपरिमार्जनाथं स्वदोषान्‌ परिमार्जय । यदा गान्धी कुत्राऽपि 
कस्यापि अकायं पस्यति स्म तदा स्वसंशुद्धयर्थमुपवासं करोति स्म । तस्य विशवास 
आसीत्‌ यदात्मसंशोधनेन परेषां शुद्धिः स्वयमेव भवति | 

सेत्यशक्त्यपक्षयाऽत्मशक्तिबेलीयसी--महात्मनः कथनमासीत्‌ यद्‌ यदि 
कस्यापि देशस्य जनता स्वात्मशक्तिमवबुघ्येत तहि कोऽपि वैदेशिकः शासकः तस्या 
उपरि शासनं कतुं न प्रभवेत्‌ । सँन्यशक्तिवलेन यदि सर्वा जनता नश्यति तहि 
जनानामभावे कस्योपरि शासनं करिष्यति | सैन्यबलं भयमुत्पादयति, किन्तु सैस्यः 

बँलस्य हृदये कोऽपि प्रभावो न भवति । आत्मवलं सैन्यवलात्‌ प्रभावकर॑ भवति । 


त्तीतिधमंविषये महात्मनः प्रशस्ताभिप्राया:--( क ) परोपकारः सज्ज- 
नस्य भोजनम्‌--महात्मना गान्धिना नोतिधर्म इत्याख्ये पुस्तके लिखितं यत्‌ कोऽपि 
सत्पुरुषः कीतिकामनामात्रेण परोपकारं न करोति अपितु परोपकारं विना स 
व्याकुलः भवति, यथा जनः भोजनं विना न जीवति तर्थव परोपकार-करणं सज्ज- 
नस्य भोजनं वर्तते । 


(ख) नीतिकार्य विफलाऽपि नोतिनं दोषकारिणी--न्यायमार्गस्य नीति- 
मार्गस्य वाऽऽचरणं कुर्वन्‌ जनः यदि विफलो भवति तथापि नोतेर्न्यायस्य वा दोपो 
नास्ति अपितु ये जनाः नीतिं न्यायं वा त्यजन्ति त एव दोषभाजनानि सन्ति । 


( ग ) नीतिकार्यं सदभिप्रायेण कतंव्यम्‌--नीतेः न्यायस्य ज्ञानमात्रं न 
पर्याप्तमपितु नीते र्न्यायस्य सज्ज्ञानानन्तरं नीतेः न्यायस्य वा पालन जीवने आव- 
इयक वर्तते । नीतियुक्तं कार्य यद्यपि सत्कार्यं भवति किन्तु सत्कार्यकरणमात्रं 
पर्याप्तं नास्ति, अपितु तत्कार्यं सदभिप्रायेणापि कृतं न वा इत्यपि विचारणीयम्‌ । 
ढौ जनौ एकमेव कार्य कुरुतः, एकस्य कार्य नीतियुक्तमन्यस्य च नीतिरहितं भवेत्‌ । 
एको जनो दयया द्रवीभावमवाप्य दीनेभ्यो भोजनं ददाति, द्वितीयो मानं कीति वा 
लब्धुं दीनान्‌ भोजयति । उभयोः कार्य तुल्यं वर्तते किन्तु प्रथमस्य कायं नीति- 
युक्तं विद्यते । 

( घ ) नीतिकायं निर्भयं कतंव्यम्‌-नीतियुक्तं कायं सदभिप्रायेण कृत- 
मपि यदि निर्भयतापूर्वकं कृतं, परेषां नियन्त्रणं विना कृतं च भवति, तदेव कार्यं 
नीतियुकतं भवति । यदि किमपि सत्कार्य परेषां नियन्त्रणेन अयेन वा कतं तहि 
तत्कायं नीतियुक्तं न भति । यथा कोऽपि श्रेष्ठी सेवकस्य मासिकवृत्ति Fiag- 
बुद्धया वर्धयति, तदा तत्कार्य नीतियुक्तं भवति अथ च स्वामो जानाति यदि सेव- 
कायाधिका वृत्तिनं दीयते तहि सेवकः कार्यं त्यक्ष्यति, तेन चाहं दुःखी भविष्यामि, 
अतएव तस्य सेवकस्य वृत्ति वर्धयति तहि वृत्तिवर्धन नी तियुक्तं न भवति। इंग्लेंड- 
स्य राज्ञः द्वितीयरिचर्डाख्यस्य समीपे यदा कृषकाणां समूहः क्रोधवशात्‌ स्वाधि- 
कार-याचनार्थ प्राप्त: तदा भयात्‌ राजा$घिकारपत्रे हस्ताक्षरं कृत्वा कृषकेभ्यः 
दत्तवान्‌ किन्तु यदा इषकेभ्यो भयं दुरीभूतं तदा तेन राज्ञा स्वप्रदत्तमधिकार 
पत्रं निरस्तम्‌ । तस्य द्वितीयरिचर्डस्येद कायं कथमपि नीतियुक्तं नासीत्‌ । नीति- 
मार्गः वीराय महावीराय वा भवति। भीरवो जनाः नीतिमागे चलितुं न 
प्रभवन्ति | 

नीतिषु धर्मस्य सम्वन्ध:--महात्मनो गान्धिनः स्पष्ट मतमासोत्‌ यत्‌ नीते- 
मेण सहाभिन्न; सम्वन्यो वर्तते । नीतिबीजं धर्मजछेन यदि न सिञ्चेत्‌ तहि 
फळार्थ बीजे प्ररोह एव नोद्भविष्यति । धर्मजलेन विना नीतिवीजं शुष्कतां याति । 
अथ च नीतिरूपा मूळभित्ति्न स्यात्‌ तहि धर्मरूपस्य भवनस्य उच्छेदः स्यात | 
अतएव सर्वे धर्मप्रचारका TAT सह नीति संयोजयन्ति | 

नीतिवळं महत्तमम्‌--अरीरवलेन वृद्विवळ महत्तरं भवति, मनुष्यः पञुम्यः 
शरीरेण वलवत्तरो नास्ति, तथापि स श्रेष्टो वर्तते | शरोरवलेपु ऋक्षा:, महिषाः, 
गजा इत्यादयः मनुष्यापेक्षया बलवत्तराः सन्ति, यदि जनास्तैः सह Ways 
करिष्यन्ति तहि जनानां पराजयोभविप्यति, किन्तु बु द्विवलेन जनाः वलवतः पशून्‌ 
स्ववशे कुर्वन्ति । युद्धकाले येपां महतो सेना भवति त एव बिजयं न लभन्ते अपितु 
येषां राज्ञां सेनापतयः बुद्धिमन्तः भवन्ति ते राजानः अल्पसँन्ययुक्ता अपि जयं 
लभन्ते | अनेन सिद्धयति यत्‌ शरीरव लात्‌ वुद्विवळं महत्तरं वतते । 

गान्धिना लिखितं यत्‌ डाविनगहोदयस्य मतानुसारेण शरीरवलात्‌ वुद्धिवलं 
महत्तरं भवति, किन्तु नीतिवलं शरीरवुद्धिवलाभ्यां महत्तमं वर्तते । नीतिबलस्य 
समक्षे वुद्धिवैभवयुक्ता अपि नम्रीभूय पराजिताः भवन्ति । संसारे जीवनस्य लोभः 
सवषां प्राणिनां भवति । यस्य वलं भवति स एव जोवति किन्तु दारीरवलातु 
वुद्धिवलं, बुद्धिवळादपि acs नीतिवळं भवति । गान्धिना दम्तकथानां वहुन्युदाह- 
रणानि छिखितानि । ग्रोसदेशस्य जनता वृद्धिशालिनी आसोत्‌ किन्तु यदा तस्य 
देशस्य जनता नीति तत्याज तदा तस्य जनतायाः बु द्विरेव शत्रु: संजाता । मनुष्यस्य 
गर्वरूपोऽसिस्तस्यंव कण्ठे पतति | 

वसुधेव कुटुम्वकम्‌- महात्मा श्रामद्रामचन्द्राणां सिद्धान्तैः प्रभावित आसोत्‌! 
महात्मा गान्धी न केवलं मानवान्‌ अपितु सर्वान्‌ जीवान्‌ पशून्‌, कोटादोनपि आत्म- 
चत्‌ पदयति स्म । एकदा कारागारे स्वपोडाकरकं हप्शोजनमपि कण्टकपीडया 
व्याकुळ दृष्ट्वा तस्य व्यथां निराकृतवान्‌ | स गन्धिनो विपक्षोऽपि समक्षो बभूव | 
उदारचरितानां वसुधैव कुदुम्वतुल्या भवति किन्तु अधुनातनजनानां सिद्धान्तः 
अस्याःनीतेविपरीतो वर्तते । ते स्वकुटुम्बमात्र संसारं मन्यन्ते । यदि स्वस्य कुदुस्बं 
स्वस्थं सुखयुक्तं च वर्तते तहि ते संसारे कस्याऽपि प्राणिनः दुःखं न पश्यन्ति, न 
च कस्यापि वेदनां श्युण्वन्ति | स्वस्य कुटुम्बस्य सुखार्थं सरवेषामन्येषां जनानां प्राणिनां 
वाऽहितं कतुं तत्पराः भवन्ति । ते नीतिमनीतिमपिं न गणयन्ति । भारतवर्ष इयं 
प्रवृत्तिवंधमाना वर्तते | अतएव सर्वत्र भ्रष्टाचारस्य साम्राज्यं वर्तते । राजकीय- 
सेवकाः जनतायाः कार्य परस्य कायं मन्यन्ते, ते सेवाभावेन सदभावत्तया च 

जनतायाः कार्य न कुर्वन्ति । उत्कोचलोभैन सर्वत्र जनतायाः कार्याणि भवन्ति। 
नोतिवलेन रहितस्य देशस्य पराजयः अथ च विनाशः संभव एव । 


अर्थनीतिः-महात्मा गान्धी रस्किनमहोदयस्य पुस्तकं पठित्वा तस्य चिन्तनेन 
प्रभावित आसीत्‌। गान्धिनोऽ्थशास्त्र-विपये चिन्तनं दार्शनिकस्य चिन्तनेन न्यूनं 
नास्ति । अर्थशात्रं केवलं धनलाभस्य विवेचनां करोति । अर्थशास्त्राणां शास्त्रं केवलं 
धनार्जनस्य शास्त्रं विद्यते इति जनानां धारणा। धनं तु अनेकोपायैः प्राप्यते, एकस्मिन्‌ 
युगे यूरोपमहाद्वीपे जना धनिक विषदानेन हत्वा तस्य घनेन स्वयं धनिकाः भवन्ति 
स्म aga व्यावसायिका निर्धनेभ्यः खाद्यपदार्थेपु मिश्रणं कृत्वा धनिका भवन्ति। 
अयं प्रयोगोऽपि विषं दत्त्वा धनिकोभवनमिव विद्यते । अयं प्रयोगः घनिकीभवनस्य 
कलाऽथवा विज्ञानं विद्यते । परन्तु नीते रनीतेर्वा विवेक त्यक्त्वा धनार्जनं भवति । 
घनं साधनमात्रं मन्तव्यम्‌, घनेन सुखं दुःखम्‌ उभयं संभाव्यते, यदि धनं विवेकिनो 
हस्तं गच्छति तहि ङृषिर्भवति, अन्नमुत्पद्चते, कृषका निर्दोषं श्रमं कृत्वा सन्तोषं 
लभन्ते | परन्तु दुर्जनस्य हस्ते धनस्य सञ्चयेन युद्धस्य सामग्री निर्मीयते, जनानां 
सर्वनाशो भवति । युद्धे संळग्नावुभौ नश्यतः । 

नैतिकनियमैरर्थशास्त्रे स्नेहस्य सहानुभूतेरच संसर्गो भवति । स्नेहस्य 
सहानुभूतेः संसरगेणंव कार्यस्य सफलता दुश्यते केवलमर्थशास्त्रनियमेन कार्येपु 
साफल्यं न दृश्यते। यदि सेनानायकः अर्थशास्त्रस्य नियमानुसारेण सैनिकः सह्‌ 
व्यवहरति, तदा निदिष्टं कार्यं न संभवम्‌ । सेनापतेः सैनिकानां मध्ये स्नेहस्य 
सहानुभूतेशच बलमेव यथार्थ वलं भवति । स्नेहेनैव सैनिकः सेनापत्यर्थ मतुं तत्परो 
भवति । 

सैनिक; परेपां जीवननाशाय न भवति, अपितु स जनानां प्राणरक्षार्थं स्वजी- 
वनं समर्पयति । सैनिकः सैनिकपदग्रहणसमय एव स्वजीवनं राष्ट्राय समर्पयति । 
अयमेव नियमः प्राडविवाकस्य, चिकित्सकस्य, घर्मोपदेशकस्य कृते विद्यते । प्राड- 
विवाकेन मरणपर्यन्तमपि न्यायप्रपत्यर्थं प्रयतितव्यं, चिकित्सकेन प्राणसङ्कूटेऽपि 
आलुरस्योपचारः कर्तव्यः । धर्मोपदेशक: प्राणसंकटेऽपि सज्ञानं नीत्युपदेशं सन्मार्ग 
च प्रदर्शयेत्‌ । 

व्यापारिककषेत्रे जनैरिदं स्वीकृतं यत्‌ व्यवसायिनः कार्यं केवलं धनसञ्चयो 
वर्तते, किन्तु यथार्थरूपेण इयं मान्यता qemi वर्तते । यदि व्यवसायो केवलं 
नीत्याञ्नीत्या वा केनाऽपि प्रकारेण घनं सञ्चिनोति तर्हीदं तस्य कार्य चौर्यमेव 
विद्यते । यथा सैनिकस्य कर्त्तव्यं राष्टरहिताय प्राणत्यागो विद्यते, तथैव व्यावसायि- 
कस्य कर्तव्यं जनहिताय न केवलं धनत्यागः किन्तु प्राणत्यागो ऽपि विद्यते | सवेषु 

राज्येपु व्यवसायिनः कार्यमावश्यकवस्तुनां व्यवस्थाकरणं विद्यते । धनस्य लाभस्तु 
तस्यानु षङ्भिकं फलं विद्यते | व्यावसायिको बहुभ्यो जनेभ्यः सेवाया अवसरं दत्त्वा 
जीविकां' ददाति । कतिपयवालकाः स्वनिवासस्थानं त्यकत्वाऽन्यत्र कार्य कुर्वन्ति | 
तत्र व्यावसायिका एव बालानां पित्रोः स्थाने भवन्ति । 

सार्वजनीनमर्थशास्त्रमेव कल्याणकरंलोकप्रियं च भवति । सार्व जनीनस्यार्थ- 
शास्त्रस्य अर्थः उचितस्थाने, उ चितसमये सुखदायकानां दुःखनिवर्तकानाञ्च वस्तूना 
मुत्पादनं संग्रहश्च । यः कृषक: समये उत्पादनं करोति, यः शिल्पकारः उचितं कार्यं 
करोति या स्त्रो समये भोजनं पचति ते सर्वे यथार्था अर्थशास्त्रिणः सन्ति। ये 
जनाः समस्तस्य राष्ट्रस्य सम्पत्तिवर्धने संलन्नाः सन्ति, ते यथार्था अर्थशास्त्रिणः 
सन्ति | अनेन प्रकारेण महात्मनो गान्धिनः अर्थश्ास्त्रविपये ऽपि नूतनं दर्शनं विद्यते । 

यद्यपि महात्मनो गान्धिनः नीति-सिद्धान्ताः पूर्वमहापुरुपप्रतिपादिताः सन्ति 
तथापि तेपां विषये मौलिकचिन्तनेन एवं स्वजीवने पालनेन च गान्धिसिद्धान्ताः 
“'गान्धिनीति'' रिति नाम्नाऽपि प्रसिद्धा सन्ति। तस्य सिद्धान्ता गान्धिदर्शननाम्ना 
ऽपि प्रसिद्धाः सन्ति । गान्धिनो विचारेपु समन्वयो दृश्यते ऽतएव तस्य विचारधारा 
सर्वोदयनाम्नाऽपि ज्ञायते । गान्धिनीतिः जनकल्याणकारिणी, समाजव्यवस्थापिका 
च वत्तंत | 


गात्विती तिदर्शत्तम : ८३ 


CCO. Vasishtha Tripathi Collection. Digitized by eGangotri 


y> 


r 


भहात्मागान्धिनी जींवन-दर्शनम्‌ 
श्री गोविन्द नरहरि बेजापुरकर:, एम० To, 
न्याय-वेदान्त-सा हित्याचार्य: 


जयन्ति ते महात्मानो गान्धिनः सत्यशालिन: । 
नास्ति येषां यशःकाये जरामरणजं अयस्‌ ॥ 

महत्प्रमोदावहमेतत्‌ यद्‌ वर्षेईस्मिन्‌ प्रायोडखिले विञ्वस्मिन्‌ भारतस्य राष्ट्रपितुः 
महात्मगान्धिनः शतसंवत्सरीमहोत्सवः परया श्रद्धा-भवत्या परिचाल्यते । १७६९ 
मितेशवीयवत्सरे अक्तूवरमासस्य शोभने द्वितीये दिने प्रप्ठेनानेन भारतवसुन्धरा- 
VERT न केवलमस्क्रामेव राष्ट्रं समुद्‌भासितं स्वावतरणेन, प्रत्युत विश्वस्मै भारत 
प्राणपदं सत्याऽहिसापीयूषं श्रवणाज्ञलिपुटपात्रेण पाययित्वा भौतिकता-हालाहलूस्य 
तापशामकोऽमोध उपायः परया कृपया उपायनीकृत: । 

सामान्यतो नकेषु राष्ट्रेषु यथाकालमसंख्याता महापुरुषाः समुदयन्ते | 
भारतेऽपि अनादिकालतोऽद्य यावत्‌ कियन्तो महात्मानोऽवतीर्णाः । किन्तु 
आत्महनो भौतिकविज्ञानस्य चरमोत्कर्पकरेऽस्मिन्‌ युगे शाइवतिक्या: शान्ते 
भारतीयः प्रत्नतरो राद्धान्तोऽनितरसाधारणेन रोकग्राह्येण नव्येन व्यापकेन रूपेण 
महात्मगान्धिनैव प्रसारितः । नूनं सर्वथा समुचितेऽवसरे विश्वस्मिन्‌ तत्प्रसारण- 
माध्यमस्य सौमांग्यमेतेम्य एव महात्मभ्यः सुलभीभूतम्‌ । अत एव कामं राज- 
नैतिक्यादिवृष्टिभिस्तेषां व्यक्तित्वमतितरां स्पृहणीयं समनुकरणोयञ्च। वयं पुना 
राजनीतिललनायाः सौभाग्यविन्दोर्ध्मस्याध्यात्मस्य वा steamer तात्तविक- 
सन्तविशेषर्पेणेव तान्‌ सर्वाधिकस्पृहणीयान्‌ मन्महे । लोकोत्तरमेततू तेपां बलमेव 
तदा सर्वथा निश्ञस्त्रमस्माकं राष्ट्रं चिरकालिकवैदेशिकदासतापाक: उन्मोचयितुं 
प्राभवत्‌ | 

महात्मगान्विभिरस्माकं संसारयात्रिणां कृते नैकानि बहुमूल्यानि जीवनपाथेयानि 
उपायनीक्ृतानि। तानि किल परत्र इव इहापि झान्ति-सौमनस्याय सुखमय- 
जीवनयापनाय च सविशेषं प्रभवन्ति | नूनम्‌ ईस्वरस्तत्प्रार्थना, अहिसासत्यादीनि 
एकादश्रतानि चँतादृशान्येव उपायनानि । पूर्वमेतानि व्य क्तिगतोपा स्तिसाधनत्वेन, 


a 


तत्रापि च पारमाथिनसाधनचण्पैरेव समा द्वियन्ते स्म | गान्धिमहाभागैः पुनस्तानि 

सामूहिकसाधनरूपेण तत्रापि च न केबलमध्यात्ममागें एव, प्रत्युत जीवनस्य 
निखिलेपु क्षेत्रेषु निविशेषतया प्रयोजकानीति महता भरेण सङ्घुष्टम्‌ । यदि वयं 
तेपु दृरामावर्जयन्तो जीवने तानि समनुकर्तु' प्रयतेमहि तदा संसारयात्रायामपि 
कदापि वैफल्यं न भजेम । परत्र च तेषां यादृशी कार्यकारिता, न सा विपश्चितां 
तिरोहितेति न तत्र ag ववतव्यमवशिप्यते । अत आगच्छन्तु, शुभेऽवसरेऽस्मिन्‌ क्षणं 
तानि जीवन-पाथेयानि तेपामेव शब्दैराकलय्य समीक्षया समासतो भावयामः | 


ईइवरस्तत्प्रार्थना 

ईश्वरः 

ईश्वरविषये महात्मानस्ते वदन्ति-““ईश्बरोऽस्त्येव । न दृश्यत इति तु 
अस्माकं दौर्भाग्यम्‌ । निर्धनानां सेवैव ईश्वर-सेत्रा। स हि पिपीलिकाये कणं 
हस्तिने च तदभिमतं ददाति। पिपीरिकाया अपि ज्ञानतोऽपरिपीडनं तत्सेवैव । 
यो हि तां समाचरति, सोऽन्यान्‌ प्राणिनः स्वसजातीयं मानवश्च कथन्नाम परिपोड- 
येत्‌ ? आत्मज्ञानमिदं जीवजातेन अर्थात्‌ ईश्वरेण सह ऐक्यतन्मयभावने नैव समधि- 
गम्यते । जीवजातेन सहेवयसम्पादनं नाम तद्दुःखेन स्वात्मनि दुःखानुभूतिस्तद्‌- 
दुःखनिवारणज्चे” ति । 

ईक्वरविषयकाण्येतानि तेपांसूत्राणि सर्वथा अध्यात्मनिष्ठान्यपि व्यवहारविधि- 
मपि सौमनस्याधायिनीं विदधतीत्यहो तेषां प्रौढत्वम्‌ । 


प्रार्थना 

“प्रार्थना -शब्दार्थ निरूपयन्तस्ते प्राहुः--“स्वीयाऽऽयोग्यताया अद्वाक्तेवच 
स्वीकरणं प्रार्थना | सहस्ननाम्नो भगवतो यत्किमपि नाम रोचेत, तद्‌ भजनीयम्‌ । 
सर्वाण्यपि नामानि एक चैतन्यमेव व्याहरन्ति । प्रार्थना भजनं वा न जिह्वया, 
हृदयेन जायते । अत एव मूका अपि प्रार्थनां कतुं शक्नुवन्ति। हृदि हालाहलं 
चेत्कृतं जिह्वाग्रवतिना अमृतेन | यावन्मानवोःन्तवंहिः सत्यं सामाजिकता पा वित्र्यादि~ 
कञ्च गुणजातं न वर्धयति, हृदयेन रामनामोच्चारणं सर्वथा ऽसम्भवि'' इति । 

रार्थना-निरूपणेऽस्मिन्‌ हादिकतया समं सद्गुणानामाधानाय तद्वर्घनाय च 
उपदेशोऽयं प्रत्नोपदेशसागरात्‌ नूत्नरत्नाविष्करणं नाम । महात्मनां श्रेष्ठतमाः 
दिष्याः सर्वोदयदर्शनाचार्याः श्रीविनोबा भावे महोदया अपिं कथयन्ति यदात्म- 
स्मृतिव्यतिरिक्तानां सर्वासां स्मृतीनां निवारणं ब्रह्म निर्वाणाय आवश्यकम्‌ । आत्म- 
स्मृत्यैव इतरस्मृतीनां विलयः। परं स्मृतिविल्योऽ्यमतीव कठिनतरः। अन्ततस्तदथं 
भगवतो भक्तिरनिवार्येव । भगवत्स्मृत्यैव भगवत्परतयैव वा व्यर्थःस्मृतिनिराकरणः 

मिदं प्रमवति । अतएव भगवान्‌ वदति--'अनन्यचेता: सततम्‌? इत्यनन्तरं 'यो 
मां स्मरति Ream: युक्त आसीत मत्परः' इति च। अनन्यचेतस्त्वं स्मृतिनिरा- 
करणमेव । तच्च अन्ततो 'यो मां स्मरति नित्यशः’ इत्यनेन अर्थात्‌ भगर्वतस्मृत्यैव 
साध्यते । अपू्तेः पूरणं वाह्यतो वस्तु समादायैव क्रियते सर्वस्या अपि । आत्म- 
स्मृतेरपि पूरणं पर्यन्ते परमात्मन एव शक्यते। स हि आत्मनां निधिः । इत्थम्‌ 
ईश्वरस्मरणम्‌ ईश्वरप्रार्थना वा सर्वथाऽनिवार्येति तैः संसाधितमस्ति । 


एकादशत्रतानि 
ब्र॒तानां मूल्यम्‌ 

रतानि पुनर्भारतीयसंस्कृतेः सुप्रमाणितानि समुत्कर्धसाधनानि। तैरेव मानवः 
क्रमश उच्चादुच्चतरं पदं समारोहुं दुढावलम्वः प्रभवति । ब्रतपालनं कस्यापि 
साधकस्य, सेवकस्य, ब्रह्मचारिणः, गृहस्थस्य, वानप्रस्थस्य, संन्यासिनः, किं बहुना, 
aia मानवस्य अनिवायं वस्तु। अत एव वैदिके घमें 'चतुवर्ग-चिन्तामणि? प्रभृतिषु 
weg स्वतन्त्रमेव ब्रतखण्डं निर्माय तदशेषतो व्याख्यानविपयतां गच्छति । जैन- 
वोद्ध-सिख-यावनाद्यवान्तरसम्प्रदायानपि तानि पूर्णतो व्याप्नुवन्ति । जैनधमे पुनः 
समग्रं जीवनमेव प्रायो ब्रत्तमयं याप्यते साधकैः | महात्मगान्धिभिरपि ब्रतान्येतानि 
समादृत्य स्वीययाऽनितरसावारणया प्रतिभया अध्यात्मजीवनवत्‌ व्यावहारिकेऽपि 
जीवने संक्राम्य मानवस्य उभयलोकपन्थानौ प्रशस्तीकृतौ। ते वदन्ति-- 

“प्रतिज्ञाहीनं जीवनं किल निराधारं गृहमिव | प्रतिज्ञाग्रहणं नाम निइचली- 
भावः । अनिश्चलोऽदुढप्र तिज्ञश्च कस्य विस्वासभाग्‌ भवेत्‌ ? यो हि स्वात्मनो 
जीवनं प्रतिज्ञामयं न विदधाति, न स जातुचित्‌ स्थंयं भजते । 

“भगवतः पतञ्जलेः पञ्चब्रतेषु यं कमप्येकं समादाय समुपास्तिश्चिकीष्येत चेन्न 
सा सम्भविनी । किन्तु तेभ्यः सत्यमेकमाद्रियेत चेत्तदा तु तत्सम्भवः | यतो हि 
विशिष्टानि चत्वारि महान्रता दिसत्ये निगूहितानि | अन्यच्च, युगस्यास्य कृते पुनर्न 
पञ्चैव, प्रत्युत एकादशद्रतान्येव महात्रतोपत्रतानि परमावश्यकानि । श्री विनोबा 
भाते महाभागेन नोति-सुत्ररूपेण संग्रथितानि स्छोकद्वये। यथा-- 

अहिंसा सत्य अस्तेय बह्मचय असंग्रह | 
शरीरश्रम अस्वाद WIA भयवर्जन 1 
सवंधमंसमानत्व स्वदेशी स्परशभावना | 

विनम्र बतनिष्ठा से ये एकादश सेव्य हैं ॥ इति । 


्रतान्येतानि सत्यपालनादेव आविर्भाव्यानि | सर्वाण्यपि समवलानि । एक- 

स्यापि वैकल्पे सर्व-वैकल्प-प्रसंग: । स एव यथार्थतो ब्रह्मचारी यो मनसा, वाचा 
कर्मणा ज्ञ एकादशत्रतान्येतानि समाचरेत्‌” इति । 

एतेपु आदितः पञ्च 'महाब्रत' नाम्ना प्रथितानि, प्राचीनकालतः समाजे प्रच 
रितानि । शिष्टानि पट्‌ पुनर्महात्मनानेन संयोजितानि ‘sora’ कल्पानि । अहिसा- 
सत्याऽऽस्तेय-द्रह्मचर्याऽपरिग्रहरूपाणां महाब्रतानां यमापरपर्यापाणां प्रचलनं प्राचीन 
काळत एवाऽऽसीत्‌ । परं तानि मुमुक्षुमात्रानुसरणीयान्येवाऽभवन्‌ । उपत्रतसहिता- 
न्येतानि पुनः सर्वेपां मानवानां कृते निविशेषतया .समादरणीयानीति महात्माऽयं 
व्याजहार । व्रतानामेतेपां साधनाय तेन महात्मना दक्षिणाऽफ्रीकादेशे भारते 
च नैका आश्रमसंस्था; सङ्कट्टिताः । «तत्र स्थित्वा स्वयं तान्यनुष्ठाय आधम- 
वासिभिरपि तदनुष्ठानं कारयामास सः । एकादशब्रतानामेतेषां स्वरूपाणि तेषां पर्य- 
वेक्षणञ्च परमुपयोगीति कृत्वा समासतस्तदत्र समुपन्यस्यते । 


अहिसा 

अहिसा-विपये महात्मभिरेभिः वहु प्रपञ्चितमास्ते । तेपां समग्रं जीवनमेव 
अहिसाया मूर्तरूपम्‌ | ‹तदेव व्रतं व्याचिख्यासुरयं महात्मा वदति--“प्रेम नामैता 
दृशं वस्तु यत्‌ कठोरतममपि दात्रं मित्रतां नयति । सुपुप्तौ या किलाऽहिसानाम्ना 
प्रथिता, सैवाऽवस्था जागरे प्रेमाख्यां भजते | अहिसामार्गो न भयाप्छुतानां कापु- 
रुपाणाम्‌ । क्षात्रधर्मस्य परिसीमेव सा । यतो हि तत्रैवाऽभयस्य षोडशकलाः 
समुल्लसन्ति । अस्या आरम्भो गृहत एव भाव्यः । मानसिकोऽयं स्थितिविद्षेष: । 
एवमहिसां विहाय कापि मर्यादा न किमपि मूल्यं घत्ते । 


“इत्थमहिसा नाम प्रेमसमुदायो वेरभावस्य सर्वथा त्यागश्च । तत्र दीनता 
भीरुता वा कथमपि पदं नादवतः | दृढता, वीरता, निएछलता चैव तदुपादानभूता। 
केवलं जीवदयापालनेनेव न कामादिपड्रिपूणां जयः साध्यते। परं प्रतिमानवम- 
हिसँव तत्र प्रभवति । पड्रिपुविजयिनश्चेतः प्रमरसाप्लूतः सागरो नामे” ति। 

अहिंसाया विस्तृतं विवरणं योगशास्त्रे पुराणेषु जेनधर्मे च द्रष्टुं शक्यम्‌। भग- 
वता पतञ्जलिना तु स्पष्टमेवोक्तम्‌-_*भहिँसाप्रतिष्ठायां तत्सन्निधो वैरत्यागः' इति । 
परं महात्मनाऽतेन साऽत्र इत्थं व्याख्याता यथा इह परत्र च सममेव समुपयुक्ता 
सिद्ध्यति । विनोवामहाभागैः पुनरस्या'महात्मोक्तेः यादृशं विस्वतोमुखं भाष्यं 
कृतं तदपूर्वमेव | संक्षेपतस्तेषां मतेन अहिंसाया गणितं नाम “आत्मदर्शनम्‌ + हरि” 
दर्शतम्‌ = पूर्णाऽहिसा' इत्येव निष्कर्षरूपेण वक्तुं शक्यते । अतो ब्रत्तमिदं सर्वेर- 
विशेषेण समनुष्ठेयम्‌ | 

सत्यमे 

द्वितीयस्य सत्यन्तस्य विषये महात्मानः सङ्गिरन्ते यत्‌ 'सत्यं नाम मनोवाकका- 
यानामँकरूप्यम्‌ । ततोऽप्यधिकं यदि किञ्चित्‌ चेत्तदपि । जगति यद्वर्तते, आसीत्‌, 
भविष्यति वा, तदेव सत्यम्‌ । एतादृशं सत्यं परमात्मैव, नहि ततः परं किञ्चित्‌ । 
शुद्धसत्यस्य शोधनं नाम राग-द्वेपादिद्व्देभ्यो विमुक्तिः ।” 


इत्थं यदा सत्यं परमात्मवद्‌ एकमेव किमिति तदा एकस्येव तस्य विभिन्नानि 
रूपाणि दुश्यन्ते जगति । एकमेव सत्यमन्यस्मै असत्यं प्रतीयते, कोऽत्र हेतु: ? 
प्रश्नमिमं समृत्तरयन्तो महात्मान आहुर्यन्‌ “महत्तरस्य विम्वस्य आश्वयभेदेन विभिन्न- 
रूपतेतिवत्‌ सत्यस्यापि नैकानि रूपाणि दुश्यन्ते | तथाप्यन्ततस्तत्‌ एकरूपमेव | 
एवं स्थितौ 'सत्याचरणमेव मे लक्ष्यम्‌, इन्द्रियाधोनः कदापि न भविष्यामी' ति 
निश्चयवान्‌ मनोभूमौ स्थित्वा मनसा यादृग्‌-रूपं सत्यमनुभवेत्‌, तदाचरणमेव सत्या- 
चरणं तस्मै हितम्‌ । परस्यानु करणं न जातु सत्याचरणम्‌ । मनसा, वाचा, कायेन 
चैकरूपमेव वक्तव्यं सत्यान्वेपकेण । इदं तु सर्वः कतुं शक्यत एव, कामं चरमस्य 
सत्यस्य समनुष्ठानं सुदुष्करं भवेत्‌ । 


“अन्यच्च, सत्योपासकस्य कृते मौनं महत्तरमुपकारकम्‌ । भाषणेऽतिशयोक्तेर- 
वकाशोऽवर्जनीय एव । परं मौनेन नूनमसत्यवर्जनं वहुशः सहजतश्च सिद्ष्यति । 
मितभापी अपि विचार्य वदतीति मितभाषणेनापि असत्यतो रक्षणं सत्यपालनञ्च 
अर्थतः darag” इति | 

न्रिकालावाष्यं सत्त्वम्‌, तच्च ब्रह्मणो नीरूपस्य निर्धमिणः प्रथमं रूपं सहजो 
धर्मो वा । तदेव हि सत्यं महात्मनोऽस्य अन्ततः समुद्दिष्टम्‌ । तदेव पुनर्यथा तेर्न्या- 
वहारिकोपास्तिविषयतां नेतुं समुपदिष्टम्‌, सवं शास्त्रसार एव। सत्येन सह मौनस्य 
साघ्य-साधनभावः पुनरतितरां स्मरणीयोऽनुकरणी यश्च । इत्थं प्रत्येकेन सत्यब्रतो- 
पासनेन चरमसत्यपदं सवथा समाक्रमणीयमेव । 


अस्तेयम्‌ 

अस्तेयब्रतविषये गान्धिमहाभागा वदन्ति aq aT परस्य कस्यचन वस्तु- 
नोअहरणं चोयं स्तेयं वेति नाम्ना प्रथितमेव । तदभाव एवा$स्तेयम्‌ । पुन; स्वाधि- 
ङतस्यापि पैतृकदायादेः विना तदाज्ञां ग्रहणमपि स्तेयमेव | कि agar, यत्स्वात्मने 
च परमावश्यकम्‌, तद्ग्रहणमपि अस्तेयव्रत-विप्रतीपमेव' इति | 


'मागे पतितस्य अनधिकृतकल्पस्यापि वस्तुनो ग्रहणं स्तेयमेव । उपवास-काले 
स्वादचिन्तनमपि अस्यामेव कोटौ अन्तर्भवति । अन्ततः परोद्भासितस्य विचारस्य 

स्वकीयविचाररूपेण समुपस्थापनमपि तथा । एवमादीन्‌ स्थूलसूक्ष्मान स्तेयप्रकारान्‌ 
सावहितमालक्ष्य तेपां वास्तविकं वर्जनमेव अस्तेयत्रतं महात्मनां मतेन । अस्तेय- 
्रतानुष्ठातुः कृतेऽतितरां नम्रता, विचारशीलता, सावधानता, निराडम्वरता च 
परमावझ्यको । 


महात्मनामेपां प्रेष्ठसिष्यैः श्रीविनोवा महाभागैः पुनरयं विपयः प्रकारान्तरेण 
व्याख्यातः। ते वदन्ति--“मनुष्यस्य ्रयो जोवनयात्रा-प्रकाराः भवन्ति : १. भिक्षा, 
२. व्यवसायः, स्तेयं च । भिक्षा नाम समाजस्य अधिकाधिका सेवां कृत्वा स्वल्पात्‌ 
स्वल्पतरं ग्रहणम्‌ | व्यवसायो नाम समाजस्य विशिष्टां सेवां कृत्वा तस्याः समुचित- 
शुल्कग्रहणम्‌ । इतोऽन्थत्‌ स्तेयं नाम समाजस्य न्यूनातिन्यूनां सेवां कृत्वा अधिका- 
घिकग्रहणम्‌ । प्रस ङ्गविशेषे समाजस्य हानिमपि कृत्वा स्वार्थसाधनं स्तेयमेव। एता- 
दृशस्य स्तेयस्य सर्वथा परिवर्जनमेव अस्तेयब्रतं महात्मानुगृहीतस्य भस्तेयव्रतस्य 


रहस्यतमं वस्तु” इति । 


ब्रह्मचयंस्‌ ; 

ब्रह्मचर्य-त्रतविषये महात्मनां ब्रतमिदं यत्‌ “यों मनसा विकारी तस्य ब्रह्मचर्य 
स्खलितमेव मन्तव्थम्‌ । विचारे निविकारतामविश्नत्‌ कोऽपि पूर्णब्रह्मचारी भवितुं 
न शक्नोति । तच्च 'पर'-दर्शनेनेव साध्यते । दुष्टे परादरे स्त्री-पुंमेद एव विळयं 
गच्छतीति कुतोऽष्वविधमंथुनान्यतमरूपस्य ब्रहमचर्यविप्रतीपभावस्य प्रसरः । निर्भयः 
स्यास्य ब्रह्मचर्यस्य पाछनं सर्वदा शुभचिन्तनेनैव साघ्यम्‌ | नामस्मरणमप्यत्र भूयसा 
सहायक भवती”'ति । 


ब्रतस्यास्य निरूपणे महात्मनां हार्दमिदमवगम्यते यत्‌ न केवलं जननेब्द्रिय- 
संयमनमेव ब्रह्मचर्यम्‌ । प्रत्युत एकादशेन्द्रियाणां सर्वेपां संयम एव । आसक्तः परो 
न कोऽपि ब्रह्मचर्यस्य परिपन्थी । सङ्कुचितं प्रमेव तस्यापरः पर्यायः । व्यापक प्रेम 
तु अनासक्तावेव परिगण्यते । अतएव गारहस्थ्येऽपि सन्तानमात्रकामनया wag 
ब्रह्मचयं न व्याहन्यते । तत्रापि प्रथमसन्तानपर्यन्त नियतकाले ऋतुकाले तथा गमने 
इति हि शास्त्रकृतां निदेश: । प्रथमसन्तान एव धर्मज उक्तस्तैः। द्वितीयादि-सन्तानः 
जातानि पुनः कामजान्येवेति शास्त्रकृतां र।द्ान्तः । एतादृशं पूर्ण नियं ब्रह्मचयं 
तु परदर्शनेनेव साध्यत इति महात्मनां वचः सर्वथा शास्त्रानुमोदितमेव | यावत्‌ 
तन्न सिद्ष्यति, तावत्‌ शुभचिन्तन-भगवन्नामस्मरणेऽपि ब्रह्मचर्यसाधने परं प्रयोजके 
जनसाधारणानुकरणीये | सर्वदा शुभचिन्तनेन मनसि विकार्रसरो वार्यते | भग- 
वन्नामस्मरणेन च दैवात्‌ तादृशप्रमादावसरे समुपस्थितेऽपि नूनं ततो रक्षणं भवति । 
Tat: जीवनदर्शनम्‌ : ८९ 

अपरिग्रह-ब्रतम्‌ 


अपरिग्रहापरपर्यायस्य असङ्ग्रहन्रतस्य विपये महात्मानो वदन्ति यत्‌ “अना- 
वश्यकवस्तुनो ग्रहणमेव सङ्ग्रहः। सत्यशोधकेन सदैव असङ्ग्रहिणा भाव्यम्‌ | 
आदर्शभूत आत्यन्तिकोऽपरिग्रहस्तु गृहान्न-वस्त्र-वलहीनो भूत्वा विचरणम्‌। AA- 
दीनामावश्यकताः भगवानेव पुरयिष्यतोति मत्वा तथा वर्तनम्‌ । अमुमेवापरिग्रहं 
हृदि विभाव्य जीवने यावच्छक्यम्‌ अनावश्यकवस्तुनो ग्रहणं परिवज्यं ब्रतमिदमनुष्ठेयं 
जनसाधारणेन । परिग्रहेऽस्मिन्‌ निरर्थकविचारा अपि विपयतां भजन्ते । ईदवर- 


विमुखतापादका विचारा अपि तथा । अतोऽपरिग्रहनिएँस्तेभ्यः सर्वेभ्यो विरतैर्भा- 
व्यमि”ति। 


महाब्रतमिदं सावधानतावृत्तेः समानान्तरं TAG शक्यते। यावदावस्यकं तावदेव 
उपादेयम्‌, अन्यत्‌ त्याज्यमिति सावधानवृत्त्यैव पालयितुं शक्यमिदम्‌ | तदथं स्वल्पा- 
तिस्वल्पवस्तुभिः जीवननिर्वाहः स्वावलम्प्रनञ्च परमावश्यकम्‌ । कस्यापि वस्तुनो- 
ऽचिकाधिकमुपयोगः स्थिरीकरणञ्चे ब्रतस्यास्य मुख्यं सुत्रम्‌ । अपरिग्रहो नाम 
नालस्येन प्रमादेन वा वस्तुनो विनाशनम्‌ । अपरिग्रहेणानेन सुखमविनाभूतम्‌ | 
अन्ततो देहस्यापि अपरिग्रहपर्यवसायो त्यागः परमस्य लक्ष्यम्‌ | देहं विसृज्य पर- 
मात्मनि विलीय तदोयशाइवतानन्दानुभवे एवासङ्ग्रहस्य वास्तविकी सिद्धि: । तदेव 
क्ष्यं पुरतः संस्थाप्य यथाशक्ति तदनुकूछ प्रयतनमेव असङ्ग्रहुब्रतनिष्ठायाः सारतत्त्वं 
वक्तव्यं भवति । 


शरीर-श्रमःब्रतम्‌ 


झरोर-थ म-ब्रतविषये महात्मगान्धिनाभिहितम्‌ यत्‌ “कायिक-श्रमो मानव- 
मात्रस्य कृतं सर्वथा अनिवार्य एव । जीवनयात्राया: कृते श्रमकरणम्‌ ईश्वरीयो 
निर्देश एवं यद्यस्य पालनं प्रामाणिकतया क्रियेत चेत्‌ साम्प्रतिकः स्वामि-भृत्ययोः 
व्यापकः कलहो विवादः सङ्क्षो वा सहजत एव विलयं गच्छेत्‌ । अहिंसायाः 
पाळनाय, सत्यस्य आराधनाय, ब्रह्मचर्यस्य च स्वाभाविकीकरणाय कायिक: श्रमो 
रामबाण एव । 'स्वीयस्वेदबिन्दुन्‌ पातयित्वा करपट्टिकामर्जय' इत्यस्ति 'बाइविलः 
ग्रन्थस्य वचनम्‌ । यज्ञा हि बहुविधा भवन्ति। तेषु करपट्टिका ( रोटी ) समर्ज- 
नाय शारीरश्रमोऽप्यन्यतमः। तथा प्रयतमाने विपुलाऽन्नलाभो राष्ट्राय, तेन च 
विविषिन्ताम्यो निवृत्तिश्च जायते? इति । 


श्री विनोवामहाभागैः यज्ञस्य व्याख्यैवेयं कृता यज्जगतो मानवः समाजस्य 
उपकारं Tele | तेन च तत्साधनानां ह्वासो जायते । यज्ञाः पुनर्तद्धासस्य 

पूतिमाचरन्ति। एवञ्च समाजोपभुक्तवस्तूनां ह्वासपूर्तिकरो यज्ञः सिद्धयति । 
सत्येवं «शरी रश्चमस्य यज्ञत्वं सुस्पष्टमेव | महात्मगान्िभिः शरीरभ्रमस्यास्य सिद्ध्यै 
एव चरखा-चक्र प्रस्तूय सूत्रनिर्माणविधिरुद्भावितः | तेन च दैनन्दिनावकयकताया 
अन्नानन्तरं द्वितीयावस्यकताप्रक्रारस्थ वस्त्रस्य स्वावलम्वनं सहजतः सिद्ष्यति | 
स्वावलम्वि-जीवनस्य महत्त्वं विदुषां कृते पृथक्‌ निङ्पणीयतां नापेक्षत एव । 
अस्मिन्नेव प्रसङ्गे महात्मभिः घनाव्यक्ष ( टरस्टीशिप ) कल्पनाग्रस्तावः समुपस्था- 
पितो येन धनपति-निर्धनानां स्पर्धाऽपि अकस्मादेव विलयं याति । शरीरःश्रमत्र तेन 
च अध्यात्मपरिपन्थी तमोगुणो रजोगुणश्च मानवस्य नियम्यते । इत्थमनेन व्रतेन 
अध्यात्मसाधनेन Tet खोकिक-स्वामि-सेवकसङ्कपः, धनपति-निर्धनस ङ्कर्षोऽपि 
सहजतः परिह्रियते इति व्रतमिदं सर्वथाऽनुष्टेयम्‌ । 


अस्वाद-वब्रतस्‌ 

अस्वाद-ब्रतविषये महात्मगान्धिनः प्राहुः--“'अनायासेन यत्किमपि पाचितं 
भवति, सर्वमपि अस्माकं कृते wed, न कथमपि त्याज्यम्‌ | Seatac मत्वा 
सन्तोषपूर्वक शरीरनिर्वाहाय तद्ग्रहणमस्वादब्रतनिष्ठायाः परं रहस्यम्‌ । ब्रह्मचर्य 
ब्रतपालनाय सर्वेन्द्रियाणां संयमनस्य आवश्यकत्वेऽपि स्वादग्राहकस्य रसने न्द्रियस्य 
संयमनं परमतिवार्यम्‌ । आहारः सदैव स्वल्पः, स्वाभाविकोऽनुत्तेजकण्च भाव्यः । 
अन्ततोऽस्वादो नाम स्वादस्याभावः । स्वादरच रस आनन्दो वा । ओषधं यथा 
शरीररक्षणायैव भक्ष्यते, न तत्र स्वादस्याऽवसरः तथव भोजनमपि ग्राह्य केवलं 
शरीरयात्रानिर्वाहाय। इतोऽत्यत्‌ सामूहिक-भोजनेनापि अस्वादनिष्ठा पोषणे साहाय्य 
भवति | तत्र कस्याप्येकस्य गचिविशेषेण पाको न निष्पाद्यते । अतएव सहजतः 
प्रतिव्यक्तिगता भिन्ना रुचयो नियन्त्रन्ते 1” 

अस्वाद-विषये विशेषतो विमर्शनीयं नावशिष्यते 1 अत्यन्तदोबंल्यप्रयुक्तो दोषो 
नाम स्वादरसः, योहि महतो बिपदः पदम्‌ । स्वादलोभेनेव मीनाः वडिशे बध्यन्ते | 
fad सर्वं रसे जिते' इति सूक्तिः प्रथिततमेति व्रतमिदं सर्व॑साधारणंरनिवार्यतो- 
ऽनुष्ठेयमेव । ` 
भयवजंनम्‌, अभयं वा 

अयवर्जनम्‌, अभयं वा दैवीसम्पत्तेः सर्वाग्नगण्यो गुणो अगवतँव गीतायां 
प्रोक्तः--अभयं सत्त्वसंशुद्धिः "`" ? इत्यादिना | तद्विषये महात्मानो लिखन्ति-- 
“अभयमन्तरा सत्यशोधनमेव कथम्‌ ? 'हरिनो मारग हो शूरानो कायरनुं काम 
जोरे' अर्थात्‌ हरेमार्गःशूराणां वतते, न तत्र कापुरुषाणां प्रसक्तिः । अभयं नाम 

समस्तवाह्यभयेभ्यो निवृत्तिः | काम-क्रोधाद्यान्तररिपुभ्योऽपि भयनिबृत्तिरावश्यको l 
वस्तुत एतेषां जयेनैव वाह्यभयेम्यो निवृत्तिः सुलभा जायते । परं 'सवमेतत्‌ त्त मम, 
इर्वरस्यैव एतत्सर्वम्‌, अहमपि तस्यैव’ एतादृश निष्ठाया दृढोकरणेन नूनं सर्वभयतो 
निवृत्तिर्भवति । उपनिपदाह--'तेन त्यक्तेन भुञ्जीथाः U तस्यैव सेवका भूत्वा 
शून्यभावः स्वी क्रियते चेत्‌ सर्वभयतो निवृत्तिः, सहजा शान्तिः, सत्यनारायणस्य 
दर्शनं च जायते ।” 

अभयत्रतमिदं सत्याहिसाभ्यां सम्वद्धम्‌ । अहिंसायाः पूर्वोक्तरूपद्वयेन आत्म- 
दर्शन-हरिदर्शनात्मकेन निभ॑यतापरपर्यायमभयमाविभंवति । भयमिदं शारोरिक- 
मानसिके व्यव्तिगत-सामूहिके चेति विभज्यते । तत्र शारीरिक मानसिकञ्च 
व्याख्यातपूर्वम्‌ उपरिष्टात्‌ । व्यक्तिगतनिर्भयता पुनस्त्रिविधा श्री बिनोवामहाभागै- 
व्याख्याता ada । सा चेत्थम--१. निष्णाता निर्भयता, २. ईर्वरनिष्ठा निर्भे- 
यता, ३. विवेकिनी निर्भयता च । मर्यादितस्य बिपयविशेपस्य अभ्यासेन जायमाना 
आद्या | द्वितीया भक्ति-वैराग्याद्याघ्यात्मिक-साधनसाघ्या | चरमा विवेकिनी तिर्भ- 
यता च नाम भयप्रसङ्गेष्वपि चित्तस्थैयं विधाय विवेकेन सम्प्रासया स्थित्या सह- 
सफलसद्धुर्षः, अन्ततरच हरिस्मरणेन निःसङ्कोचं देहोत्सर्गरच । व्यक्तिगतनिर्भय- 
ताया इदं निष्कृष्टरूपम्‌ । सामूहिक-निर्भयता पुनरस्माभिः वैदेशिकदासतापाशानां 
छेदनावसरेऽनुभूतपूर्वेव । सेयं निर्भयता अभयं वा अहिसा-पालनेनैव साध्यत 
इत्यस्ति महात्मनः समग्रस्य व्याख्यानस्य तत्त्वम्‌ । 
सवंधमं-समानत्वम्‌ 


सर्वेधर्म-समानत्वस्य सर्वधर्मसमभावस्य वा विषये गान्धिमहाभागा आहुर्यत्‌ 
“'स॒वंधर्मसमभावेन स्वधर्मविषये न जातु औदासीन्यमायाति। प्रत्युत स्वघर्म- 
विषयिणः प्रेम्णः आन्ध्यं दूरीभूय तद्धि शुद्धं ज्ञानमयं सत्‌ परिजायत । सर्वधर्मसम- 
भावेन अस्माकं दिव्यचक्षुंपि समुन्मीलन्ति । घर्मान्ता-दिव्यदर्शनयोः उत्तर- 
दक्षिणायितमन्तरं नाम । सर्वधर्माणामैवयं किल नावश्यकम्‌ । प्रत्युत विभिन्नघर्मा- 
नुयायिनः परस्परमादरभावं सहिष्णुता च धारयन्तु । सबंपां घर्माणामात्मा एक 
wal स हि विभिन्नप्रकृतिर्मृतरूपतां याति। कालस्य आन्तं यावदिदं वस्तु- 
चिरस्थायि । अतो मतिमता वाह्यंकलेवरमुपेक्ष् विभिन्नाकृतिषु वर्तमान एक 
ania परिदर्शनीयः'' इति । 


सर्वधर्मसमभावाख्यमेतत्‌ ATH, एतन्नामाऽपि महात्मगान्धिनां चेतसि दक्षि- 
णाऽफ्रीका देशे सत्याग्नहप्रसङ्गे GRR, भारते च पुनरभ्यासेन तद्‌ दाढ्थगतम्‌ । 
अहिसासत्याम्यां सम्वद्धमेतद्‌ ब्रतम्‌ । अनेनाऽनेकजातिंशङ्भुलेऽपि अस्माकं भारते 

देशे यूरोपोयराष्ट्रकल्पेषु विभिन्नप्रदेशेपु विलक्षणमैकमत्यं amd, यदा किल 
एकभापणभापिष्वपि अस्मदीय-प्रदेशकल्पेषु TAIT तन्न दृश्यते । अस्य नूनमेको 
हेतुः सर्वधर्मसमभाव एव । परवर्मस्यानादरः पर्यायतः स्ववमंस्येवा$नादरो 
मन्यते । प्रत्येकधर्मस्तदनुयायिनां कृते स्वधर्मख्पेण नूनं पूर्णतमः। विनोवा महा- 
भागानां शब्दे स्वमातुरुपासनवत्‌ प्रत्येकधर्मानुयायिभिः स्वधर्मोपासनं कर्तव्यम्‌ । 
स्वतन्त्र्येण पुनः सोऽपूर्ण एव । सर्वधर्मसमवायेन सम्भाव्यमानस्य स्वघर्मग्रमाद- 
सन्देहस्य परिहारः पुनरुपरिष्टात्‌ महात्मनैव कृत इति व्रतमिदं सर्वथा राष्ट्रियेक्य- 
प्रसाधनम्‌ । 


स्वदेशो-निष्टा 


स्वदेशी-ब्रतविषये महात्मानः प्रोचुः --“स्वदेशी भावनाया अयमर्थो यदस्माकं 
सा भावना, या किलास्मान्‌ दूरतरं क्षेत्र विहाय स्वसमीपवतिनः प्रदेशस्यैव उप- 
योगं सेवां च शिक्षयति । मम देशमक्तिवर्जनश्लीला ग्रहणशीला चाप्यस्ति । वर्जन- 
शीलाया अयमाशयो यदहं सप्रश्रयं स्वकीयं चेतो जन्मभूमावेव केन्द्रित करोमि । 
ग्रहणशी लाया इत्यस्यार्थो यन्मम सेवायां प्रतिस्पर्धाया विरोधस्य वा भावना D- 
तोऽपि न वर्तते । स्वसम्पत्तेरेव उपयोगो विधेयो येन भवतां प्रतिवेशी कथमपि 
पोडितो न भवेत्‌ । नायं शासकीयो नियमः, अपि ठु महत्तरो जीवनसिद्धान्त एव । 
अहिसाया प्रेम्णो वा समुचितपालनस्य कुल्लिकेवेयमि” ति । 


स्वदेशभक्तिविषये पुनः किन्नाम वक्तव्यम्‌ ? भगवता मर्यादा पुरुषोत्तमेन 
रामभब्रेणाप्युक्तम्‌— 


“अपि स्वणंमयी SET न मे लक्ष्मण रोचते । 
जननी जन्मभूमिश्च स्वर्गादपि गरीयसी ॥' इति । 


'सबतन्त्रताऽस्माकं जन्मसिद्धोऽधिकारः, तं च नूनं गृहीत्वैव विरता भवेम । 
इति मन्त्रस्य द्रष्टुः लोकमान्यतिळकस्य पुनरिदं ad तदीयाभिक्रमस्य मुख्यतमं 
साधनमेवाऽसीत्‌ | तथापि महात्मनामयं सङ्भेतः कथमपि तानुपेच्यो यत्स्वदेश- 
भक्तिः परदेशहितविप्रतीपा कथमपि न भाव्या | सर्वेषामविरोधेन ब्रह्मकमेदं समा- 
चरितव्यम्‌ | लक्ष्यं fre विस्वव्यापकम्‌, कार्यक्षेत्र पुनः परिसरवर्ती प्रदेश एव 
भाव्य एतादुदोन भावे कार्यकरणं स्वदेशी्रतमुच्यते । स्वराष्ट्रसमुन्नतो ब्रतस्यास्य 
नितरामावस्यकत्व मित्यत्र मतद्वयं जातुचन न भवतीति सर्वथा सर्वेरविश्ेष समुपा- 
स्यभिदम्‌ | l 

स्पशंभावना-ब्रतम्‌ 

स्पर्शभावनाविषये महात्मनां मतं यद्‌ “अन्त्यजानां सेवा करणीर्येव्‌,। न तत्र 
पापम्‌, अपि तु पुण्यमेव । रुग्णस्य अन्त्यजवालकस्य सेवा धर्म एव । रामायणे 
शवरी-निपादराजौ किळा$स्पृश्यावेव आस्ताम्‌ । परं रामभद्रेण तौ स्वात्मीयो कृतौ । 
अन्त्यजा अपि मानवा एव । 'तेषाम्‌ अस्पृञ्यत्वमित्युववा अवमाननं तिरस्कारश्च 
मानवताविनारावदेव भवतः 1” 

घर्मस्य वास्तविक रहस्यमजानड्धि: केवलं कर्मकाण्डपरायणेः कर्मजडः स्वा- 
त्मानं सर्वश्रेष्ठम्मन्य: Taga: निम्नवरगेणाऽनेन सह क्रूरो व्यवहारः कृतः 
क्रियते च स्वात्मप्रतिष्टापन-भावना । न ह्यत्र शास्त्रं तथाकतुं समुपदिशति । विपद्‌ 
्रस्तोऽत्यजवालक एव किम्‌, पशु-पक्षि-प्रभृ तितिर्यग्योनिगतोऽपि स्यात्‌, तद्विपन्नि- 
वारणं मानवस्य परं कर्तव्यम्‌ | शुनि स्वपाके विद्याविनयसम्पन्ने ब्राह्मणे गवि 
हस्तिनि च तिछन्तमात्मानम्‌ एकत्वेन द्रष्टुं समृपदिशाच्छास्त्रं कथं नाम स्ववान्धवा- 
नामन्त्यजानां परिपीडनमनुमन्येत ? भारतीयसंस्कृतौ स्पुश्यास्पृश्यव्यवस्थाया न 
जातु घृणामूलकत्वम्‌ । अपितु पूर्वजन्मीय-कर्मविपाक एव सः। परमादरणीयां 
सातरमपि रजस्वलाकाले वयं न स्पृशामः । नैतावता साऽस्मम्यमनादरणीया समु- 
पेक्ष्या वा जायते। परमनधिकारिणां केषाञ्चन एतद्रहस्यान भिज्ञानां स्वात्मगौरव- 
प्रस्यापनचणानां स्तरश्रातृभूतानामन्त्यजानां परिपीडनेन प्रतिक्रियापीडिताः सम्‌- 
हिग्ता: महात्मसुलभकरुणप्रकृतयोऽगान्विमहाभागाः स्पर्शभावनमपि द्रतत्वेन 
स्वीकतुंमतिशयं प्रेरिता अभवन्‌ । तेषां स्पर्शभावना ब्रतविषयकमुपरितनं बिवेच- 
नमपि निविशेपं सर्वभारतीयेः स्वीकतुं शक्यम्‌ । प्रतिगतानामेतेषामस्मद्‌ भ्रातणां 
वास्तविकोत्कपंकारिणो सुविधा अप्रदाय स्पर्शभावना ब्रतनाम्नाऽद्य तदनुयायि- 
भिः प्रतिहिसाप्रवणं यत्क्रमं समाचर्यते, तन्नाम कियदनेन महात्मनः स्पर्श-भावना 
ada सङ्गच्छते इति विवेकिनां विचारणीयं वस्तु । 

अन्यच्च, वैदेशिकशासकंः प्रतिगतममुं वर्ग लोभेन समाङृष्य 'विभज्य शासन- 
करणनीतेः' ( फूट डालो ओर शासन करो ) प्रयोगोऽस्माकं भारतीयानां विरुद्ध 
श्चिकी धितपूर्व: । तेनापि महात्मनाऽनेन स्पर्शभावनाया व्रतत्वेन स्वीकारः FT- 
इचेत्‌ तन्ञातिविस्मयावहं परमदेशभक्तस्य कस्यच न कृते । रेषां पवित्रकरुणा- 
प्लुतमावनानिकपपूतं ब्रतमिदं तेनैव रूपेण न कस्यापि विप्रतिपत्तिकरं भवेदिति 
संभावयामः । 
विनम्र-भावना 

विनन्नता-त्रतविषये थो गान्धिन ऊचुः-~“वस्तुतो ब्रते नम्रतायाः प्रवेशस्तस्य 
गौरवमेव च्यूनतामापादयति | अम्मुपगमसिद्धान्तोऽयं यदहिसा-ब्रह्मचर्य निष्ठो नूनं 

नम्नो भवेत्‌ । नम्नता-विहीना अहिंसा हास्यव्यङ्ग्यचित्रकल्पा । स्वात्मानं रज:कर्ण- 
चत्‌ यावल्ल मन्यते, तावदहिसात्रतग्रहणमसम्भवि । मनसि यावदहंभावों न ताव- 
दीश्वरदर्शनम्‌ | ईश्वर्‌मिळनं चिकीपितं चेत्‌ स्वयं शून्येन भवितव्यमेवे” ति। ६ 

अत्र विषये किमधिकं वक्तव्यम्‌ ? अहङ्कारस्तु सर्वस्येव अनर्थजातस्य बीजं 
शास्त्रकृज्धि निगदित इति तत्परिहारो भारतीय-संस्कृतेः प्राणपदमेव । नग्रत्वमिदं 
फलोद्गमेन सहजतः सिदृघ्यति । ततः पूर्वं किल तद्यत्नसाच्यम्‌ | स्वस्य शृन्यत्व- 
भावनम्‌, परमेश्वरस्य च सर्वशक्तिमत्त्वस्वीकारः जगतश्च तद्रूपत्वप्रत्ययो नम्रः 
ताया अमोघानि साधनानि वक्तु शक्यन्ते । अत इदं ब्रतमपि सर्वथा सर्वेरप्रमदि- 
तैरनुष्ठेयम्‌ । 

इदमत्राःवधेयम्‌-यद्यपि एकस्मिन्‌ सत्यात्मके महाव्रते एव पञ्चानां महात्रताना- 
मन्तर्भावो जायते । किंबहुना, सत्यं यथा साधनं तर्थव साध्यमपि ! परमलक्ष्यस्य 
बरह्मणस्तद्रूपत्वात्‌ | तथापि निरुपधिकहणावता भगवता पतज्ञलिना अहिसा- 
सत्याऽऽस्तेया दिपञ्चब्रतानां महात्रतत्वेत गणनं रिष्य-वुद्धि-वेशद्यार्थं साधकानां 
साघनानुष्ठानसौविध्याय च कृतम्‌ ! एवमेव महात्मगान्विभिरपि पञ्च महाद्रतैः 
पण्णामुपद्रतानां पृथक्‌ गणनं लोककाऽलोकिकोभयविधानां साधकानाम्‌ उभय- 
विधसाष्यसाधनायैव विहितम्‌ । तेन च न विभागासङ्गतिकल्पनाया लेशतोऽप्यव- 
सरः इति । 

इत्थं महात्मगान्धिमहाभागैः भारतभुवं समागत्य एकादशब्रतानां य आचारो 
विश्वस्य, विशेषतो भारतराष्ट्रस्य कृते प्रदशितः, स्वीयया अनितरसाधारणया 
प्रतिभया अध्यात्ममात्रफलानि महाब्रतानि राष्ट्रियहितसन्दर्भण व्यापकी क्त्य व्या- 
ख्यातानि, आवइयकनव्योपब्रतानि पुनविश्वहिताविरोघेन ससामयिकानि सहजानु 
करणीयरूपाणि प्रसाधितानि, तेषामीइवरप्रार्थनादीनाञ्च समासतः परिचयसमी- 
क्षणमस्माभिरत्र विहितम्‌ । वैज्ञानिकेऽस्मिन्‌ युगे विश्वस्य, भारतराष्ट्रस्य च कृते 
अनन्यसाधारणो दायोऽयं तेपां महात्मनाम्‌ । ईश्वरप्रार्थनासमन्वितोऽयं धर्माचारो 
qaq इहामुत्र जीवनयोः सुखसाधक महत्तरं जीवनपाथेयं नाम । यदि नाम गान्धिः 
शतसंवत्स री-महोत्सव-प्रसङ्गेन वयमस्य दायस्य वास्तविकं मूल्यमभिलक्ष्य जीवने 
तमनुकतुं प्रवृत्ताः प्रभवेम, तदैव महतः समायोजनस्यास्य वास्तविकं साफल्यं 
भवेत्‌ | तेषां प्रेष्ठस्यास्य राष्ट्रस्य समुन्नत्यै अमरात्मानस्ते महात्मान एवास्मान्‌ तथा 
कतुं सहबुदृष्या योजयन्त्वित्येवास्ति जनस्यायं तेषां पदपाथोजयोः श्रद्धामयः शब्द- 
सुमनाञ्जरिः । : 

गान्धिनः शिक्षा-क्रान्तिः 
श्रीरामनाथ पाठकः 'प्रणयी', एम्‌-ए० (द्वयम्‌ ); डिप-इन-एड 
साहित्यव्याकरणायुर्वेदाचार्यंः 


विद्यावतां सुविज्ञातमिदं यद्गान्िनःसर्वस्वं सर्वोदयदर्शनमस्ति। तस्य च 
मुख्यस्तम्भाः सत्यमहिंसा प्रेम च विन्ते । गान्धी सत्यमेवेश्वरं मनुते स्म । सत्ये 
तस्याविचलान्तिमाश्चद्धासीत्‌ | 

गान्बी लिखितवान्‌ यत्‌ सत्याहिसे एवं das स्तो यत्तयोः पाथव्यमसम्भव- 
मस्ति। सोऽहिसां प्रसाध्यां सत्यञ्च साधनं मत्वा चलतिस्म.। साधनःस्वीकृतिर्मानवध- 
मोर्शस्त, यतो साध्यप्राप्ति: तदुपरि निर्भरा विद्यते । गान्धिनोऽहिसा केवलं हिंसा- 
निवृत्तिपर्यन्तमेव न सीमिता, प्रत्युत तदहिसाकल्पनापि तद्व्यक्तित्वसदृश्येवालोकिक 
रूपं धत्ते । गान्धिमतेना हिसाया अर्थोऽस्ति प्राणिमात्रप्रति सद्यावना । एषैव सद्मावना 
श्रद्धा प्रेम वा कथ्यते । 

अहिसोपासकः गान्धी प्रेम्णोरामराज्यं विधातुं समीहते स्म। संसारः याः 
दलितजातीः घृणया पश्यति स्म ता एव गान्धी हरिजन, शब्देनाभिधाय परमप्रेम्णा- 
Flat । वर्गवर्णधनशक्तोनां कृत्रिमसोमाभ्यो वहिरेकस्य स्वतन्त्रलोकस्य 
स्थापनां गान्धी समीहते स्म। तस्य विचार आसीकद्यत्‌ सत्या मानवसेवैवेशवरसेवा 
विद्यते । स हीश्वरं सर्वव्यापिनममन्यत । तस्याघारशिक्षा ( बुनियादी शिक्षा ) 
सिद्धान्ता अपि तस्थ तेष्वेव विचारेष्ववलम्विता आसन्‌ । 

एवं हि सर्वोदयन्यवस्थायां सर्वे स्वावळम्विनो भविष्यन्ति, सर्वे उत्पादकाइच। 
यत आथिक समतैव सर्वोदयाधारो विद्यते । अद्य तु वयं पश्यामो यदा्थिकजीवनं 
पु्जपतीनां हस्तेऽस्ति तथा सामाजिक्रजीवनं प्रतिक्रियावादिनां करे | एतस्य परि- 
णाम एष जायते यत्‌ सवंत्रासंतोपः दुश्यते । अतः समाजसंस्का रस्यैक एव मार्गा 
स्ति, स च शिक्षया व्यक्तित्वनिर्माणस्य | गान्धी, विचारितवान्‌ यत्‌ मनुष्यः स्वप्रार- 
स्मिकवर्गेष्वेव तद्योरयो भवति । अत एव तेन सर्वोदयलक्ष्यप्राप्तये (बुनियादी शिक्षा) 
आधघारशिक्षा-योजना समुपस्थापिता । तस्याः योजनाया अप्याधारः आध्यात्मिकः 
जीवनदर्शनमस्ति | एषैव च गान्धिनः परा सिक्षाक्नान्तिविद्यते | ; 

१९२७ तमेशवीये २३ अक्टूबरे वर्धायां भारतोयशिक्षाशास्त्रिणामाहते | 
सम्मेलने गान्विनाधारक्षिक्षाया: निम्नांकिता: मूल्भूता: सिद्धान्ताः समुपस्था- 
पिता:--' 

__ (१) प्रथमसप्वर्षपर्यं्तं देशस्य सर्वे वालका: वालिकाइच निःशुल्कामनि- 
वार्याञ्च शिक्षां प्राप्नुयुः 

(२) शिक्षामाध्यमत्वेन मातृभाषा प्रतिष्ठिता स्यात्‌ । 

(३) शिक्षा-केनद्रे कर्चनोद्योगोभवेत्‌ । 

(४) शिक्षाया एषा प्रणाली शनैः शनैरष्यापकानां वर्त्ततमपि निष्कासयेत्‌, एवं 
शिक्षा स्वावलम्बिनी स्यात्‌ । 

mkaa wa शिक्षापद्धतिः 'नई तालीम’ “बुनियादी शिक्षा', आधार शिक्षादि- 
नामभिराख्याता । 

शिक्षाया अर्थोऽक्षरज्ञानमात्रमेव नास्ति । अक्षरज्ञानन्तु शिक्षायाः साधनमात्र- 
मस्ति । शिक्षाया अर्थस्तु वर्तते यद्‌वाळकः समग्रेन्द्रियें: सत्कर्म कत्तु शिक्षेत्‌ । स 
हि कमेन्द्रियाणां ज्ञानेन्ट्रियाणाञ्च सत्प्रयोगमवगच्छेत्‌ । अत एवाघारशिक्षायाः 
वाहनभूतस्य कस्यचन ग्रामोद्योगस्य तस्यां परमावशयकता विद्यते। गान्धिनः 
सत्यस्यापि प्रयोगः तदीयः शिक्षाप्रयोग एवास्ति । 

गान्धी प्रयोगैः ज्ञातवान्‌ यन्नँतादृशःकोपि जनोऽस्ति, यस्य हृदये. प्रेम न भवेत्‌ । 
अतः प्रेमातिरिक्तं, न किञ्चन वस्तु, यत्‌मानवहृदये विजयं प्राप्नुयात्‌ । आधारः 
शिक्षायां प्रेम्णः सद्भावस्य च क्रियात्मके रूपे Rat । 

गान्धिनः शिक्षासम्वन्धी सर्वप्रथमः प्रयोगः १९११ खोष्टाव्दे अफ्रिका निकटे 
जोहंसवर्गंसमीपे 'टालस्टायफार्म'-नामके स्थानेऽभवत्‌ | तस्मिन्‌ स्थाने 'हिन्दू- 
मुस्लिम-पारसी' जातीनां जनाः आसन्‌ । यदा तेषां बालकानों शिक्षा-समस्यो- 
पस्थिता तदैका पाठशालोद्धाटिता । गान्धी तस्यां स्वयं शिक्षककार्यभारं गृहीतवान्‌ | 

स उद्योगद्वारेण कार्य प्रारब्धवान्‌ | एतादुशंबातावरणञ्च निर्मितवान्‌, थेन 
वाळकानां शारोरिक-मानसिक-नैतिक-विकासा: मनोवैज्ञानिकप्रणाल्या भवेयुः । 

१९१५ खीष्टाब्दे यदा गान्धी भारतवर्षे समागतः, तदा सर्वप्रथमं 'सावरमती' 
आश्रमे, ततश्च सेवाग्रामाश्रमे एतस्याः प्रयोगं कृतवान्‌ । प्रारम्भिकसिक्षाष्ययनक्रमः 
योजना-निर्माणार्थञ्च तेनैका विशेषज्ञसमितिराहुता, यस्याः अध्यक्षतां स्वर्गीयः 
डाक्टर जाकिर हुसेन महोदयोऽकरोत्‌ । 

तस्यां निम्नांकिताः सदस्याः आसत्‌, 

१. आर्यनायकम्‌ 

, काका कालेलकर: 

, किशोरीलाल मशरुलाल: 
, कुमारप्पा 

, Fo जी० स्यादेनः 

७. क्ृष्णादास जाजः 

८. Sto के जी शाहः 

९, श्रीमती अरुणा देवी 


श्रीमत्या अरुणादेव्योहिलखितसमितौ विस्ततसिक्षाक्रमोनिमितो यश्च परचात्‌ 
१९३८ खीष्टाव्देखिलभारतवर्षीयहरिपुराकांग्रेसे रक्षितः । वाद-विवादानन्तर 
काँग्रेसेनेतस्या: योजनायाः पूवंवर्तिनस्त्रयो नियमाः स्वीकृताः । 

एवं हि गान्धिमतेन शिक्षा ( Head ) शिरसि, ( Hand ) हस्ते तथा 
( Heart ) हृदये आधृतास्ति। क्रियाशीलता तथानुकूलोऽ्वसरः तस्या आधारशिले 
स्तः | अनुकूलावसरं वीक्ष्यैव कर्म-ज्ञानयोरभिन्नः सम्बन्धः स्थाप्यते | एवं समवाय- 
आघारशिक्षायाः द्वितीयं नामास्ति | यो असरः सहजख्पेणास्माकं सम्मुखे आयाति, 
तस्य सम्यक्‌ ख्पेणोपयोगः समवाय-कला वर्तते । बुनियादी शिक्षायामेष समवायः 
परमावच्यकोऽस्ति | कर्मद्वारेण शिक्षा समवायापरनाम विद्यते । 


कर्मद्वारेण शिक्षायाः प्रणाली प्राचीना वर्तते । वैदिकयुगे विद्याथिनोऽच्ययने- 
रता अभवन्‌ । ते गुरोराश्रम एव निवसन्तः विद्याष्ययनमनुर्वन्‌ । ते केवलं सिद्धान्त- 
ख्पेणेव शिक्षां न प्राप्नुवन्ति स्म, प्रत्युत तेषां शिक्षायां प्रयोगस्यापि स्थानमासीत्‌ । 
यतः तयैव पद्धत्या शिक्षिताः अनेकेऽर्थशास्त्रिणो दार्शनिकाः महात्मानो जाताः । 
o अतो गान्धिना समुपस्थापितायां शिक्षायामुत्पादनस्योद्योगस्य च महत्त्वपूर्ण 
स्थानमस्ति | 

उद्योगः ज्ञानं जनयति, ज्ञानञ्चानुभूत्या जायते | अनुभूतिश्च कार्यादुत्पद्यतेऽतो 
प्रमाणितमेतत्‌ यत्‌ ज्ञानस्रोतः कर्म, उद्योगोवास्ति। 

उद्योगकेन्द्रिता शिक्षापद्धतिः मनोवेज्ञानिको विद्यते । यतः उत्पादककार्याणि 
ुर्वन्तीयं विद्याथिनांभाविजीवनस्य व्यवस्थामापादयति | उद्योगः वालकानां स्वाभा- 
चिकप्रवृततेः क्रीडायाः रचनायाः संयमादेश्च प्रवृत्तीःविकासयति | एतेन विकासेन- 
तेषामात्मप्रदर्शनभावना तुष्यति। उदाहरणार्थं तकुंचक्रस्य, कार्पासस्य वस्त्रौदेशच 
विषये ज्ञानमवाप्य ते स्व-जिज्ञासावृत्ति शमयन्ति । क्रोष्टनिनमहोदयः कथयति यत्‌ 

“मनुष्य: यस्या अपि श्रेण्या: भवेत्‌, विज्ञानस्योद्योगस्य विकासङ्गतेऽपि तथा 
समाजस्य सामूहिकलाभदुष्टया स. एतादृशीं शिक्षां प्राप्नुयात्‌, यया स॒ विज्ञानस्य 
पूर्ण शिक्षया सह 'दस्तकारी'-शिक्षां योजयेत्‌ । 

अक्षरज्ञानस्य शिक्षया सहोद्योगशिक्षाप्यावर्यकीति विषये स्विटजरलंण्ड 
( Switizer land ) देशस्य शिक्षाविशञारदः श्रीप्रिक्ट महोदयः कथयति यत्‌ 
वाळकानामध्ययनमेतादुशैरनुभवैः उत्तरदायित्वेन च सह सम्पन्नं भवेत्‌, येन 
विद्यालयपाठयक्रमः एकस्यां सजीवायां विज्ञानशालायां परिणतः स्यात्‌ ।” 

पूज्यगान्धिना बुनियादी शिक्षायै रक्तहीनाग्रदूतस्य संज्ञा प्रदत्ता । स बुनियादी- 
शिक्षया समाजस्य प्राचीनमूल्यानि समूलानि समाप्य तेषां स्थानेषु नवमूल्यानां 
स्थापनमहत्त्वाक्राइक्षावानप्यासीत्‌ । बुनियादी शिक्षायां नियमानां स्पष्टीकरणं 
ुर्वन्ेकदासौ एतल्लक्ष्योन्मुखमप्युक्तवान्‌ “आधारशिक्षायाः ( नईतालोमस्य ) पूर्व- 
वत्ति उद्देश्यं केवलं संतुरितं सामञ्जस्यपूर्णञच व्यक्तित्वमेव चास्ति, प्रत्युत संतुलित; 
सामञ्जस्यपूर्णः समाजोऽप्यस्ति। स च न्यायपूर्ण स्यात्‌ । येन घनिक-निर्धनयों: 
काचन विभाजिका मध्यरेखा न स्यात्‌, यत्र प्रत्येकजन आजी विकाइवासन प्राप्नुयात्‌ 
तथा प्रत्येकनागरिकः स्वतन्त्रताधिकारं प्राप्नुयात्‌ । 

निम्नांकितपं क्तिषु सामाजिकमूल्यानां, संक्षिप्ता विवेचना प्रस्तूयते | 

१, डाक्टर जाकिर हुसैन समित्यनुसारं ”सामाजिकदृष्टया शिक्षायामेतादुश्चानां 
क्रियात्मकोत्पादकोद्योगानां समावेशेनैव बुद्धिज्ञानि-श्रमज्ञानिनोर्मध्यस्य रेखा छिन्ना 
भविष्यति । एवं श्रमनिष्ठा तथा मानवैकता सर्वप्रकारेः प्रोत्साहिते भविष्यतः तदा 
शिक्षिताशिक्षितवर्गयोः पार्थक्यं समाप्तं भविष्यति | 

१. कुलाधृतः जन्माधृतश्च वर्गभेदः समाप्तः स्यात्‌ | 

३. समाजे सत्याहिसा-सिद्धान्तानां स्थापना । सत्याहिसयोः सिद्धान्तानां 
रष्ट्रजीवने प्रयोगाय बुनियादी शिक्षा यतते । 

४. सहयोगि-समाजस्य रचना । 

५, वालकेषु सुनागरिक-गुणानां विकासः 

समाजः व्यक्तिभिः निर्मीयते | यदि कस्मिंर्चिदपि समाजे व्यक्ति-चरित्र साधु 
नास्ति, तदा समाजः नोन्नति विधास्यति। बुनियादी शिक्षा एतद्विषये पूणी प्रबुद्धा 
ada । सा व्यक्तिं समाजमेकांकख्पेण गृह्णाति । तद्विकासञ्च समाजोन्ततिसोपानं 
मनुते | समाजे उद्योगेनान्यवृत्तिमिर्वा तदीयविकासस्य व्यवस्था क्रियते । 


आथिकदृष्ट्यापि बुनियादी शिक्षायाः महत्त्वं न तिरोहितं विद्यते । 


g गान्धिनः शिक्षा-क्रान्तिः : ९. 

स्पष्टमस्ति यत्‌ 'वुनियादी शिक्षा--आधारशिक्षा दर्शनपर्णा तथा भारत- 
वर्षस्य सामाजिकार्थिकावश्यकतानुरूपा विद्यते । एषार्थिकविषमताः समाप्यं बाल- 
कान्‌ शान्तानात्मनिर्भरान्‌ च करोति । एषा ग्रामोद्योगं पुनर्जीवितं विधाय ग्रामी- 
णार्थनीति पुनः प्रतिप्ठापयति । गान्धिनः एषैव सर्वोत्तमा शिक्षा-क्रान्ति: विजयते । 

